
மார்ச்‌. 10947, 


முதல்‌ பதிப்பு. 

ணட 


விலை ரூபாய்‌ இர 





பதிப்புரை 


தமிழ்‌ சாட்டிற்கும்‌ தமிழ்‌ மொழிக்கும்‌ புதிய 
தொரு உத்வேகத்தைக்‌ கொடுத்து தமிழ்‌ மக்களை 
உறக்கத்திலிருநீது தட்டி யெழுப்பியவர்களில்‌ தலை 
சிறந்தவர்‌, நமது தேசிய கவி சி. சுப்ரமணிய பாரதியார்‌. 
அவருடைய கவிதைகள்‌, கட்டுரைகள்‌, விமர்சனங்கள்‌ 
முதலியவற்றைப்‌ படித்துப்‌ படித்து, அதனால்‌ ஒரு. 
புத்துணர்ச்சி பெற்று, தமிழர்கள்‌ ஒரு படி மேலே 
உயர்த்‌ இருக்கிறார்கள்‌ என்று சொன்னால்‌ அது பபிலை. 
யாகா து. 

அத்தகைய பெரியாருடைய வாழ்க்கையில்‌ ரஸ 
மான பல சம்பவங்கள்‌ நிகழ்ந்திருக்கக்‌ கூடும்‌ ; நிகழ்ந்‌ 
தும்‌ இருக்கின்‌ றன. அவற்றைத்‌ தமிழ்‌ மக்கள்‌ 
தெரிந்துகொள்ள ஆவல்கொள்வது இயல்பே. பாரதி 
யாரின்‌ அருமைப்‌ புதல்வி ஸ்ரூமதி தங்கம்மாள்‌ பாரதி 
அவர்கள்‌, தமது தந்தையார்‌ வாழ்க்கையில்‌ நடந்த 
ரஸமான பல சம்பவங்களைக்‌ தொகுத்து, புத்தக வடி 
வில்‌ நமக்கு அளித்துள்ளார்‌. 

எந்தெந்த நேரத்தில்‌, எப்படி எப்படி யெல்லாம்‌ 
தமது தந்தையார்‌ கவிகைகள்‌ எழுதினார்‌, அவருடைய 
உள்ளத்திலிருந்து கவிதை ஊற்று எப்படி யெப்படி 
மெல்லாம்‌ பெருக்கெடுத்து ஓடியது, அவரோடு 
தொடர்புகொண்‌் டிருந்தவர்களிடையே அவருடைய 
உபதேசங்கள்‌ எவ்வாறு பரவின, அவர்களை அவை 
எவ்வாறு ஊக்கி உற்சாகப்படுத்தின, வாழ்க்கையை 
அவர்‌ எவ்வாறு ரசித்தார்‌ என்பனபோன்ற உண்மை 


ண 


யான பல நிகழ்ச்சிகளை அடிப்படையாகக்கொண்டு, 
தெளிந்த தமிழ்கஈடையில்‌, சுவை குன்றாது ஸ்ரீமதி 
தங்கம்மாள்‌ பாரதி எழுதி இருக்றொர்‌. 

இத்தகைய புத்தகங்கள்‌, பாரதியாரின்‌ மேதா 
விலாசத்தை அறிய உதவியாய்‌ இருக்கும்‌ என்பது 
எங்கள்‌ துணிபு. 

வேள்வி 


நமது இடைக்காலத்தில்‌ அதாவது பாரதியார்‌ காலத்‌ 
இற்குச்‌ சிறிது முனபாகவுள்ள காலத்தில்‌-—ஜா திப்‌ பொய்‌ 
களும்‌, சமய வாதங்களும்‌, வீண்‌ பெருமைகளும்‌ அதிகரித்தி 
ருந்தன. மடத்தனமான விஷயத்தை மகிமை பொருந்திய 
தென்று மாந்தர்‌ கருதிய காலம்‌ அது. எதற்கெடுத்தாலும்‌, 
ஒரு சின்ன விஷயத்திற்குக்கூட, போன ஜன்ம புண்ய 
கர்ம பலன்களைக்‌ கூறிச்‌ சமாதானப்படும்‌ நாள்‌ ; முயற்சி 
யின்றி, சோம்பல்‌ மிகுந்து, தொழில்கள்‌ சிதைந்து, கலைகள்‌ 
மங்கி, அந்நிய மோகம்‌ தலைவிரித்தாடிய சமயம்‌ ; வழக்கம்‌ 
என்பதற்காக மனதறிந்து இகழத்தக்க காரியங்களைச்‌ 
செய்கின்ற சமயம்‌ ; பாரதியார்‌ இதையெல்லாம்‌ ஆறிப்‌ 
பதற்காகப்‌ பிறந்தவர்‌. இந்த மாசுகளைத்‌ தொலைத்து, வேத 
காலத்து வாழ்க்கையை உலகிற்கு அளிக்க ஆவல்கொண் 
டார்‌. அவர்‌ அமரன்‌. உண்மை அமரனாக ஆனாலல்லாமல்‌, 
கேவலம்‌ கற்பனை செய்த மாத்திரத்திலேயே அமர வாழ்‌ 
வெய்த முடியா தென்று நினைத்தார்‌. ரிஷிகள்‌ காலத்து 
நூல்களை யெல்லாம்‌ ஆராய்ந்தார்‌. அந்த ஆராய்ச்சிக்கு 
அரிய துணையாக அரவிந்தர்‌ பார தியாருக்குக்‌ கிடைத்தார்‌. 
பின்பு, அழிவில்லா தாமு ஹிந்து சமுதாயத்திற்கு, அது 
நிலைத்திருப்பதற்கு--ரிஷிகளும்‌ அவர்கள்‌ பரிசுத்த வாழ்‌ 
வுமே காரண மென்றுணர்ந்து, அவர்கள்‌ சொற்களாகிய 
மந்திரங்களைப்‌ படித்து, அறிந்து இயற்றிய பாடல்‌ 
“ எங்கள்‌ வேள்வி என்ற பாட்டு. அந்தப்‌ பாட்டு 
. பார்வைக்கு அஸர - - தேவ [ ரிஷிகள்‌ ] சம்பாஷணையை 
பாத்திருக்க. வாழ்க்கைக்கு இன்றிமையா தது, நல்ல 


பஹ 


2 பாரதியும்‌ கவிதையும்‌ 


குணங்கள்‌. வாழ்நாளை நரகமாக்குவது பொருமை, பகை, 
அச்சம்‌. ஆதலால்‌, எப்போதும்‌ இந்தக்‌ குணங்கள்‌ போரிட்‌ 
டுக்கொண்டே யிருக்கும்‌. மனத்தை மாசுபடுத்தும்‌ குணங்‌ 
களை அ௮ஸுரர்களாக வைத்து, நல்ல எண்ணங்களையும்‌ 
செய்கைகளையும்‌, தேவர்களாகப்‌ பாவித்துப்‌ பாடியது 
அந்தப்‌ பாட்டு. முதலில்‌ தன்‌ மனப்பகையைக்‌ கொன்று, 
தமோ குணத்தை வென்றுவிட்டால்‌ மனிதன்‌ அமரன்‌ 
ஆவான்‌ என்ற உண்மையை - தான்‌ அனுபவித்து அறிந்த 
உண்மையை - உலகத்தாருக்குப்‌ பறைசாற்றினார்‌. கல்விக்‌ 
கடலில்‌ ஞானாமுதம்‌: கடைந்கெடுத்து, அதை உண்ண 
ஓட்டாமல்‌ தடுக்கும்‌ பகையாகிய அஞ்ஞான த்தை மண்டை 
யிலடித்துக்‌ கொன்றுவிட்டு, அன்பெனும்‌ அமுதத்தை 
யுண்டால்‌, மானிடன்‌ புத்துயிர்‌ பெற்றுப்‌ பொலிவான 
எனறு கூறுவார்‌. 


ட்‌ வேள்வி ” 


ரிஷிகள்‌: எங்கள்‌ வேள்விக்‌ கூட மீதில்‌ 
ஏறுதே, தீ ! இ! இந்‌ நேரம்‌ 
பங்க முற்ற பேய்க ளோடப்‌ 


பாயுதே, தீ! தீ !-இந்‌ நேரம்‌, 


அஸஃரா:_ தோழரே ! நம்‌ ஆவி வேக 
சூழுதே, தீ! தீ ஐயோ நாம்‌ 
வாழ வந்த காடு வேக 
வந்ததே, தீ ! தீ !_ அம்மாவோ. 


எங்கள்‌ தநதை மெய்மறந்து பாடும்போது, நான்‌ 
குழந்தையானபடியால்‌, நிஜமாகவே ஒரு திருட்டுக்‌ கூட்டத்‌ 
தார்‌ தீயினால்‌ சூழப்பட்டு வாடுவது போன்ற உணர்ச்சி 
எனக்கு ஏற்படும்‌. இதை யுணர்ந்த எங்கள்‌ அப்பா, 
வேடிக்கையாக, ££ அச்சந தவிர்‌ ' என்பார்‌. பின்புதான்‌ 
வெறும்‌ பாட்டு என்ற உணர்ச்சி எற்படும்‌. 


தாயின்‌ வேண்டுகோள்‌ 


ஒரு காள்‌ சென்னையிலிருந்து சில நண்பர்கள்‌ தந்‌ைத 
யாரைப்‌ பார்ப்பதற்காக வந்திருந்தார்கள்‌. அதில்‌ இருவர்‌ 
ஆங்லெ பாஷையிலும்‌ “ஸயன்ஸி லும்‌ மோகம்கொண்ட 
வர்கள்‌. ணெற்றடியில்‌ அப்போது தந்தை ஸ்நாநம்‌ செய்து 
கொண்‌ டிருந்தார்‌. நண்பர்கள்‌ மாடியிலிருந்து சம்பாஷித்‌ 

. துக்கொண்‌ டிருந்தனர்‌. 

முதலாவது நண்பர்‌ :--என்னப்பா/ பாரதியாருக்கு த்‌ 
தமிழில்‌ மோகம்‌ அதிகமாமே / தமிழில்‌ என்ன இருக்கிறது? 
கருத்துக்களை ஆங்லைத்தில்‌ சொல்வதுபோல, தமிழில்‌ 
சொல்ல முடியவில்லை. அதற்கேற்ற அழகான சொல்‌ 
தமிழ்‌ மொழியில்‌ ஏது 2 

இரண்டாம்‌ நண்பர்‌ அது மட்டுமா 2 “ ஸயன்ஸ்‌ ” 
எத்தனை உயர்ந்தது £ தமிழில்‌ இருக்கிறதா £ வெள்ளைக்‌ 
காரன்‌ எப்படியிருந்தாலும்‌ கெட்டிக்காரன்‌. எத்தனை 
புதிய புதிய மெஷின்கள்‌ / எத்தனை கருவிகள்‌ / எத்தனை 
வஸ்துக்கள்‌ கண்டுபிடித்திருக்கிறார்கள்‌ / எத்தனை சாஸ்‌ 
தரங்கள்‌ சுற்கிறோகள்‌ ! 

.. முதலாவது நண்பர்‌ ஆமாம்‌. இன்னும்‌ சிறிது 
நாளைக்குள்‌ மேற்கு தேசத்துப்‌ பாஷைகள்‌ நாடெங்கும்‌ 
விரிந்து பரவிவிடும்‌. தமிழ்‌ ஓளிமங்கி மறைந்துவிடும்‌. 

இரண்டாம்‌ ஈண்பர்‌:--ஆம்‌. ஒருவரும்‌ அதில்‌ சிரத்தை 

யில்லாமலிருந்தால்‌ விரைவில்‌ அழிந்துவிடும்‌. மேலே கூறிய 

சம்பாஷணைகளை மெளனமாகக்‌ கேட்டுக்கொண் டிருந்தார்‌ 

அப்பா. கேட்டவுடன்‌ கண்களிலிருந்து கண்ணீர்‌ தாரை 

. தாரையாய்ப்‌ பெருகிற்று. தனக்குள்ளாகவே பேசிக்‌ 
கொண்டார்‌. 


ஃ பாரதியும்‌ கவிதையும்‌ 


“அம்‌. வாஸ்தவம்தான்‌. தாயை மதியாத நம்‌ தமிழ 
னின்‌ அசிரத்தையால்‌ தமிழ்‌ அழியும்‌. கோழைகளே / 
பழம்‌ பெருமையோடு திருப்தியடைநது, உண்பதும்‌ உறங்‌ 
குவதுமாகக்‌ காலங்க நிக்கி ரீர்களே ! என்ன கொடுமை / 
ஒருவனாவது நாட்டு நிலைமையைப்பற் றி யோசிகறொனா 7 
நமது நிலை இத்தனை கீழ்த்திசை யடைந்திருக்கி றதே 
என்று சிந்‌ இத்துப்பார்ககிறானா £ தாய்‌ மொ.ரியில்‌ பேசுவ 
தும்‌ எழுதுவதும்‌ கேவல மென்று கருதி, தெரியாத 
ஆங்கிலத்தில்‌ உளறினாலும்‌ மதிப்பு என்று நினைக 
கிறார்கள்‌! சேர, சோழ, பாண்டியர்கள்‌ போற்றி வளர்த்த 
தமிமின்‌ பெருமையை அறியாத பேதைகள்‌ / இலக்கிய 
வளர்ச்சியில்‌ ஒருவரது மூளையும்‌ செல்வதில்லை. பிழைப்புக்‌ 
தாகக்‌. கட்டாயமாக ஆங்கிலங்‌ கற்று, அதிலுள்ள சுவை 
யைப்‌ புகழ்கிறாரகளே ! 

ஸ்நாநம்‌ செய்து முடிந்ததும்‌ மாடியிலுள்ள ஈண்பர்‌ 
களிடம்‌ சென்றார்‌. * தம்பிமா2?ர ! என்ன சொன்னீர்கள்‌ 
நம்‌ தாய்மொழியைப்பற்றி 2 மெல்ல மெல்லத்‌ தமிழ்‌ 
இறந்துவிடும்‌ என்‌ நீர்கள்‌! ஓரு நாளும்‌அவ்விதம்‌ ஆகா து. 
தமிழ்மொழி மங்காது. இன்னும்‌ சிறிது காலத்தில்‌ தமிழர்‌ 
விழித்தெழுவார்கள்‌. அப்போது தமிழ்‌ மொழி புதுமைப்‌ 
பொலிவுடன்‌ பிரகாசிக்கும்‌. இதோ கேளுங்கள்‌ ! தமிழ்த்‌ 
தாய்‌ தோன்றிய விதம்‌ யாரும்‌ அறியார்கள்‌.” 


“6 யரும்‌ வகுத்தற்‌ கரிய பிராயத்தள்‌ 
ஆயி னுமே எங்கள்‌ தாய்‌-— இந்தப்‌ 
பாருளெந்‌ நாளுமோர்‌ கன்னிகை யென்னப்‌ 


பயின்‌ நிடுவான்‌ எங்கள்‌ தாய்‌ ஏங்கள்‌ தாய்‌ !'' 


கேளீர்‌ ! சகோதரரே ! தமிழ்த்‌ தாய்‌ கூறுவதைக்‌ 
கேளுங்கள்‌ ! 





காயின்‌ வேண்டுகோள்‌ 


ஆதிசிவன்‌ பெற்று விட்டான்‌. -ஏன்ஸா 

ஆரிய மைந்தன்‌ அகத்திய னென்றேோர்‌ 
வேதியன்‌ கண்டு மகிழ்ந்தே திறை 

மேவும்‌ இலக்கணம்‌ செய்து கொடுத்தான்‌. 


மூன்றுகுலத்‌ தமிழ்‌ மன்னர்‌. என்னை 

மண்ட நல்லன்பொடு நித்தம்‌ வளர்த்தார்‌ ; 
ஆன்ற மொழ்ிிகளி அன்னே உயர்‌ 

ஆரியத்‌ திற்கு நிகரென வாழ்ந்தேன்‌. 


கள்ளையும்‌ தீயையும்‌ சேர்த்து_ நல்ல 
காற்றையும்‌ வான வெளியையும்‌ சேர்த்துத்‌ 

தென்ளு தமிழ்ப்‌ புலவோர்கன்‌-— பல 
தீஞ்சுவைக்‌ காவியம்‌ செய்து கொடுத்தார்‌. 


சாத்திரங்கள்‌ பல தந்தார்‌-.-இந்குதீ 
தாரணி யெங்கும்‌ புகழ்ந்திட வாழ்ந்தேன்‌; 
நேத்திரம்‌ கெட்டவன்‌ காலன்‌--நன்முன்‌ 
நேர்ந்த தனைத்தும்‌ துடைத்து முடிப்பான்‌; 


நன்றென்றுந்‌ தீதென்றும்‌ பாரான்‌ முன்பு 
நாடும்‌ பொருள்கள்‌ அனைத்தையும்‌ வாரிச்‌ 
சென்றிடுங்‌ காட்டுவெள்‌ வம்போல்‌_—வையச்‌ 
சேர்க்கை யனைத்தையும்‌ கொன்று நடப்பான்‌. 
கன்னிப்‌ பருவத்தில்‌ அத்நான்‌--என்றன்‌ 
காதில்‌ விழுந்த திசைமொழி யெல்லாம்‌ 
என்னென்‌ னவோபெய ருண்டு- பின்னர்‌ 


யாவும்‌அழிவுற்‌ றிறந்தன கண்டீர்‌. 


தந்தை யருள்‌ வலியா னும்‌] முன்பு 
சான்ற புலவர்‌ தவவலி யாலும்‌ 
இந்தக்‌ கணமட்டும்‌ காலன்‌. என்னை 
.. ஏறிட்டுப்‌ பார்க்கவும்‌ அஞ்சி யிருந்தான்‌. 


௦ பாரதியும்‌ கவிதையும்‌ 


8. இன்னொரு சொல்லினக்‌ கேட்டேன்‌ இணி 


ஏது செய்வேன்‌ ? எனதாருயிர்‌ மக்காள்‌ ! 
கொன்நிடல்‌ போலொரு வார்த்தை--இங்கு 


கூறத்‌ தகாதவன்‌ கூறினன்‌ கண்டீர்‌, 


9. “புத்தம்‌ புதிய கலைகள்‌— பஞ்ச 
பூதச்‌ செயல்களின்‌ நுட்பங்கள்‌ கூறும்‌ 
மெத்த வளருது மேற்கே—அந்த 
மேன்மைக்‌ கலைகள்‌ தமிழினில்‌ இல்லை; 


10. சொல்லவுங்‌ கூடுவ தில்லை - அவை 
சொல்லும்‌ திறமை தமிழ்மொழிக்‌ இல்லை ; 

மெல்லத்‌ தமிழினிச்‌ சாகும்‌ அந்த 
மேற்கு மொழிகள்‌ புவிமிசை யோங்கும்‌ ”” 


11. என்றந்தப்‌ பேதை யுரைத்தான்‌--ஆஆ 7 
இந்த வசைஎனக்‌ கெய்திட லாமோ 2 


சென்றிடுவி ரெட்டுத்‌ திக்கும்‌ கலைச்‌ 


செல்வங்கள்‌ யாவுங்‌ கொணர்ந்திங்கு சேர்ப்பீர்‌. 


12. தந்தை யருள்‌ வலியாலும்‌--இன்று 
சார்ந்த புலவர்‌ தவவலி யானும்‌ 
இந்தப்‌ பெரும்பழி தீரும்‌ புகழ்‌ 
ஏறிப்‌ புவிமிசை என்று மிருப்பேன்‌ 


என்று கோபமும்‌, ஆத்திரமும்‌, சோகமும்‌ கலந்த 
குரலில்‌ பாடினார்‌. ஈண்பர்கள்‌ இதைக்‌ கண்டு, வெட்டு 
“்‌ சுவாமி / அறியாமல்‌ கூறினோம்‌. இன்றையத்‌ தின த்திலி 
ருந்து தாய்மொழி வளர்ச்சிக்காகப்‌ பாடுபடுவோம்‌ ”” 
என்று வணங்கினர்‌. 


ப 

ஓர்‌ நாள்‌ அதிகாலை வசந்த காலம்‌. காலையில்‌ எழுந்து 
கடற்கரை சென்று ஆதித்தனைத்‌ தொழுவது என்‌ தந்தை 
யார்‌ வழக்கங்களில்‌ ஒன்று. கடற்கரை அருகேயுள்ள வீதி 
களில்‌ பிரஞ்சுக்காரர்களும்‌ ஆங்கிலோ இந்தியரும்‌ வசிக 
கிறார்கள்‌. பாபு அரவிந்த கோஷ்‌ வசிப்பதும்‌ அந்த வீ தியில்‌ 
தான்‌. அங்குள்ள பங்களாக்களிலிருந்த ஒருவரும்‌ இன்னும்‌ 
விழித்தெழவில்லை. ரமணீயமான சங்கீதம்‌, கடல்‌ அலைகளி 
லிருந்து கவியின்‌ காதுகளுக்கு மட்டும்‌ கேட்டது. அங்கு 
படர்ந்திருந்த கொடி, செடிகளின்‌ புஷ்பங்கள்‌ மலர்ந்து 
உஷா தேவியின்‌ வருகையில்‌ தங்களுக்குண்டான ஆனந்‌ 
தத்தை வெளியிட்டன. கடற்கரை வழியே நடந்தோம்‌. 
எங்கள்‌ கால்களை அலைகள்‌ வந்து ஈனைப்பது பிரம்மானந்‌ 
தமா யிருந்தது. 
தந்தை இதை அறிந்து, * தங்கம்மா! கடவுள்‌ தரி 
சனம்‌ செய்வது கஷ்டம்‌. மிகவும்‌ கடினம்‌. அதற்கு அனேக 
வருஷம்‌ கொடூரமான தவம்‌ செய்ய வேண்டும்‌. அப்படியும்‌ 
சிலருக்குத்தான்‌ தரிசன பாகீகயம்‌ இட்டும்‌ என்று ஓயாமல்‌ 
கூறிக்கொண்‌ டிருக்கரெர்களே! இப்போது இந்த மனோகர 
மான காலை வேளையில்‌ நமது கால்களை இந்த அலைகள்‌ 
வநது தொடுவது எத்தனை சுகமாயிருக்கிறது ! அன்னை 
யின்‌ அருள்‌ கரங்களின்‌ ஸ்பரிசம்‌. கடவுள்‌ தனது 
ஓவ்வொரு செய்கையினா லும்‌ மனிதருக்கு இன்பத்தை 
யளிக்கிறார்‌. நம்‌ அஞ்ஞான த்தினால்‌ அதை உணர முடிய 
வில்லை. க்ஷயரோகி எத்தனையோ மருந்துகள்‌ சாப்பிடு 
கிறான்‌. வருஷக்கணக்கில்‌ நோய்‌ குணமாவ தில்லை. டாக்டர்‌ 
:  மதனபள்ளிக்குப் போ என்று உத்தரவு இடுகிறார்‌. மதனப்‌ 
“பள்ளியில்‌ எதனால்‌ நோய்‌ குணமாகிறது £ நம்‌ ஊரிலுள்ள 


© பாரதியும்‌ கவிதையும்‌ 


டாக்டருக்குத்‌ தெரியாத மருந்தா இருக்கப்போகிறது £ 
இல்லை. நல்ல காற்று, பிராணவாயு அங்கு இருக்கிறது. 
இங்கு நமது நகரங்களில்‌ கா ற்றை மக்கள்‌ அசுத்தப்படுத்தி 
விடுறொர்கள்‌. பஞ்ச பூதங்களையும்‌, கொஞ்சங்கூட யோசி 
யாமல்‌ மனிதர்‌ அசுத்தம்‌ செய்கின்றனர்‌. காற்றை எத்தனை 
சிறப்பாக நமது முன்னோர்‌ போற்றினர்‌. அவர்கள்‌ ஆரோக்‌ 
யத்திற்கும்‌ பகவத்‌ தரிசன த்திற்கும்‌ பாத்திரமா யிருந்தார்‌ 
கள்‌. நாம்‌ இப்போது கடவுள்‌ என்றால்‌ கல்லினாலாகிய 
சிலை, அல்லது உலோகத்தினாலாகிய பிம்பம்‌ என்று கருது 
கிறோம்‌. அதனால்‌ இயற்கைத்‌ தெய்வத்தை நம்மால்‌ அறிய 
முடியவில்லை. இப்போது நம்‌ கால்களை அன்புடன்‌ வருடு 
வது அலை யல்ல; பராசக்தியின்‌ கரங்கள்‌ என்று அறி! 
நம்து உடம்பில்‌ படும்‌ இந்தக்‌ காற்று, நம்மைத்‌ திடம்‌ 
அடையச்‌ செய்வதற்குத்‌ தாய்‌ விசிறும்‌ இளந்தளிர்‌ விசிறி.” 
“்‌ அப்பா! இவைகளை விவரமாகப்‌ பாடல்‌ மூலமாகத்‌ 
தெரிவிக்க. வேண்டும்‌ ' என்றேன்‌. சரி, அதன கருத்தை 
இப்போது சொல்கிறேன்‌. பாட்டு வீட்டுக்குப்‌ போய்‌ 
எழுதலா மென்றார்‌. 

ஆஹா, என்னென்று புகழ்வது அன்னையின்‌ அருளை ! 
உண்பதற்கு எத்தனைவித உணவுப்பொருள்கள்‌ ! வயிற்‌ 
அக்குணவு கொடுத்தபின்‌ செவிக்குணவு, கானாமுதம்‌. 
உயிரைக்கூட இலட்சியம்‌ செய்யாமல்‌ நமக்கு உதவுகின்ற 
நண்பர்கள்‌. பகதியெனும்‌ அனுபவத்தைப்‌ பாரிலுள்ள 
எல்லா மாந்தரும்‌ அறியும்படி, காதல்‌ புரியக்‌ கன்னியர்கள்‌! 
வர்ணக களஞ்சியத்தை நாம்‌ தெரிந்துகொள்ளுவதற்காக 
வானத்திலும்‌, புஷ்ப ஜாதியிலும்‌ எத்தனை வர்ணஜாலம்‌ / 
பராசக்தி தனது லீலா விகோதத்திற்காக ஏற்படுத்திய 
வர்ண வித்தியாசங்களை மனிதர்‌ ஜாதி வேற்றுமைக்கு உப 
யோகப்படுத்துகிறார்கள்‌. வர்ணங்களும்கூட, பச்சை நீல 
மாகும்‌. நீலம்‌ பச்சையாக மாறும்‌. உள்ளுக்குள்‌ சிவப்புத்‌ 
தோன்றும்‌. மேலே கண்கள்‌ கூசும்பம்‌ ஜோகிவிட்டு 








கடவுளின்‌ ஸ்பரிசம்‌ பி 


ஓளிவீசும்‌. நான்‌ சொல்வது விளங்கவில்லையா £ வைர த்தை 
எடுத்துப்‌ பார்‌; அதைப்‌ பொதுவாக வெள்ளை நிறமென்று 
கூறுகிறார்கள்‌. ஆனால்‌, வெண்மை நிறம்‌ மட்டுந்தானா 
அதில்‌ தெரிகிறது 2 எத்தனை நிறம்‌ அதில்‌ தோன்றுகிறது? 
அதைத்தான்‌ கூறுகிறேன்‌. வண்ணங்கள்‌ வேற்றுமைப்‌ 
பட்டால்‌, அதில்‌ மானிடர்‌ வேற்றுமையில்லை என்பதைத்‌ 
தெரிந்துகொள்ளும்‌ பொருட்டேதான்‌ அன்னை வர்ணங 
களை ஏற்படுத்தி யிருக்கிறாள்‌. இது மட்டுமா 2 பேசும்‌ நண்‌ 
பர்களைக்‌ காட்டிலும்‌ பேசா நண்பர்களைக்‌ கணக்கில்லா 
மல்‌ படைத்திருக்கிறாள்‌. கான்‌, அதுயாரப்பா'' என்றேன்‌. 
“நதிகள்‌, நஈக்ஷத்இரங்கள்‌, மலைகள்‌, [அஞ்சா நெஞ்சு 
படைத்து, சிரம்‌ நிமிரநது, மோன நிலைமையில்‌ நிற்கப்‌ பழகு 
வதற்குச சாதகமா யிருக்கின்றன. ] விருக்ஷங்கள்‌ பரோப 
காரத்தையே இலட்சியமாகக்கொண்டு நிற்கின்றன. 
நமக்கு ஒரேவித வாழ்க்கை ௬சிக்கா தென்று, இன்பதுன்பங்‌ 
களையும்‌, வெற்றி தோல்வீகளையும்‌ மாறிமாறி ஏற்படுத்து, 
மன ததை மாசு நீகடிவிடுகிறாள்‌ தாய்‌. மனிதன்‌ கட்டுநீங்கி 
விடுதலை பெறுவதற்குப்‌ பறவை யினத்தைப்‌ பார்த்துக்‌ 
கொள்ளலாம்‌. பொய்யில்லாவிடில்‌ மெய்‌ சோபிக்காது. 
இது இல்லாவிட்டால்‌ நல்லது சுவையிராது. அதற்காக 
அஞ்ஞான த்தையும்‌ அதைக்‌ கொளுத்தும்‌ ஞானத்தையும்‌ 
உண்டாக்கி எனனை உய்வித்தாள்‌ '' என்றார்‌. இதைக்‌ 
கேட்டதும்‌ எனக்கு அளவில்லாத மகிழ்ச்சி யுண்டாயெது. 
வீட்டுக்கு வந்ததும்‌ இவ்‌ வெண்ணம்‌ எல்லாம்‌ பாட்டாக 
மாறியது. 


க்ஸ்ணன்‌-—என்‌ தாய்‌ 
| 
உண்ண உண்ணக்‌ தெவிட்டாகே-— அன்னை 
. உயிரெனும்‌ முலையினி லுணர்வெனும்‌ பால்‌ 
.. வண்ண முறவைத்‌ தெனக்கே_என்றன்‌ 
....... வரயிணிற்கொண்‌ டூட்டுமோர்‌ வண்மை யுடையாள்‌ 


ம்‌ 
ல 3 





ப்‌ 


ர்‌ 


ம்‌ 


பாரதியும்‌ கவிதையும்‌ 


கண்ண னெனும்‌ பெயருடையாள்‌- என்னைக்‌ 
கட்டிநிறை வானுந்‌ தன்கையி லணைத்தே 
மண்ணெனுந்தன்‌ மடியில்‌ வைத்தே-—பல 


மாயமுறுங்‌ கதை சொல்லி மனங்‌ களிப்பாள்‌. 


இன்பமெனச்‌ சில கதைகள்‌-- எனக்‌ 

கேற்றமென்றும்‌ வெற்றியென்றும்‌ சில கதைகள்‌ 
துன்பமெனச்‌ சில கதைகள்‌ கெட்ட 

தோல்வியென்றும்‌ வீழ்ச்சியென்றுஞ்‌ சில கதைகள்‌ 
என்பருவம்‌ என்றன்‌ விருப்பம்‌-- எனும்‌ 

இவற்றினுக்‌ ணெங்க வென்னுள மறிந்தே 
அன்பொடவள்‌ சொல்லி வருவான்‌-—அ தில்‌ 


அற்புத முண்டாய்ப்‌ பரவச மடைவேன்‌. 


விந்தை விந்தை யாக வெனக்கே-—பல 

விதவிதத்‌ தோற்றங்கள்‌ காட்டு விப்பாள்‌ : 
சந்திரன்‌ என்றொரு பொம்மை -அதில்‌ 

தண்ணமுதம்‌ போல வொளி பரந்தொழுகும்‌; 
மந்தை மந்தை யாய்மேகம்‌-—பல 

வன்னமுறும்‌ பொம்மையது மழை பொழியும்‌; 
முந்த ஒரு சூரிய னுண்டு- அதன்‌ 

முகத்தொளி கூறுதற்‌ கோர்‌ மொழியிலையே. 


வானத்து மீண்க ளுண்டு--சிறு 

மணிகனைப்போல்‌ மின்னி நிறைந்‌ திருக்கும்‌; 
நானத்தைக்‌ கணக்‌ கடவே- மனம்‌ 

நாடிமிக முயல்கினுங்‌ கூடுவ தில்லை. 
கானத்து மலைக ரூண்டு-எந்தக்‌ 

காமு மோரிடம்‌ விட்டு நகர்வதில்லை 
மானத்‌ திலே யிருக்கும்‌-—ஒரு 

மொழி யுரையாது விளையாட வருங்காண்‌ ! 


கடவுளின்‌ ஸ்பரிசம்‌ 


நல்ல நல்ல நதிகஞண்டு-- அவை 

நாடெங்கு மோடி விளையாடி வருங்காண்‌ 
மெல்ல மெல்லப்‌ போயவைதாம்‌-— விழும்‌ 

விரிகடற்‌ பொம்மையது மிகப்‌ பெரிதாம்‌ 
எல்லை யதிற்‌ காணுவதில்லை--அலை 

ஏற்றி நுரை கக்கியொரு பாட்டி சைக்கும்‌; 


ஒல்லெனு மப்பாட்டி னிலே—அம்மை 


ஓமெனும்‌ பெயரென்றும்‌ ஒலித்திடுங்‌ காண்‌. 


சோலைகள்‌ காவி னங்கள்‌ அங்கு 

சூழ்தரும்‌ பலநிற மணி மலர்கள்‌ 
சாலவு மினியன வாய்‌-—அங்கு 

தருக்களில்‌ தூங்கிடும்‌ கணி வகைகள்‌ 
ஞால முற்றின நிறைந்தே-மிக 

நயந்தரு பொம்மைகள்‌ எனக்‌ கெனவே 
கோலமுஞ்‌ சுவையு முற-—அவள்‌ 

கோடிபல கோடிகள்‌ குவித்து வைத்தாள்‌. 


தின்றிடப்‌ பண்டங்‌ களும்‌ செவி 

தெவிட்டறக்‌ கேட்க நற்‌ பாட்டுகளும்‌ 
ஒன்றுறப்‌ பழகு தற்கே அறி 

வடையமெய்த்‌ தோழரு மவன்‌ கொடுத்தாள்‌ 
கொன்றிடு மென இனிதாய்‌-— இன்பக்‌ 

கொடு நெருப்பாய்‌, அனற்‌ சுயையமுதாய்‌ 
கன்றியல்‌ காதலுக்கே இந்த 

நாரியர்‌ தமைஎனச்‌ சூழ வைத்தாள்‌. 


இறகுடைப்‌ பறவை களும்‌ நிலந்‌ 
திரிந்திடும்‌ விலங்குகள்‌ ஊர்வனகள்‌ 

அறைகடல்‌ நிறைந்‌ திடவே-— எண்ணில்‌ 
அமைத்திடற்‌ கரிய பல்வகைப்‌ படவே 

பாரதியும்‌ கவிதையும்‌ 


7 அ தத்‌ மீன்‌ வகைகள்‌--ஏனத்‌ 
57 ரக ச்‌ ரி ருமி௩ ட ர 
ர்க ல ந கெனக்‌ களித்தான்‌ 


நை வ்‌ ற இன்பம்‌ வைத்தாள்‌-— அதை 
நினைக்கவு முழுதிலுங்‌ கூடுவதில்லை. 


வது 
தக்கதாள்‌ அவை 





சாத்திரங்‌ கோடி வைத்‌, 
டப * 0 ட 
நம்மினு முயர்ந்தகோர்‌ ஞானம்‌ வைத்தாள்‌ 
தினில-- நான்‌ 


(6 இ] 
மீத்திடும்‌ பொழு இல 
ஆ! ஓ பத டட உ A, த, 
வேடிக்கை யுறக்கண்டு நகைப்ப தற்கே 
த பொய்‌ வேதங்களும்‌ மதக்‌ 


கொலைகளும்‌ அரசர்‌ தம்‌ கூத்துக்களும்‌ 
பொய்‌ நடையும்‌-— இள 


மூத்தவர்‌ 0) 
மூடர்தம்‌ கவலையு மவன்‌ புனைந்‌ 


கோத்‌ 


தான்‌. 


வேண்டிய கொடுத்‌ திடுவான்‌-— அவை 
விரும்புமுன்‌ கொடுத்திட விரைந்‌ திடுவாள்‌ 


ஆண்டருள்‌ புரிந்திடுவான்‌-— அண்ணன்‌ 
நச்‌்சுனன்‌ போலைன்னை யாக்‌ கிடுவாள்‌ 


அட்‌ 
யாண்டு மெக்‌ காலத்திலும்‌ அவள்‌ 


இன்னருள்‌ பாடு நற்றொறழில்‌ புரிவேன்‌ ; 
நீண்டபதொர்‌ புகழ்‌ வாழ்வும்‌ பிற 
நிகரறு பெருமையு மவள்‌ கொடுப்பாள்‌ 





ஆழகுத்‌ தெய்வம்‌ 


அஹா ! மனதில்தான்‌ சிறிது நேரத்திற்குள்‌ என்‌ 
னென்ன போராட்டங்க ளெல்லாம்‌ நடைபெறுகின்றன / 
சித்திரவதை ! உடனே உல்லாசம்‌. ஓவ்வொரு உணர்ச்சி 
யையும்‌ மற்றவருக்கு உணர்த்துவது என்பது சாத்தியமா 2 
முடியவே முடியாது. அப்படியே அவர்கள்‌ உணர்ந்தா 
லும்‌, நம்மை அவர்களால்‌ சமாதானப்படுத்த முடியுமா 2 
சின்ன விஷயமானாலும்‌ தனனை த்‌ தானே சமாதானப்படுத்‌ 
திக்கொள்ள வேண்டுமே தவிர, மற்றவரால்‌ முடியாது. 
மனம்‌ திரும்பத்‌ திரும்ப நம்‌ பலஹீனத்தைச்‌ சொல்லி. 
யமும்பொழுது எனன செய்வது ? ஒரு சமயம்‌ மனத்தைக்‌ 
கண்டு இரக்கம்‌, மறு சமயம்‌ கோபம்‌. கோபம்‌ மிஞ்சிய 
பின்தான்‌ திடவைராகயம்‌ ஏற்படுகிறது. 

என்ன நடகீகும்‌ £ எப்படி நடக்கும்‌ £2 பாரத நாட்‌ 
டிற்கு விமோசனம்‌ என்று ஏற்படும்‌? என்று ஈம்‌ மக்கள்‌ 
பேடி. த்தன்மை போய்‌, ஆண்மையுற்றவ ராவார்கள்‌ 2. 
பழைய பொய்‌ அழித்து, புது வீரம்‌ பிறக்க வேண்டும்‌. 
இதற்கு எனன வழி செய்வது? நான்‌ கட்டுண்டு இடக்‌ 
கிறேனே, மஹாசக்தி! மனத்தை அறுக்கும்‌ இந்த விஷ 
யத்திற்கு ஒரு விடிவு காணேனே ! இந்த ஏக்கத்தினூடே 
சிறு நித்திரை. உடனே கண்‌ விழித்தேன்‌. மனம்‌ தெளி. 
தது. கனவில்‌ பராசக்தி கனிவுடன்‌ தோன்‌ நினாள்‌. நீல 
வானில்‌, மங்கிய நிலவு காய்ந்த து. அடே பார இி/தூங்காதே] 
.. எழுந்தென்னைப்‌ பார்‌! என்றாள்‌. திடுக்கிட்டு ஈன்றாக 
்‌ உற்றுப்பார்த்தேன்‌. என்ன விந்தை! அந்தப்‌ பதினாறு 
ட்‌ வயது மங்கையை ஏஙநுஙுனம்‌ வருணிப்பது £ வர்ணிக்க 
௭ த்க்‌ ல “ அழகுத்‌ தெய்வம்‌ '' இவள்தான்‌. 


"க 

உடனே என்‌ மனம்‌ அவள்‌ அழகில்‌ மயங்கிமோகமுற்றதா? 
இல்லை. பராசக்தி நம்‌ சந்தேகங்களை நீக்கவந்தாள்‌. 
உடனே கேள்விக்கு ஆரம்பித்தேன்‌. 

தாயிடம்‌ எதிரெதிராகக கேட்பதைக காட்டிலும்‌ 
பொதுவாகக்‌ கேட்கலா மென்று தோன்றியது. அதற்காக 
“்‌ தாயே ! பயிர்களின்‌ தாகத்தை அறிந்துதான்‌ மழை 
பொழிகறதா, அல்லது ஈகைக குணத்தின பேரிலா 8 
இல்லையெனில்‌ பெய்ய வேண்டும்‌ என்ற நியதிககாகப்‌ 


பெய்கிறதா? ”: அதற்கு அவளிடமிருந்து சரியான 
பதில்‌ கிடைக்கவில்லை. “காலத்தின்‌ விதி மதியைக 
கடந்திடுமோ £ ”” மகனே ! காலம்தான்‌ மதிக்குக்‌ 


கருவி. காலத்தை மதியின்‌ திறமையினால்‌ உனக 
கேற்ற கருவியாக்கிக்‌ கொள்ளலாம்‌.” கடைசியாக மித 
மிஞ்சிய ஆத்திரத்துடன்‌ [நான்‌] “ஞாலத்தில்‌ விரும்பி 
யது நண்ணீிடுமோ £” [அவள்‌ 7: காலிலே ஒன்றிரண்டு 
பலித்திடலாம்‌.'” சில சமயம்‌ நமககு அனபர்களையும்‌, பிரிய 
முள்ளவாகளையும்‌ கண்டால்‌ வாயிலிருந்து வார்த்தை வருவ 
இல்லை. மனத்தினாலேயே சம்பாஷித்‌ துவிடுகிறோம்‌. 
அதைப்போல்‌ பராசகதியிடம்‌ எத்தனையோ கேள்வி 
கேட்க வேண்டு மெனறிருந்த எனக்கு ஓன்றும்‌ நினைவு வர 
வில்லை. கடைசியில்‌ ** அன்னையே ! என்‌ இதயம்‌ உனக்கு 
விளங்கவில்லையா £ நான்‌ சொல்லித்தான்‌ உனக்குத்‌ தெரிய 
வேண்டுமா?'' என்றேன்‌. “முழு மனத்தோடு நினை. உன்‌ 
எண்ணம்‌ கைகூடும்‌” என்றாள்‌ அருள்த்‌ தெய்வம்‌. அழகுத்‌ 
தெய்வத்தின்‌ முகமலர்ச்சியைக்‌ கண்டு அருள்‌ பெற்று, 
என்‌ மனச்சோர்வு அகன்றது. அந்தக்‌ கனவிலிருந்து 
விழித்து சிறிது நேரமாகியும்‌ என்‌ கேள்வியும்‌ பதிலும்‌ 
மனதைவிட்டு அகலவில்லை. இகோ “பாட்டு” என்று நடு 
இரவில்‌ எனனை எழுப்பி, மேலே செர்ன்ன விஷயங்களை 
யும்‌ சொல்லி, பாட்டையும்‌ பாடிக்‌ காட்டினார்‌ என்‌ ௮௬ 
மைத்‌ தந்‌ைத பாரதியார்‌. 

மங்கியதோர்‌ நிலவினிலே 
கனவிலிது கண்டேன்‌) 
வய துபதி னாறிருக்கும்‌ 
இளவயது மங்கை. 


பொங்கிவரும்‌ பெருநிலவு 
யபோன்ற ஓளிமுகமுபம்‌ 
புன்னகையின்‌ புதுநிலவும்‌ 
போற்றவருந்‌ தோற்றம்‌ ! 
துங்கமணி மின்போலும்‌ 
வடிவத்தான்‌ வத்து, 
: தூங்காதே! எழுந்தென்னைப்‌ 
பார்‌! ?” என்று சொன்னாள்‌. 


அங்கதனில்‌ கண்விழித்தேன்‌ 
அட்டா. ஒட்டா? 
அழகென் னும்‌ தெய்வந்தான்‌ 
அ.துவென்றே யறிந்தேன்‌. 


என்று ஆரம்பிக்கும்‌ “£ அழகுத்‌ தெய்வம்‌ ”” என்ற கவிதை 
ஏற்பட்ட காரணம்‌ இது தான. 


ட 





மூன்று! காதல்‌ 


எங்கள்‌ வீட்டில்‌ எவ்வளவு பணம்‌ இருந்தா லும்‌, 
நிமிஷத்தில்‌ தந்தையார்‌ அதற்குச்‌ செலவு தேடி விடுவார்‌. 
ஒரு சமயம்‌ ரூபாய்‌ 200 இருந்தது. அதை ஒரே நாள்‌ 
செலவழித்தார்‌. ££ தானம்‌ கொடுப்பார்‌ என்று தெரிந்தால்‌, 
கேட்பவர்களுக்கா பஞ்சம்‌? ”” மறுபடியும்‌ கையில்‌ பணம்‌ 
இல்லை. மனசுக்குக கஷ்டம்தான்‌. நான்‌ சற்று வருத்தத்‌ 
தோடு “ அப்பா! இந்தப்‌ பணம்‌ வராமல்‌ இருந்தாலும்‌, 
நன்றாய்‌ இருந்திருக்கும்‌. வந்து எனன பிரயோஜனம்‌ 2 
சிறிது நேரம்‌ சந்தோஷம்‌. உடனே வருத்தம்‌. பணமில்லா 
மல்‌ நாம்‌ எத்தனை நாட்கள்‌ சுகமாய்‌ இருந்திருக்கிறோம்‌. 
இது வந்து ஈம்மைச்‌ சஞ்சலத்தில்‌ ஆழ்த்திவிட்ட து “' என 
"றேன்‌. தந்தையார்‌ பேசவில்லை. மெளனமாக ஏதோ யோ 
சித்துக்கொண்‌ டிருந்தார்‌. நான்‌, என்‌ தங்கை,தாயார்‌ மூவ 
ரும்‌ பேசிக்கொண்டிருந3காம்‌. பின்பு, பொழுதுபோக்கிற 
காக, விக்கிரமாதித்யன்‌ கதை வாசித்துக்கொண்டு இருந 
கோம்‌. அதில்‌ வேதாளம்‌ விகரமாதித்யனைப்‌ பார்த்துக்‌ 
கூறுகிறது: “* மன்னனின்‌ மூன்று தேவியரும்‌ ஸொகுசு 
மிக்கவர்கள்‌. ஆனால்‌ உலக்கைச்‌ சத்தங்‌ கேட்டுக்‌ 
கை கொப்பளிக்கப்‌ பெற்றவள்‌ ஸொகுசுககாறியா 2 
அல்லது சந்திர கிரகணங்கள்‌ தன்‌ மேனியில்‌ பட்ட 
தனால்‌, உடம்பு கொப்பளிக்கப்‌ பெற்றவள்‌ ஸொகு 
சுக்காரியா £ அல்லது தலையில்‌ சூடிய புஷ்பத்தில்‌ வண்டு 
வந்து உட்கார்ந்து தேனருந்தியதகனால்‌ மயக்கமுற்றவள்‌ 
அதிக மெல்லிய சரீரம்‌ படைத்தவளா?'' என்று கேட்டது. 
அப்பொழுது விக்ரமாதித்யன்‌ உலக்கைச்‌ சத்தங்கேட்டுக்‌ 
கை கொப்பளித்தவளே அதிக ஸொகுஸான சரீரம்‌ 
படைத்தவள்‌ என்று சொனனான்‌. மறுபடியும்‌ வேதாளம்‌ 

கட்டவிழ்த்துக்கொண்டு முருக்க மரம்‌ ஏறியது எனறு 
வாசித்தேன்‌. தந்தையாரும்‌ ஈகைப்போடு “உன கதை 
முடிந்ததா £ என்‌ பாட்டைக்‌ கேள்‌ ”” என்றார்‌. 


சரஸ்வதி 


1. பிள்ளைப்‌ பிராயத்திலே---அவள்‌ 

பெண்மையைக்‌ கண்டு மயங்கிவிட்டே னங்கு 
பள்ளிப்‌ படிப்பினிலே— மதி 

பற்றிடவில்லை யெனினும்‌ தனிப்‌ பட 
வெள்ளை மரைணைமேல்‌ அவள்‌ 

வீணையும்‌ கையும்‌ விரிந்த முகமலர்‌ 
விள்ளூம்‌ பொருளமுதும்‌--கண்டென்‌ 

வெள்ளை மனது பநிகொடுத்‌ தேனம்மா ! 


2. ஆடி வருகையிலே அவள்‌ 

அங்கொரு வீதிமுனையில்‌ நிற்பாள்‌; கையில்‌ 
ஏடு தரித்திருப்பாள்‌- அதில்‌ 

இங்கிதமாகப்‌ பதம்‌ படிப்பாள்‌; அதை 
நாடி அருகணை ந்தால்‌--பல 

ஞானங்கள்‌ சொல்லி யினிமைசெய்வாசளின்று 
கூடி மகிழ்வமென்றுல்‌_—விழிக்‌ 

கோணக்திலே நகை காட்டிச்‌ செல்வாளம்மா! 


௮. ஆற்றங்‌ கரைதனிலே— தணி 
யானதொர்‌ மண்டப மீதினிலே; தென்றல்‌ 
| காற்றை நுகர்ந்திருந்தேன்‌--அங்கு 
ட .... கன்னிக்‌ கவிதை கொணர்ந்து தந்தான்‌; அதை 
த ப 
ட 261 810711 
லது ட ஏ 1 1111-813 10% 

பாரதியும்‌ கவிதையும்‌ 


ஏற்றுமன மகிழ்ந்தே“ அடி! 
என்னொ டிணங்கி மணம்புரிவாய்‌ 
போற்றிய போதினிலே--இளம்‌ 


புன்னகை பூத்து மறைந்து விட்டாளம்மா ! 


99 


என்று 


சித்தந்‌ தளர்ந்த துண்டோ கலைத்‌ 

தேவியின்மீது விருப்பம்‌ வளர்ந்‌ தொரு 
பித்துப்‌ பிடித்ததுபோல்‌--பகற்‌ 

பேச்சு மிரவிற்‌ கனவு மவளிடை 
வைத்த நிலையையல்லால்‌-— பிற 

வாஞ்சை யுண்டோ வயதங்‌ ஙனமேயிரு 
பத்திரண்‌ டாமளவும்‌- வெள்ளப்‌ 


பண்மகள்‌ காதலைப்‌ பற்றிநின்றே னம்மா ! 
லக்ஷ்மி 


இத்த நிலையினிலே-அங்கொர்‌ 

இன்பப்‌ பொழிலிணி டையினில்‌ வேறொரு 
௬ந்தரி வந்துநின்றாள்‌-- அவள்‌ 

சோதி முகத்தின்‌ அழகினைக்‌ கண்டெந்தன்‌ 
சிந்தை திறை கொடுத்தேன்‌ -அவள்‌ 


செந்திரு வென்று பெயர்‌ சொல்லினாள்‌;மற்றும்‌ 


அந்தத்‌ தினமுதலா--நெஞ்சம்‌ 
ஆரத்‌ தழுவிட வேண்டுகின்றே னம்மா ! 


புன்னகை செய்திடுவாள்‌--அன்றைப்‌ 
போது முழுதும்‌ மகிழ்ந்திருப்பேன்‌; சற்றென்‌ 

முன்னின்று பார்த்திடுவாள்‌-—அந்த 
-மோகத்திலே தலை சுற்றிடுங்காண்‌ ; பின்னர்‌ 


4. 

என்ன பிழைகள்கண்டோ-—அவள்‌ 


என்னைப்‌ புறக்கணித்‌ தேகிடுவா ளங்கு 
சின்னமும்‌ பின்னமுமாய்‌--மனஞ்‌ 


சிந்தியுள மிக நொந்திடுவே னம்மா! 


காட்டு வெளியினிலே_ மலைக்‌ 

காட்சியிலே; புனல்‌ வீழ்ச்சியிலே பல 
காட்டுப்‌ புறங்களிலே-- நகர்‌ 

நண்ணும்‌ சிலசுடர்‌ மாளிகை தன்னிலும்‌ 
வேட்டுவர்‌ சார்பினிலே- சில 

வீரரிடத்திலும்‌ வேந்தரிடத்திலும்‌ 


மிட்டுமவள்‌ வருவான்‌ - கண்ட 


விந்தையிலே யின்ப மேற்கொண்டு போமம்மா ! 
பராசக்தி 


பின்னொரு ரரவினிலே கரும்‌ 

பெண்மை யழகொன்று வந்தது கண்முன்பு 
கன்னி வடிவமென்றே-— களி 

கண்டு சற்றே யருகிற்சென்று பார்க்கையில்‌ 
அன்னை வடிவமடா ! இவள்‌ 

ஆதி பராசக்தி தேவியடா ! இவள்‌ 
இன்னருள்‌ வேண்டுமடா ! பின்னர்‌ 


யாவு முலகில்‌ வசப்பட்டுப்‌ போமடா. 


செல்வங்கள்‌ பொங்வெரும்‌_— நல்ல 


தெள்ளறி வெய்தி நலம்பல சார்ந்திடும்‌ 


அல்லும்‌ பகலுமிங்கே--இவை 


யத்‌ தனை கோடி. பொருளி னுள்ளே நின்று 

வில்லை யசைப்பவளை_— இந்த 
வேலை யனைத்தையுஞ்‌ செய்யும்‌ வினைச்சியைத்‌ ன்‌ 
தொல்லை தவிர்ப்பவளை-- நித்தம்‌ 
கோத்திரம்‌ பாடித்‌ தொழுதிடு வோமடா ! 


பாட்டின்‌ கருத்‌ து 


இளமையில்‌ பள்ளிக்கூடப்‌ படிப்பு என்‌ 
மனத்திற்‌ கேற்கவில்லை. ஒரு பெண்‌ கவிதைக்‌ 
கன்னி என்முன்‌ தோன்றினாள்‌. அவள து 
அழகில்‌ மயங்கினேன்‌. அவள்‌ எனனை அலைக்‌ 
கழித்தது விந்தை ! ஒரு தெருவீன முனையில்‌ 
நிற்பாள்‌. உடனே மறைவாள்‌. .கையில்‌ 
ஏடு தரித்து, சங்கீதம்பாடி மகிழ்விப்பாள்‌. 
ஆற்றங்கரையில்‌ தனியிடத்தே அமாட்திருக 
கும்‌ என்னைக்‌ கண்டதும்‌ கவிதை மலர்‌ 
எனக்கு அளிப்பாள்‌. நான அந்த மகிழ்ச்சியி.. 
லிருக்கும்போதே மறைந்துவிடுவாள்‌. நான 
அவள்‌ செய்யுங்‌ கூத்துக்களுக்கு மனந்‌ 
தளர்வது கிடையாது. அவள்‌ மீதுள்ள விருப்பம்‌ 
அதிகரித்தது. எப்போதும்‌ பகலில பேசும்‌ 
பேச்சு, இரவில்‌ நித்திரையில்‌ சொப்பனம்‌ 
எல்லாம்‌ அவள்‌ மயம்தான்‌. இந்த விதமாக 
எனது பாலியப்‌ பருவம்‌ கடந்தது. | 

இப்பொழுது இன்னொரு பெண்ணைப்‌ பார்த்‌ 
தேன்‌. அவள்‌ பெயர்‌ ஸ்ரீதேவி. அவளைச்‌ சுகந்த 
மலர்ச்‌ சோலையில்‌ பார்த்தேன்‌. அந்த க்ஷணமே. 
அவளை யடைய ஆவலுற்றேன்‌. அவளது ஒரு. 
புன்னகை என்னை ஒரு நாள்‌ முழுதும்‌. 
ஆனந்தத்தி லாழ்த்தும்‌. சற்று கடைக்கண்ணால்‌ 


மூன்று காதல்‌ 


பார்ப்பாள்‌. அந்த இன்பந்‌ தாங்காமல்‌ தலை 
சற்றும்‌. பின்பு எதற்காகவோ என்னை 
அலட்சியம்‌ செய்வாள்‌. என்‌ மனம்‌ உடைந்து 
விடும்‌. பின்பு, அவளைக்‌ காட்டு வெளியில்‌ ! 
மலையில்‌ / அருவியில்‌ / வயல்களில்‌/ மாளிகை 


யில்‌! மன்னரிடச்தில்‌ ! மீட்டும்‌ அவளைத்‌ 
தரிசிப்பேன்‌. கண்டதே பேரின்ப மென்று 
கருதுவேன்‌. 


ஓர்‌ நாளீரவு பெண்மையே கன்னியுருக 
கொண்டு வந்தது. ££ இதோ இன்னொரு பெண ”' 
என்று களிப்புடன்‌ அருகில்‌ சென்று பார்த்‌ 
தேன்‌ / தாய்‌ அன்னை ! பராசக்தி ! என்‌ மனதில்‌ 
ஆசை யொழிந்து அன்பு ஏற்பட்டது. இவளது 
அருள்‌ இருந்தால்‌ இவ்வுலகில்‌ எலலாம்‌ வசப்‌ 
பட்டுவிடும்‌. செல்வம்‌ தானே பொங்கும்‌. அறிவு 
தானே விரியும்‌. அகில உலகத்திலுமுள்ள 
அத்தனை பொருளிலும்‌ உள்ளே நின்று அத்தனை 
ஜீவராசிகளையும்‌ வஸ்துக்களையும்‌ இயக்கு 
யவளைத்‌ தோத்திரம்‌ பாடித்‌ தொழுதேன்‌.” 


நான்‌ “£ அப்பா, நீங்களும்‌ பழைய காலத்து 


மகம்மதிய அரசர்களைப்போல்‌ எத்தனை 
பெண்களை விவாஹம்‌ செய்ய ஆசைகொண் 
ர்கள்‌ '' என்றேன்‌. தந்தை * இதுதான்‌ 


குழந்தைப்‌ புத்தி என்பது, விவாஹம்‌ உண்மை 
யான விவாஹமா ? அப்படியில்லை. நான்‌ சிறு 
வயதில்‌ படிப்பே முக்கியம்‌ என்று கருதினேன்‌. 
வேறொன்றிலும்‌ புத்தி செல்லாது. பின்பு 
பணத்தின்‌ மேலாசை யுண்டாயிற்று. அது 
வருவதுபோல்‌ வந்து ஓடிப்போய்விடும்‌. ஓடிப்‌ 
போனாலும்‌ அதைப்பற்றிய ஆவல்‌ தீராது. 
பணத்தை எந்த இடத்தில்‌ கண்டாலும்‌ மகிழ்‌ 

வேன்‌. பின்பு அன்னை பராசக்தியின்‌ அருள்‌ 
எனக்குக்‌ டெத்தது. கல்வி, செல்வம்‌ நம்மை 
வலிய வந்து அடையும்‌ என்று மனம்‌ நிம்மதி 
யுற்றது—கல்வி, பணம்‌, சகதி இவைகளை 
மூன்று பெண்களாகப்‌ பாவித்தேன்‌'' என்றோர்‌. 
“ அப்பா! நான்‌ கேட்டது தப்புத்தான்‌ ” 
என்றேன்‌. :: தப்பு இல்லை. உன்‌ அறிவில்‌ 
தெளிவு ஏற்பட இந்தக்‌ கேள்வி எழுந்தது ”” 
என்றார்‌ தந்தை. 





புயற்காற்று 


புதுச்சேரியில்‌ ஈள வருஷம்‌ கார்த்திகை மாசம்‌ 6-௩ 
தேதி புதன்கிழமை இரவில்‌, அபாரமான புயல்கா ற்றடித்‌ 
தது. பெரிய கிழவர்கள்‌ தங்கள்‌ வாழ்நாளிலே அதைப்‌ 
போன்ற புயலை என்றும்‌ பார்த்ததில்லை என்று கூறுகிறார்‌ 
கள்‌. சாயங்காலத்தி லிருந்தே காற்றுத்‌ தேவன்‌ ஊத 
ஆரம்பித்துவிட்டான. எப்படிப்பட்ட காற்று ! கூ. கூ. 
வென்று விண்ணைக்‌ குடைந்துடும்‌ காற்று. கும்மிருட்டு. 
என்‌ தந்தையார்‌ இரவுகளில்‌ அரவிந்தர்‌ வீடு சென்று வேத 
ஆராய்ச்சி செய்வார்‌. அங்குதான்‌ இராப்‌ போஜன த்தை 
யனுப்புவோம்‌. இரவு ஒன்பது மணிக்குமேல்தான்‌ அவ 
விருவரும்‌ ஆராய்ச்சியி லீடுபடுவார்கள்‌. பின்பு விடியற்‌ 
காலை ஐந்து மணிவரைக்கும்‌ அவ்விதமே உட்கார்ந்திராப்‌ 
பார்கள்‌. இருவருக்கும்‌ களைப்போ, சோர்வோ உண்டாவ 
தில்லை. வழக்கம்போல்‌, அன்றும்‌ மாலை ஆறு மணிக்குத்‌ 
தந்தையார்‌ புறப்பட்டார்‌. 

என்‌ தாயார்‌ இனறு போகாவிட்டால்‌ என்ன £ மழை 
யும்‌ காற்றுமா யிருக்றெதே ! 

தந்தை: ஒன்றுக்கும்‌ அஞ்சாத நீ, இந்த இடிக்கும்‌ 
மழைக்கும்‌ பயப்படப்‌ போகிறாயா £ 

தாயார்‌ இல்லை. என்‌ மனம்‌ எதனாலோ இன்று 
அதைரியமடைகிறது. 

தந்தை :—ஒரு நல்ல காரியம்‌ செய்யப்போனால்‌ அதற்கு 
எத்தனை தடை ! 

இதற்குள்‌, நான்‌, என்‌ தங்கை பாப்பா எல்லோரு 
மாகச்‌ சோந்துகொண்டு அப்பா போவதை நிறுத்திவீட்‌ 
- டோம்‌. தந்தையும்‌ இதைக்‌ கேட்டு மனம்‌ சலனமடைந்‌ 
. தார்‌. சமாதானமின்றி, அப்படியும்‌ இப்படியும்‌ உலாவி 

னா. சரியாகப்‌ போஜனமும்‌ அருந்தவில்லை. ஒன்பது மணி 
யிருக்கும்‌. வாயுதேவன்‌ சிறி எழுந்தான்‌, கோபமூட்டப்‌ 
பெற்ற புலியைப்போல. பிரளயத்தில்‌ ஏற்படும்‌ என்றொர்‌ 
களே, அதுபோல்‌ மழையும்‌ வெள்ளமும்‌. தெருக்களில்‌ 
தண்ணீர்‌ ஒரு ஆள்‌ ஆமம்‌ ஓடுகிறது. புதுவையில்‌ தென்னை 
மரம்‌ அதிகம்‌. காற்று ஆரம்பித்ததும்‌, சடசட வென்று 
மரங்கள்‌ சாய்ந்தன. வீடுகள்‌ இடிந்து விழுந்தன. மரங்கள்‌ 
விழுந்ததால்‌ மின்சாரக்‌ கம்பிகள்‌ அறுந்து, விளக்குகள்‌ 
எல்லாம்‌ அணைந்து, ஊர்‌ பூராவும்‌ ஓரே அல்லோல 
கல்லோலம்‌ ! நாங்கள்‌ அன்றுதான்‌ வேறு வீட்டிற்குக்‌ 
குடி. வந்திருந்தோம்‌. [அதாவது முன்பிருந்த வீட்டிற்கு 
எதிர்‌ வீடு. ] எங்கள்‌ வீட்டு ஈடியிலும்‌ நாலைந்து மரங்கள்‌ 
சாய்ந்தன. தந்தையார்‌ தாயாரிடம்‌ சொன்னார்‌. “£ பெண்‌ 
கள்‌ தெய்விகத்தன்மை பொருந்தியவர்கள்‌ என்பதை 
இன்றுதான்‌ பிரத்யக்ஷமாகக்‌ கண்டேன்‌. அதனால்தான்‌ 
நான்‌ இன்று வேத ஆராய்ச்சியைக்கூட நிறுத்தினேன்‌. 
உன்‌ மனத்தில்‌ * ஏதோ சம்பவிககப்‌ போகிறது' என்று 
தோன்றிவிட்டது. கஷ்டப்படும்போ த எல்லோரும்‌ ஒன்ரு 
யிருந்து அதை அனுபவிப்பதே நல்லது என்பதற்காகத்‌ 
தான்‌ நான்‌ போகாமலிருந்தேன்‌.”' 

தாயார்‌ காரணம்‌ தெரியாமல்‌ என மனம்‌ இன்று 
கலங்கிற்று. ஏதாவது உற்பாதம்‌ ஏற்படா திருக்க வேண்டு 
மே என்றுதான்‌ உங்களை வழிமறித்தேன்‌. 

தந்தை வானம்‌ உறுமுகிறது/ உலகம்‌ நடுங்குகிறது! 
நாம்‌ இப்பொழுது ஏதாவது செய்ய முடியுமா / பராசக்தி 
யைத்‌ துதித்து, துன்பம்‌ வராமல்‌ காக்கச்‌ சொல்வதைத்‌ 
தவிர வேறு வழியில்லை. 

தாயார்‌ : ஜயோ ! நேற்று நாமிருந்த விட்டில்‌ தென்னை 
மரங்கள்‌ சாய்ந்து மாடியின்‌ ஒரு பாகம்‌ இடிந்து விழு 
கிறதே ! எல்லோரும்‌ அலறும்‌ சத்தமும்‌, அதற்குமேல்‌ 
வாயுவின்‌ உறுமலும்‌ என்னை திக்பிரமையடையச்‌ செய்‌ 

இறதே ! இது என்ன காற்று ! இது என்ன இன்று யுக 
முடிவா ! தெரியவில்லையே ! 
தந்தை செல்லம்மா ! இவ்வளவு தூரம்‌ மனத்தைக்‌ 
கலங்கவிடாதே !। இதோ ருக்‌ வேதம்‌ ! படித்துப்‌ பொரு 
ளுரைக்கின்றேன்‌. அரவிந்தர்‌ விட்டில்‌ வாயுவின்‌ ஸ்தோத்‌ 
திரம்தான்‌ படிப்ப தென்று நினைத்திருந்தேன்‌. இதோ 
பிர த்யக்ஷ்மாகவே அவனை த்‌ தரிசித்தேன்‌. ஒரு கெடுதலும்‌ 
வராது, தேவியின்‌ அருளால்‌; அவன்‌ சக்தி குமாரன்‌ 
என்று இப்படிப்‌ பேசிக்கொண்‌ டிருக்கும்போதே, சூறா 
வளிக காற்றடித்து, மழைத்‌ தண்ணீர்‌ யானைத்‌ துதிக்கை 
யால்‌ பாய்ச்சுவதுபோல வீட்டுக்குள்‌ வந்து விழுந்தது. 
காற்று ஜன்னல்‌ கதவுகளை உடைத்து கண்ணாடிகளை யெல்‌ 
லாம்‌ குரள்‌ தூளாக்கி விளக்கையும்‌ அவித்தது. தாயும்‌, 
தந்தையும்‌ அந்த மாடியில்‌ சற்று ஓதுப்புறமாய்‌ எங்களை 
இருக்கச சொல்லிவிட்டு, ரொம்ப சிரமப்பட்டு விளக 
கேற்றி, சுற்றும்‌ சாமானகளை வைத்து மறைத்தார்கள்‌. 
ஒரு விதமாக விளக்கு அணையாமல்‌ நின்றது. 
தந்தை :— செல்லம்மா ! ஊழிக்‌ காலத்து முடிவும்‌ இவ்‌ 
விதம்தான்‌ இருக்கும்‌. உலகம்‌ ஜலப்பிரளயம்‌. ஓடும்‌ நீர்‌ 
அம்‌ நதித்‌ தண்ணீர்‌. சக்தி காற்றாக மாறிவிடுவன்‌. சிவன்‌ 
வெறிகொண்‌ டிருப்பான்‌. காற்று நீரைச்‌ சிதறடித்து, 
ஆகாசத்தில்‌ மின்னை விளைவித்து, நீரை நெருப்பாக்கி, 
நெருப்பை நீராக்கி, நீரைத்‌ தூளாக்கி, தூளை நீராக்கி, 
சண்ட சண்டமாருதம்‌ செய்து, இந்த விதமாக யுக முடிவு 
செய்வான்‌. காற்றே நம்மைக்‌ காப்பான்‌. மேகங்களை 
ஒன்றோடொன்று மோதச்‌ செய்து, இடிக்கப்பண்ணி, 
கடலைக்‌ கலக்கி, மண்ணைப்‌ புரட்டி விளையாடுநிறொன்‌. 
“காற்றே! ஓளியே ! வலிமையே ! உன்னை வணங்கு 
கிறேன்‌. காற்றே! உயிரே! அலை உலகத்திற்கும்‌ உயி 
்‌ சனிக்கும்‌ தேவனே ! நீயே உயிர்‌ என்றால்‌ உன்னால்‌ அதை 
தக்க ரா. எனவே உயிர்‌ அழியவில்லை. உன்‌ 

னோடு கலக்கிறது. சிறிய உயிர்‌ அகண்டமான உயிரோடு 
சேருகிறது. மரணம்‌ இல்லை. ”: 

தாயார்‌ இது கேட்டுச்‌ சிறிது தைரியம்‌ பெற்றார்‌. இப்‌ 
போது எங்களுக்கு அந்த சம்பவங்களை நினைக்கும்போது 
மயிர்‌ கூச்சலிடுகிறது. மெய்‌ சிலிர்க்கிறது. பின்னும்‌ 
மழையும்‌ காற்றும்‌ நிற்கவில்லை. தந்தையார்‌ அந்த அற்பு 
தத்தை, சக்தியின்‌ விளையாட்டைக்‌ கண்டு வியந்து, பின 
வரும்‌ பாட்டை பாடிக்கொண்டு குதிக்கலானார்‌. 


திக்குக்கள்‌ எட்டுஞ்‌ சிதறி--தக்கத்‌ 
தீம்தரிகிட தீம்தரிகிட திம்தரிடெ தித்தோம்‌ 
பக்க மலைகளூ டைந்து- வெள்ளம்‌ 
பாயுது பாயுது பாயுது தாம்தரிடெ 
தக்கத்‌ ததிங்டெ தஇத்தோம்‌-- அண்டம்‌ 
சாயூது சாயுது சாயுது பேய்கொண்டு 
தக்கை யடிக்குது காற்று தக்கது 
தாம்தரிகிட தாம்தரிடெ தாம்தரீடெ தித்தோம்‌. 


வெட்டி யிடிக்குது மின்னல்‌— கடல்‌ 
வீரத்திரை கொண்டு விண்ணை யிடிக்குது 
கொட்டி யிடிக்குது மேகம்‌-— கூ 
கூவென்று விண்ணைக்குடையுது காற்று 
சட்டச்சட சட்டச்சட சட்டா-—என்று 
தாளங்கள்‌ கொட்டிக்‌ கனைக்குது வானம்‌ 
எட்டுத்‌ திசையு மிடிய_—மழை 
எங்ஙனம்‌ வந்ததடா தம்பி வீரா! 


அண்டம்‌ குலுங்குது தம்பி-தலை 

ஆயிரம்‌ தரக்கி யச்சேடனும்‌ பேய்போல்‌ 
மிண்டிக்‌ குதித்திடு கின்டுன்‌-- இசை 

வெற்புக்‌ குதிக்குது வானத்துத்‌ தேவர்‌ 


புயற்காற்று ட 
செண்டு புடை.த்திடு கின்றார்‌- என்ன . 
தெய்விகக்‌ காட்சியைக்‌ கண்முன்பு கண்டோம்‌ 
கண்டோம்‌ கண்டோம்‌ கண்டோம்‌ இந்தக்‌ 
காலத்தின்‌ கூத்தினைக்‌ கண்முன்பு கண்டோம்‌. 


தத்தரிகிட தத்தரிகிட இத்தோம்‌. 


பின்பு காலை ஆறு மணிக்குப்‌ புயற்கா ற்று அடங்கிற்று. 
2. புயற்காற்று 


மறு நாட்‌ காலை ஐந்து மணி புயற்காற்றடி.த்ததனால்‌ 
போக்கு வரத்துக்கு அசெளகரியமாக, மரங்களும்‌ இடிந்த 
வீடுகளும்‌ தெருக்களை அடைத்துக்கொண்டு கிடந்தன. 
குந்தையாரும்‌ காலை யணவுகூடக கொள்ளாமல்‌ புறப்பட்‌ 
டார்‌, நண்பர்களையும்‌ அனபர்களையும்‌ பார்ப்பதற்கு. 
நானும்‌ உடன்‌ சென்றேன்‌. மரங்கள்‌ சாய்ந்ததால்‌ அவற்‌ 
றில்‌ வசித்த காக்கைகள்‌, குருவிகள்‌ மற்றும்‌ அனேகவித 
பட்சிகள்‌ யாவும்‌ கூடுகளுடன சித றிக்கிடந்தன. தெருவில்‌: 
முழங்கால்வரை தண்ணீர்‌. மரங்களையும்‌ மட்டைகளையும்‌, 
தாண்டித்‌ தாண்டிச்‌ சென்றோம்‌. முதலில்‌ முருகேச பிள்ளை 
வீட்டை அடைந்தோம்‌. அங்கு விபத்து ஒன்றும்‌ இல்லா 
இருப்பதைக்‌ கண்டு சிறிது சமாதானமடைந்து, அங்கிருந்து. 
ஓவ்வொரு நண்பர்களாய்ப்‌ பார்த்துக்கொண்டு, வ. வெ. ௬. 
அய்யர்‌ வீடு சென்றோம்‌. ஜயர்‌ மிகவும்‌ களைப்பு ற றிருக்‌: 
தார்‌. ஏனெனில்‌ இரவு முழுதும்‌ மழைத்தண்ணீர்‌ அவர்‌ 
கள்‌ வீட்டு உள்ளெலாம்‌ பெருகிவிட்டதாயும்‌, இரைத்‌. 
துக்‌ கொட்டும்‌ வேலை ஏற்பட்டதாயும்‌ சொன்னார்‌. அஸ்‌: 
இருந்து முத்தியால்பேட்டைவரை சென்றோம்‌. உடனே 
நண்பர்‌ ஒருவர்‌ ஓடி வந்து “ சுப்பரத்னம்‌ சமாசாரம்‌ 
கேள்விப்பட்டீர்களா ? *' எனறார்‌. “இல்லையே” என்றார்‌. 
தந்தை. அவர்‌ சொல்லு முன்பாகவே, சுப்பரத்னம்‌ 

[இப்போதுபார திதாசன்‌ என்னும்‌ பெயரில்‌ இருக்கிறோர்‌. ] 
வந்துவிட்டார்‌. “£ சுப்பரத்னம்‌ ! என்னப்பா ௩டந்தது? 
என்று தந்தை கேட்டார்‌. அவர்‌ பின்வருமாறு கூறினார்‌: 
“ நரன்‌ என்‌ கிராமத்தில்‌ தெருத்‌ திண்ணையில்‌ படுத்துக 
கொண்‌ டிருந்தேன்‌. கரற்றடிக்க ஆரம்பித்தது. 
உடனே மழையும்‌ கொட்ட ஆரம்பித்தது. நான்‌ உள்ளே 
போவதற்காக எழுந்திருந்தேன்‌. பத்துப்‌ பேர்‌ சேர்ந்து 
என்னைப்‌ பிடித்திழுப்பதுபோல்‌ தோன்றிற்று. அவ்வளவு 
தான்‌. நான்‌ திமிறிக்கொண்டு கதவைக்‌ திறந்து உள்ளே 
போவதற்காக எழுந்திருந்தேன்‌. எனக்கு என்ன நடக்கிற 
தென்றே தெரியாதபடி. என்னைப்‌ பந்தைப்போல்‌ குக்கி 
வீசிற்று காற்று. ஒரு தடவை வயல்‌ வெளியில்‌ போட்டது. 
அங்கிருந்து தூககி களிமண்ணில்‌ போட்டுப்‌ புரட்டி 
எடுத்தது. என்னால்‌ முடிந்தவரை சிரமப்பட்டுக்‌ காற்றில்‌ 
பறக்கக்‌ கூடா தென்று நினைத்துப்‌ பெரிய மரம்‌ ஒன்றைக்‌ 
கட்டிக்கொண்டேன்‌. அது முட்டாள்தனம்‌ என்று பின்‌ 
னால தெரிந்தது. க்ஷ்ணத்திற்கெல்லாம்‌ மரம்‌ மடமடமட 
வென்னும்‌ ஓசையோடு முறிந்து விழுந்தது. இனன சத்‌ 
தம்‌ என்று உரைக்க முடியாதபடி. ஒரே இரைச்சல்‌! வாயு 
தேவன்தான்‌ அவ்விதம்‌ உறுமினானோ, அல்லது பேய்கள்‌ 
தான்‌ அவ்விதம்‌ கூக்குரலிட்டனவோ தெரியாது. என்‌ 
மன தில்‌ இவ்விதம்‌, தீர்மானித்துவிட்டேன. 


“நரம்‌ மறுபடி உலகத்பை பார்க்கப்‌ போவதில்லை. மின்‌ 
னல்கண்ணைப்பறிக்கிறது. இடிச்‌ சத்தம்‌ காதைக்‌ தொளைக்‌ 
இறது. என்‌ உடம்பில்‌ லங்கோட்டைத்‌ தவிர வேறொன்று 
யில்லை குளிர்‌ நடுககுகிறது. பல்‌ கிட்டுகிறது. பரா 
சக்தியைத்‌ தியானித்துக்கொண்டு கண்ணை மூடிக்கொண் 
டேன்‌. கண்ணை விழித்தால்‌ பயங்கரமான இருளில்‌ 
கொட்டு மழையில்‌ காற்று எங்கேனும்‌ மரங்களில்‌ மோதி 
விடுமோ என்று பயமாயிருக்கறது. காதையும்‌ கையினால்‌ 
பொத்திக்கொண்டேன்‌. ஓவ்வொரு நிமிஷத்திலும்‌ 

மரணத்தை எதிர்பார்த்தேன்‌. காற்று என்னைப்‌ புரட்‌ 
டி.க்கொண்டும்‌, உருட்டிக்கொண்டும்‌, தூக்கித்‌ தூக்கி 
வீசி, கடைசியில்‌ ஒரு தண்ணீரில்‌ கொண்டு அமுககிறறு. 
அமுக்கிய அமுக்கலில்‌ மூச்சுத்‌ திணறிவிட்டது. இருந்தா 
லும்‌ நான்‌ தைரியத்தைக்‌ கைவிடாமல்‌ தம்‌ மூச்சு அடக்‌ 
திக்கொண்டு மேலே வருறெதற்கு முயற்சி செய்தேன்‌. 
அனேகந்‌ தடவை முயற்சி தோற்றது. கடைசியில்‌ கைகளை 
வீசியதும்‌ சில கொடிகள்‌ அகப்பட்டன. அதைப்பற்றிக்‌. 
கொண்டு எப்படியோ திக்குமுக்காடி.த்‌ தண்ணீரிலிருந்து 
உயர வந்துவிட்டேன்‌. நல்ல வேளை. அப்போது சிறிது 
காற்று மட்டுப்பட்டிருந்தது. மெதுவாகக்‌ கரைஏறிப்‌ 
பார்க்கையில்‌ ஊரிலிருந்து நான்கு மைலுககப்பால்‌ உள்ள 
கிராமத்து வயலோரத்தில்‌ இருப்பது தெரிந்தது. அங்‌ 
இருந்து ஒரு வண்டியிலேறி இங்கு வநது சேர்ந்தேன்‌. என்‌ 
மனத்தில்‌ நாம்‌ இப்படி அவஸ்தைப்பட்டோமே, உங்கள்‌ 
கதி என்னவாயிற்றோே என்று ரொம்பக்‌ கவலையாயிரும்‌. 
தது. தங்களைக்‌ கண்டதும்‌ கவலை நீங்கிற்று ” என்று 
கூறினார்‌. அவர்களை எல்லாம்‌ எங்கள்‌ வீட்டில்‌ போயிருக்‌ 
கும்படி. சொல்லிவிட்டு, நானும்‌ அப்பாவும்‌ மட்டும்‌ அரவிந்‌ 
தர்‌ வீடு சென்றோம்‌. பாபுஜி மிகவும்‌ ஆவலோடு தந்தையை 
வரவேற்றார்‌. வெகு நேரம்‌ பேசிக்கொண்‌ டிருந்தார்கள்‌. 
அவர்‌ இருந்த வீடு ஒரு நல்ல கெட்டிக்‌ கட்டிடம்‌. அப்படி 
யிருந்தும்‌ வீட்டுக்குள்‌ தண்ணீர்‌ பெருகி மிகவும்‌ துன்பங்‌: 
கொடுத்ததாம்‌. எல்‌ லாரும்‌ காரிருளில்‌ தீப்பெட்டி வைத்த. 
இடம்‌ தெரியாமல்‌ திண்டாடிலுர்கள்‌. பாபுஜி மட்டும்‌ 
இருந்த இடம்‌ விட்டு அசையாமல்‌ ஜெபம்‌ செய்துகொண்- 
டிருந்தார்‌. பாபுவின்‌ சிஷ்யர்கள்‌ எல்லோரும்‌ பங்களா 
வின்‌ எல்லா சாமானகளையும்‌ கவனித்து வரும்போது, 
அவரது தர்மபத்நி ஸ்ரீமதி மிருணாலினி தேவியின்‌ புகைப்‌ 
படம்‌ ஒன்று மட்டும்‌ உடைந்து சேதமடைந்துவிட்ட 
தென்று அதைக்‌ கொணர்ந்தனர்‌. அது கண்டு அர 

விந்தர்‌ மிகவும்‌ வருந்தினார்‌. இரண்டு நாளைக்‌ கெல்‌ 
லாம்‌ ஸ்ரீமதி மிருணாலினி தேவி விண்ணுலகம்‌ அடைந்த 
தாக வங்காளத்திலிருந்து செய்தி வந்தது. நாங்கள்‌ வீடு 
வந்ததும்‌ “அப்பா, நேற்றைய சம்பவத்தைப்பற்றிப்‌ 
பாட்டு ஒன்றும்‌ எழுதவில்லையே '' என்றேன்‌. அவர்‌ 
எழுதிய பாட்டு இதுதான : 


புருஷன்‌ :-- காற்றடிக்குது கடல்‌ குமுறுது 
கண்ணை விழிப்பாய்‌ நாயகமே! 
தூற்றல்‌ கதவு சாளரமெல்லாம்‌ 
தொனைத்‌ தடிக்குது பள்ளியிலே. 


மனைவி :-- நேற்றிருந்தோ மந்தவீட்டினிலே யிந்த 
தேரமிருந்‌ தாலென்‌ படுவோம்‌; 
காற்றென வந்தது கூற்றமிங்கே நம்மைக்‌ 
காத்தது தெய்வ வலிமையன்றோ ₹ 


புருஷன்‌ :-- வானஞ்‌ சினந்தது வைய நடுங்குது 
வாழி பராசக்தி காத்திடவே; 
கனக்‌ குழந்தைகள்‌ துன்பப்‌ படாதிங்கு 
தேவியருள்‌ செய்ய வேண்டுகின்றோம்‌. 





பக்‌ தியினாலே 


ஒரு நாள்‌ கான்‌ குளிக்காகல்‌ சோம்பேறித்தனமாய்‌ 
உட்கார்ந்திருந்தேன்‌. என்‌ பாட்டியார்‌. அம்மா / குழந்‌ 
தாய்‌ ஸ்காஈம்‌ செய்‌ ” என்றார்‌. நான்‌ காது கேட்காதது 
போல்‌ பேசாதிருந்தேன்‌. பாட்டியார்‌ மறுபடியும்‌ 
வற்புறுத்தினார்‌. 

: குளிககாவிட்டால்‌ என்ன பாட்டி! எனக்கு 
உடம்பு சரியில்லை. என்னமோ வேதனையாய்‌ இருக்கிறது” 
என்றேன்‌. “என்னம்மா இப்படிச்‌ சொல்லுறொய்‌ 2 
குளிககாவிட்டால்‌ உடம்பு சரியாகிவிடுமா ? குளித்துத்‌ 
தேறு கொடுத்துத்‌ தேறு ” என்று தெரியாமலா ஒளவை 
யார்‌ சொல்லியிருக்கிறாள்‌ என்றாள்‌ பாட்டி. தந்தையார்‌ 
அடுத்த உள்ளிலிருந்து கவனித்துக்கொண்‌ டிருந்தார்‌. 
: ஆம்‌, வாஸ்தவம்‌, அம்மா சொல்வது உண்மை. (மிகவும்‌ 
உண்மை. சோர்ந்த உடலுக்கு ஸ்ராகம்‌ ஆரோக்யம்‌ 
அளிக்கும்‌. நைந்த மனத்திற்குத்‌ தானம்‌ ஆறுதலளிக்கும்‌” 
என்றார்‌ தந்தை. என்‌ தாயார்‌ “வந்தது வினை;ஏ ற்கெனவே 
வாங்கி வைத்த சாமானை வீட்டிலிருக்க விடமாட்டார்‌. 
நீ வேறு தானத்தின்‌ உயர்வைப்பற்றிப்‌ பேசினால்‌ கேட்க 
வேண்டுமா?” என்றார்‌. சிறிது நேரத்திற்‌ கெல்லாம்‌ ஒரு 
பிசசைக்காரன வந்து, “£ சாமி! துணியில்லாமல்‌ கஷ்டப்‌ 
படுகிறேன்‌. ஒரு கிழிஞ்ச வஸ்திரம்‌ கொடுங்கோ * 
என்றான்‌. உடனே அவர்‌ அணிந்திருந்த வேஷ்டி, கோட்டு, 
டர்பன்‌ உள்பட எல்லாவற்றையும்‌ அவன்‌ கையில்‌ 
கொடுத்துவிட்டார்‌. லங்கோடுடன்‌ உள்ளே வந்தார்‌. 

தாயார்‌“என்ன இது என்றார்‌!”'“கொடுத்துத்‌ தேறினேன்‌”” 
என்றார்‌ தந்‌ைத. 


3. 
ஆ. 7 

ப ந்து 

என்‌ தங்கை பாப்பாவுக்கு ரொம்ப ஜுரம்‌; குழந்தை 
கன்‌ ஞாபகமின்றிப்‌ புலம்ப ஆரம்பித்துவிட்டாள்‌. 
அதோடு வயிற்றளைச்சலும்கூட. தலையில்‌ ஐஸ்‌ வைத்து 
உடம்பை அடிக்கடி துடைத்தும்‌ ஜுரம்‌ விடவில்லை. 
புதுவையில்‌ பெரிய டாகடர்‌ ஸ்ரீ அம்பு, எங்கள்‌ ஈண்பர்‌ 
சங்கரச்‌ செட்டியார்‌ எப்போதும்‌ அருகிலிருந்து மருந்துகள்‌ 
கொடுப்பார்‌. பணமோ எப்பொழுதும்‌ தட்டுத்தான்‌. 
தந்தையாருக்கு ஜுரம்‌ வந்துவிட்டால்‌, இரண்டு கொயினா 
மாத்திரைகளைப்‌ போட்டுக்கொண்டு பேசாமல்‌ படுத்திருப்‌ 
பார்‌. மற்றவர்களுக்குத்‌ தொந்தரவு கொடுக்கக்‌ கூடா 
தென்று வேறு என்ன வந்தாலும்‌ பொறுத்துக்கொள்ளு. 
வார்‌. குழந்தைகளுக்கு உடம்பு சரியிலலாவிட்டால்‌ 
அவரால்‌ சகெக முடியாது. பாப்பா குழந்தை முதலே. 
வெகு திருத்தமாகப்‌ பேசுவாள்‌. அப்பா, “பாப்பா, 
முருகேசப்‌ பிள்ளை வந்திருக்கிறார்‌ ” என்றார்‌. அவளுக்கு. 
நாக்குக்‌ குழறி விட்டது, ““ யாழு? முழுகேழ பிள்ளையா?” 
என்று குழறினாள்‌. 
உடனே கண்களிலிருந்து தாரை தாரையாகக கண்‌ 
ணீர்‌ பெருகவும்‌, குழந்தை இதைப்‌ பார்க்கலாகா தென்று 
சக்தியின்‌ படம்‌ வைத்திருக்கும்‌ அறையில்‌ சென்று, 
சாஷ்டாங்கமாக நமஸ்கரித்துத்‌ தோத்தரிக்கலானார்‌. 
கானி வலிய சாமுண்டி ! ஓங்‌ | 
காரத்‌ தலைவி யென்னிராணி ! - பல 
நாளிங்கெனை யலைக்கலாமோ 2--உள்ளம்‌ 
நாடும்‌ பொருளடைதற்‌ கன்றே 2-—மலர்த்‌ 
தாளில்‌ விழுந்தபயம்‌ கேட்டேன்‌; அது 
தாராயெனி லுயிரைக்‌ தீராய்‌-— துன்பம்‌ 
நீளிலுயிர்‌ தரிக்க மாட்டேன்‌; ௧௬ 
நீலி ! என்னியல்‌ பறியாயோ. 
(ஓம்‌ காளி வலிய சாமுண்டி !) 


என்று பலவாறாக முறையிட்டார்‌. எப்போதும்‌ எங்கள்‌ 

வீட்டில்‌ யாராவது சிஷ்ய கோஷ்டியினர்‌ இருந்துகொண 
டிருப்பார்கள்‌. அன்று சோதனைபோல ஒருவரும்‌ இல்லை. 
தாயார்‌ வருத்தத்தோடு, “ டாக்டரை அழைத்து வாருங்‌ 
கள்‌ ”' என்றார்‌. தந்தை சோகத்தோடு, “செல்லம்மா 7 
எனன, நீயும்‌ இப்படிப்‌ பேசுறொய்‌, ஒன்றுந்‌ தெரியாதவ 
ரைப்போல்‌. பிரார்த்தனையினால்‌ ஆகாத பயன்‌ டாகடரி 
னால்‌ ஏற்படப்போகிறதா?”” என்றார்‌. உடனே சக தியின 
அருள்‌ வனமையால்‌ எங்கள்‌ நண்பர்‌ டாக்டர்‌ அம்புவைக 
கூட்டிக்கொண்டு வந்தார்‌. தந்தை, “ செல்லம்மா ! பாரத 
தாயா பார்த்தாயா, பக்தியின்‌ பயனை !” எனறு கூறி 
விட்டு, “டாகடர்‌ ! குழந்தையைப்‌ பாருங்கள்‌ '” எனமுர்‌. 
டாகடர்‌ இன்ஜெகீஷன்‌ செய்து மருந்து கொடுத்தார்‌. 
குழந்தையும்‌ தெளிவாகப்‌ பேசினாள்‌. தந்தையின்‌ மகிழ்ச்‌ 
சிக்கு அளவில்லை. 
பிலஹரி ராகத்தில்‌, * பகீதியினாலே இந்தப்‌ பாரினி 
லெய்திடு மேன்மைகள்‌ கேளடி ' என்ற பாட்டை ஆசுகவி 
யாகப்‌ பாடினார்‌. டாக்டருக்குப்‌ : பீஸ்‌ ' பணம்‌ கொடுப்ப 
தற்காக எழுந்தார்‌ தந்‌ைத. டாக்டர்‌ அம்பு, “பாரதி 
யாரே! பீஸ்‌ ஓன்றும்‌ வேண்டாம்‌ ; பாட்டை முழுதும்‌ 
பாடினால்‌ அதுவே போதும்‌ '' என்றார்‌. தநதை பாட 
லானார்‌ ? 
பக்தியினாலே--இ த்தப்‌ 
பாரினி லெய்திடும்‌ மேன்மைகள்‌ கேளடி ! 
சித்தந்‌ தெளியும்‌_டங்கு 
செய்கை யனைத்திலும்‌ செம்மை பிறந்திடும்‌ 
வித்தைகள்‌ சேரும்‌-—நல்ல 
வீர ருறவு கிடைக்கு மனத்திடைத்‌ 
தத்துவ முண்டரம்‌-— நெஞ்சில்‌ 
சஞ்சல நீங்கி யுறுதி விளங்கிடும்‌. (பக்தி) 
காமப்‌ பிசாசைக்‌-—குதிக்‌ 


காலிட்‌ ட.டித்து விழுத்திட லாகுமித்‌ 


பாரதியும்‌ கவிதையும்‌ 


தாமதப்‌ பேயைக்‌ கண்டு 

தாக்கி மடித்திட லாகுமெந்‌ நேரமும்‌ 
இமையை எண்ணி. அஞ்சு ந்‌ 

தேம்பற்‌ பிசாசைத்‌ திருகியெறிந்து பொய்க்‌ 
நாம மில்லாதே-- உண்மை 


நாமத்தி னாலிங்கு நன்மை விளைந்திடும்‌. (பக்தி) 


ஆசையைக்‌ கொல்வோம்‌— புலை 

அச்சத்தைக்‌ கொன்று பொசுக்கிடுவோம்‌; கெட்ட 
பாச மறுப்போம்‌ இங்கு 

பார்வதி சக்கி விளங்குதல்‌ கண்டதை 
மோசம்‌ செய்யாதே உண்மை 

முற்றிலுங்‌ கண்டு வணங்கி, வணங்கிடுயார்‌ 
ஈசனைப்‌ போற்றி-— இன்பம்‌ 


யாவையு முண்டு புகழ்கொண்டு வாழ்குவம்‌.(பக்தி) 


சோர்வுகள்‌ போகும்‌-— பொய்ச்‌ 
சுகத்தினத்‌ தள்ளி சுகம்பெற லாகுநற்‌ 
பார்வைகள்‌ தோன்றும்‌-— மீடிப்‌ 
பாம்பு கடித்த விஷமகன்றே நல்ல 
சேர்வைகள்‌ சேரும்‌—பல 
செல்வங்கள்‌ வந்து மகிழ்ச்சி விளைந்திடும்‌ 
£தீர்வைகள்‌?* இரும்‌ பிணி 
திரும்‌ பலபல இன்பங்கள்‌ சேர்ந்திடும்‌. (பக்தி) 


கல்வி வனரும்‌--பல 

காரியங்‌ கையுறும்‌ வீரிய மோங்கிடும்‌ 
அல்ல லொழுியும்‌--நல்ல 

ஆண்மை யுண்டாகும்‌ அறிவு தெளிந்திடும்‌ 
சொல்லுவ தெல்லாம்‌- மறைச்‌ 

சொல்லினைப்‌ போல பயனுள தாகுமெய்‌ 
வல்லமை தோன்றும்‌--தெய்வ 

வாழ்க்கை யுற்றேயிங்கு வாழ்ந்திடலா முண்மை, 

சோம்ப லழியும்‌- உடல்‌ 
சொன்ன படிக்கு நடக்கு முடிசற்றும்‌ 
கூம்புத லின்றி நல்ல 
கோபுரம்‌ போல நிமிர்ந்த நிலைபெறும்‌ 
வீம்புகள்‌ போகும்‌ - நல்ல 
மேன்மையுண்டாகிப்‌ புயங்கள்‌ பருக்கும்‌; பொய்ப்‌ 
பாம்பு மடியும்‌ -மெய்ப்‌ 


பரம்வென்று நல்ல நெறிகளருண்‌ டாய்விடும்‌.(பக்தி) 


சந்ததி வாழும்‌-வெறுஞ்‌ 

சஞ்சலங்‌ கெட்டு வலிமைகள்‌ சேர்ந்திடும்‌ 
இந்தப்‌ புவிக்கே- இங்கோர்‌ 

சசணுண்‌ டாயி லறிக்கையிட்‌ மேனுன்றன்‌ 
கந்த மலர்த்தான்‌-— துணை 

காதல்‌ மகவு வளர்ந்திட வேண்டும்‌ என்‌ 
சிந்தை யறிந்தே---அருள்‌ 


செய்திட வேண்டுமென்‌ முலரு ளெய்கிடம்‌. (பக்தி) 





பாரதியும்‌ கவிதையும்‌ 


என்‌ தந்‌ைத பாரதியார்‌, புதுவையில்‌, காலத்தின்‌ 
கோலத்தினால்‌ பட்ட துன்பங்கள்‌ அளவிறந்தன. “பட்‌ 
டன தொல்லை பலபெரும்‌ பாரதம்‌. ”” எப்பொழுதும்‌ பிர 
மதத்திலேயே லயித்து, பரமாத்மாவோடு ஒன்றுசேர 
வேண்டு மென்ற அவா, தந்தையாருக்கு மிகுதியாக வுண்டு.. 
அதற்குச்‌ சமயமும்‌ சந்தர்ப்பமும்‌ சரிவர அமையாமல்‌, 
ஏதேனும்‌ தடங்கல்‌ ஏற்பட்டுக்கொண்டே யிருக்கும்‌.. 
கவிதையில்‌ ஆழ்ந்து, கலை வளர்ச்சியிலே ஈடுபடுவதற்குத்‌ 
துடிதுடிப்பார்‌. ஆனால்‌, கொடிய வறுமை அவரை ஓன்றை. 
யும்‌ செய்யமுடியாமல்‌ தடுத்தது. வறுமை மட்டு மல்ல. நாட்‌ 
டுப்‌ பணி செய்வதனாலேற்பட்ட விக்கினங்களும்‌ இதற்குக்‌ 
காரணமா யிருந்தன. அதை நினைத்துநினைத்து உருகுவார்‌.. 
: இலக்கிய வளர்ச்சிக்குக்‌ கவிதை யென்னும்‌ அமுதத்தை 
அள்ளிப்‌ பருகும்போது, விழுங்கும்‌ சமயத்தில்‌ தொண்டை 
யில்‌ முள்‌ தைத்துவிட்டதே!'' என்றார்‌. “ உடம்பு சரியா. 
யில்லையா அப்பா ?'' என்றேன்‌. * இல்லையம்மா, மனம்‌ 
தான்‌ சரியில்லை. '' “ஏன்‌?” “பன்றி வாழ்வு வாழ்‌இ' 
றேன்‌ ; நரகத்துமலுகிறேன்‌ '' என்று பதில்‌ வந்தது. பிர 
மித்துப்போனேன்‌ நான்‌. “எனன கஷ்டம்‌ புதிதா யேற்‌ 
பட்டுவிட்டதோ தெரியவில்லையே? இல்லாவிட்டால்‌, 


“நான்‌ அமரன்‌; “நரன தேவன்‌ ' ; “நரன்‌ சிவன்‌ * என்று 
கூறுபவர்‌ இப்படிச்‌ சொல்லவேண்டுமானால்‌ !”'-—“ என்ன 
விபத்து ஏற்பட்டுவிட்டதப்பா 2” என்றேன்‌. என்‌: 


பதைபதைப்பையும்‌ துடிப்பையும்‌ கண்ட தந்தை, * அப்படி 
யொன்றும்‌ வந்துவிடவில்லை, பயப்படாதே. கான்‌ கவிதை. 
வெள்ளத்தில்‌ மிதக்க எண்ணினேன்‌. நம்‌ மக்களின்‌ 
வாழ்க்கையின்‌ கேவலம்‌ வேறு சகிக்க முடியவில்லை. கான்‌ 





பாரதியும்‌ கவிதையும்‌ ர்‌ 


“ இவ்வளவுதானா? இதுஎப்போ தும்‌ உள்ள விஷய$தானே.” 
“நினைக்குந்தோறஹறும்‌, ஒவ்வொரு கணமும்‌ நம்‌ நாட்டு நிலை 
என்னைக்‌ கலங்கச்‌ செய்கிறது '” என்றீர்‌. “ ஆமாம்‌, அதற்‌ 
கும்‌, நீங்கள்‌ “ பன்றி வாழ்வு வாழ்கிறேன்‌ ' என்று கூறிய 
தற்கும்‌ என்ன சம்பந்தம்‌ 2” என்றேன்‌. “4 அதா, பெரிய 
கதையல்லவா ?”” என்றார்‌. * அந்தக்‌ கதையைச்‌ சொல்லுங்‌ 
கள்‌ ”' என்று துரிதப்படுத்தினேன்‌. கீழே எழுதிய பாட 
டைப்‌ படித்துக்‌ காண்பித்தார்‌ : 


வாராய்‌ கவிதையாம்‌ மணிப்பெயர்க்‌ காதலி! 
பன்னாள்‌ பல்மதி யாண்டு கழிந்தன. 
நின்னருள்‌ வதன நானேருறக்‌ கண்டே. 
அந்தநாள்‌ நீயெனை யடிமையாக்‌ கொள, யாம்‌ 
2 மானிடர்‌ குழாத்தின்‌ மறைவுறத்‌ தனியிருந்‌ 

தெண்ணிலா வின்பத்‌ திருங்கடற்‌ நினைத்தோம்‌. 
கலந்துயாம்‌ யொழிலிடைக்‌ களித்தவன்‌ னாட்களில்‌ 
பூம்பொழில்‌ குயில்கணி னின்குரல்‌ போன்ற 
தீங்குர அுடைத்தோர்‌ புள்ளினைத்‌ தேர்ந்திலேன்‌; 

10 மலரினத்‌ துன்றன்‌ வாள்விழி யொப்ப 
நிலவிய தொன்‌ நினை நேர்ந்திலேன்‌; குளிர்புனம்‌ 
சணகளி லுன்மணிச்‌ சொற்கள்போற்‌ றண்ணிய 
நீருடைகத்‌ தறிகிலேன்‌; நின்னொடு தமியனாய்‌ 
நீயே யுயிரெனத்‌ தெய்வமு நீயென 

45 நின்னையே பேணி நெடுநாள்‌ போக்கினேன்‌; 
வானகத்‌ தமுத மடுத்திடும்‌ போழ்து 
மற்றத னிடையயார்‌ வஞ்சகக்‌ கொடு “முன்‌”? 
வீழ்ந்திடைத்‌ தொண்டையில்‌ வேதனை செய்தென 

.அன்னொடு களித்து நினைவிழுத்‌ திருந்த 

20 எனைத்துயர்ப்‌ படுத்தவர்‌ தெய்திய துலகிற்‌ 

கொடியன யாவுளுங்‌ கொடியதா மிடிமை. 

அடிநா முன்னினை அயல்சிறி தேகிக்‌ 

... களைத்துபின்‌ வந்து காண்பொழுது, ஐயகோ ! 

ள்‌ மறைந்தது தெய்வ மருந்துடைப்‌ பொற்குடம்‌ 

மிடிமை நோய்‌ தீர்ப்பான்‌ வீணர்தம்‌ முலகப்‌ 
புன்தொழில்‌ ஒன்று போற்றுது மென்பான்‌. 
தெண்திசைக்‌ கண்ணொரு சிற்றுரர்க்‌ கிறைவரும்‌ 
திருந்திய வெொருவனைத்‌ துணையெனபம்‌ புருந்தவண்‌' 
பணிசெய விரைந்தேன்‌: பாதகி! நீயென்னைப்‌ 
பிரிந்துமற்‌ றகன்றனை பேசொணா நின்னருள்‌ 
இன்பமத்‌ தனையும்‌ இழந்துதா அழன்றேன்‌. 
சின்னான்‌ கழிந்தபின்‌—யாதெனச்‌ செப்புகேன்‌ 1. 
நின்னொடு வாழ்ந்த நினைப்புமே தேய்ந்தது 
கதையிலோர்‌ முணீவன்‌ கடியதாஞ்‌ சாப 
விளைவினாற்‌ பன்றியா வீழ்ந்திடு முன்னர்த்‌ 
தன்மக மை. “என்‌ றயன நீ யான்புலைப்‌ 
பன்றியரம்‌ போது பார்த்துநில்‌ லாதே; 
விரைவிலோர்‌ வாள்கொடு வெறுப்புடை யவ்வுடல்‌' 
துணித்தெனைக்‌ கொன்று தொலைத்தலுன்‌ கடனாம்‌. 
பாவமிங்‌ கில்லை. யென்‌ பணிப்பில தாதலின்‌ ! ?” 
தாதைசொற்‌ களன்‌ தளர்வொடு மிணங்கினான்‌.. 
முனிவனும்‌ பன்றியா முடிந்தபின்‌, மைந்தன்‌ 
முன்னவன்‌ கூறிய மொழியினை நினைந்தும்‌ 
இரும்புகழ்‌ முணீவனுக்‌ கிழியதா மிவ்வுடல்‌ 
அமைந்தது கண்டுநெஞ்‌ சமன்றிடல்‌ கொண்டும்‌, 
வாள்கொடு பன்றியை மாய்த்திட லுற்றனண்‌. 
ஆயிடை, மற்றிவ்‌ வருந்தவப்‌ பன்றி 

பினையது கூறும்‌ “ஏடா ! நிற்க! 

நிற்க ! நிற்க ! முன்னர்யாம்‌ நினைந்தவா 
றத்துணைத்‌ துன்புடைத்‌ தன்றிவ்‌ வாழ்க்கை. 
காற்றும்‌ புனலும்‌ கடிய்புற்‌ கிழங்கும்‌ 

இனையபல்‌ லின்ப மிதன்கணே யுளவாம்‌! 
ஆறேழ்‌ திங்கள்‌ அகன்றபின்‌ வருதியேல்‌ 
ரின்னெனைக்‌ கோறலாம்‌. ?” பீழையோ டிவ்வுரை 
செவியுறீஇ முடிசாய்த்‌ திளையவன்‌ சென்றனன்‌. 
திங்கள்பல போயபின்‌ முனிமகன்‌ சென்று 
தாதைப்‌ பன்றியொர்‌ தலத்திடைப்‌ பெடையொடும்‌. 

போத்தினம்‌ பலவொடு மன்பினிற்‌ பொருந்தி 
யாடல்கண்‌ டயிர்த்தனன்‌. ஆற்றொனணா தருகுசென்று; 

60 “எந்தாய்‌ ! எந்தாய்‌ ! யாதரோ மற்றிது! 
வேத நூ லறிந்த மேதகு முணிவரர்‌ 
போற்றிட வாழ்ந்தநின்‌ புகழ்க்கிது சானுமோ ?”' 
எனப்பல கூறி யிரங்கினன்‌; பின்னர்‌ 
வாளன்கொடு பன்றியை மாய்த்திடல்‌ விமைந்தான்‌ 

65 ஆமிடை முணிவ னகம்பதைத்‌ துரைக்கும்‌. 

“்‌ செல்லடா ! செல்க திக்குணத்‌ திழிஞ ! 
எனக்கிவ்‌ வாழ்க்கை யின்புடைகத்‌ தேயாம்‌; 
நினக்கிதிற்‌ றுன்ப நிகழுமேற்‌ சென்றவன்‌ 
வாளினின்‌ நெஞ்சை வகுத்துநீ மடிக ?” 

70 என்றிது கூறி இருந்தவப்‌ பன்றிதண்‌ 
இனத்தொடு மோடி இன்னுயிர்‌ காத்தது. 
இன்னது கண்ட இளையவன்‌ கருதும்‌ : 

“அவா ! மாணீடர்‌ அருமையின்‌ விழ்ந்து 
புன்னிலை யெய்திய போழ்ததி நெடுங்காற்‌ 

25 நெருமரு கின்றிலர்‌. சிலபகல்‌ கழிந்தபின்‌ 
புதியதா நீசப்‌ பொய்மைகொள்‌ வாழ்வில்‌ 
விருப்புடை யவராய்‌ வேறுதா மென்றும்‌ 
அறிந்தில ரேபோன்‌ றதில்களிக்‌ கின்றார்‌ 
என்சொல்கேன்‌ மாயையி னெண்ணரும்‌ வஞ்சம்‌. ?? 

$0 இமிங்கில வடலும்‌ சிறிய ...... 
ஓரேழ்‌ பெண்டிரு முடையதோர்‌ 
கன்பணிக்‌ கிசைந்தென்‌ தருக்கெலா மழித்து 
வாழ்ந்தனன்‌ கதையின்‌ முணிபோல்‌ வாழ்க்கை ! 

ஒரு நாள்‌ கையில்‌ பணம்‌ கிடையாது. பணம்‌ இல்லா 
மல்‌ எனன காரியந்தான்‌ நடக்கும்‌ 2 ஸ்ரீதேவியின்‌ அருள்‌ : 
சுரக்காவிட்டால்‌ தொட்ட முயற்சி, நினைக்கும்‌ எண்ணங்‌ 
கள்‌ யாவும்‌ மடி.ந்துவிடும்‌. தந்தையார்‌ அபாரமான இட 
சித்தம்‌ படைத்தவரானாலும்‌, அடுத்தடுத்து ஏற்படும்‌ 
தோல்விகளுக்கு [நினைக்கும்‌ எண்ணங்கள்‌ பலவிதமான 
காரணங்களினால்‌ உருப்படாமல்‌ சிதறியோடி அதனால்‌ ஏற்‌ 
படும்‌ ஏமாற்றம்‌.] அவர்‌ மனம்‌ “கூண்டில்‌ புழு வெனத்‌ 
தடித்துக்கொண்‌ டிருந்தது. அவர்‌ அகத்தின்‌ கருத்தை 
மூகம்‌ தெரிவித்தது. 

நான்‌ அப்பா! “தெய்வம்‌ அன்பு வடிவானது' என்று 
புகழுகிறார்களே ! பக்தனை மென்மேலும்‌ சோதித்து, 
அவனை மனம்‌ மடியச்செய்து, துன்ப நிகழ்ச்சியினால்‌ அவன்‌ 
விரைவில்‌ மரணமடையும்படிச்‌ செய்கிறதே இந்தத்‌ தெய்‌ 
வம்‌. இந்தத்‌ தெய்வத்தைத்‌ தாய்‌ என்று புகழுகிருர்களே ! 
தாய்க்குத்‌ தன்‌ மக்களை மென்மேலும்‌ துன்புறுத்தி 
வேடிக்கை பார்கக மனம்‌ வருமா £ 

தந்தை :--தங்கம்மா / உன்‌ மனம்‌ குழந்தை நிலையில்‌ 
இருப்பதனால்‌ தாயுள்ளம்‌ இன்னவிதமா யிருக்கும்‌ என்று 
உனக்குத்‌ தெரியாது, இதற்குக்‌ கூடிய சீக்கிரம்‌ உதார 
ணம்‌ காட்டுகிறேன்‌. 

நாலைந்து நாள்‌ கழிந்ததும்‌ என்‌ தந்தைக்கு உடம்பு 
சரியில்லாமல்‌ போயிற்று. ஜுரம்‌. தாயார்‌ இரவில்‌ 
விழித்‌ துக்கொண்டே யிருப்பார்‌. குழந்தை விழித்துக்‌ 
கொண்‌ டிருந்தால்‌, “ ஐயோ, குழந்தைக்குத்‌ தூக்கமே வர 
வில்லையே '' என்று கவலைப்படுவார்‌. பாப்பா, சற்று 
அயர்ந்து தூங்கனலோ உடனே எழுப்புவார்‌. பாப்‌ 







சோதனை 41 


பாவோ, “ எழுப்பித்‌ தொந்திரவு பண்ணாதே ”' என்பாள்‌ 
தந்தையார்‌ என்னிடம்‌ கூறினார்‌: “பாப்பாவின்‌ மேலுள்ள 
அபாரமான அன்பினால்‌ குழந்தைக்குச்‌ சீக்கரம்‌ குணமாக 
வேண்டுமே என்ற அவலினால்‌, குழந்தைக்குத்‌ தொந்திரவு 
ஏற்படும்‌ என்பது தெரிந்தும்‌, அடிக்கடி எழுப்பிக்‌ கஞ்சி 
கொடுத்தும்‌ மருந்து கொடுத்தும்‌ வருகிறாள்‌ உன்‌ தாய்‌. 
இது கொடிய செய்கை என்று யாராவது சொல்வார்களா? 
இதேபோல்‌ பராசக்தியும்‌ தன்‌ குழந்தைகள்‌ நல்ல 
புத்தியடன்‌ இருப்பதற்காகத்‌ துன்புறுத்தியும்‌, அவமா 
னப்படுத்தியும்‌ சமயத்திற்கும்‌ தகுந்தவிதமாகச்‌ சோதிக 
கிறாள்‌. நாம்‌ இதற்கெல்லாம்‌ மனந்‌ தளரலாகாது. பரா 
சக்தி ஜகன்மாதாவாகிய ஸ்ரீதேவியைத்‌ தொழுவதால்‌ 
வறுமைப்‌ பிணியும்‌, அதைச்‌ சார்ந்த தொந்தரவுகளும்‌ 
அகன்றுவிடும்‌ ”' என்று கூறிவிட்டு, 
மாதவன்‌ சக்தியின்‌ மசய்ய 
மலர்வளர்‌ மணியினை வா ழ்த்திடுவோம்‌ 
பயோ துமிவ்‌ வறுமையெலரம்‌— எந்தப்‌ 
போதினுஞ்‌ சிறுமையின்‌ புகைதனிலே 
வேதனைப்‌ படுமனமும்‌-— உயர்‌ 
வேதமும்‌ வெறுப்புறச்‌ சோர்மதியும்‌ 
வாதனை பொறுக்கவில்லை-- அன்னை 


மாமக னடியினச்‌ சரண்புகுவோம்‌ 


தீழ்களி னவமதிப்பும்‌--தொழில்‌ 
கெட்டவ ரிணக்கமுங்‌ ணெற்றினுள்ளே 
மூழ்கிய விளக்கனைப்போல்‌— செய்யு 
முயற்சியெல்‌ லாங்கெட்டு முடிவதுவும்‌ 
ஏழ்கட லோடியுமோர்‌--பயன்‌ 
எய்திட வழியின்றி யிருப்பதுவும்‌ 
வீழ்கவிக்‌ கொடுநோய்தான்‌--வைய 
ம்‌ ௩ மீதினில்‌ வறுமையோர்‌ கொடுமையன்றோ 2 

பாற்கட லிடைய்பிறந்தாள்‌-—அனது 


6 2 
ந 


பயரற்தநல்‌ லமுதத்தின்‌ பான்மைகொண்டாள்‌ 
ஏற்குமோர்‌ தாமரைப்‌ பூ—அதில்‌ 

இணைமலர்த்‌ திருவடி இசை ந்திருப்பாள்‌ 
காற்கரந்‌ தானுடையாள்‌-—அந்த 

நான்கினும்‌ பலவகைத்‌ திருவுடையான்‌ 
வேற்கரு விழரியுடையாள்‌-- செய்ய 

மேணியள்‌ பசுமையை விரும்பிடுவாள்‌. 


பொன்னிலு மணிகளிலும்‌-— நறும்‌ 
பூவிலும்‌ சாந்திலும்‌ விளக்கினினும்‌ 
கன்னியர்‌ நகைப்பினி னும்‌ தனிக்‌ 
காட்டிலும்‌ பொழிலிலும்‌ கழனியிலும்‌ 
முன்னிய துணிவினிலும்‌--மன்னர்‌ 
முகத்திலும்‌ வாழ்த்திடுக்‌ திருமகளைப்‌ 
பன்னிநற்‌ புகழ்பாடி அவள்‌ 
பதமலர்‌ வாழ்த்திநற்‌ பதம்பெறுவோம்‌. 


என்று வணங்கினார்‌. இந்தப்‌ பாட்டில்‌ இன்னும்‌ இரண்டு 
அடிகள்‌ உண்டு. 

எனக்குக்‌ கொடு 


ஒரு காள்‌ எங்கள்‌ வீட்டில்‌ பெரிய போராட்டம்‌ 
நிகழ்ந்தது. அப்பாவின்‌ ஈண்பர்கள்‌ யாவரும்‌ வந்து சேர்க: 
தார்கள்‌. அப்பா சாப்பிட்டுக்கொண்‌ டிருந்தார்‌. 

ராமராயர்‌ ஸ்வாமி இப்படிச்‌ சாம்பார்‌ சாதமும்‌ 
பொரித்த அப்பளமும்‌ தேங்காய்ச்‌ சட்னியும்‌ நெய்யும்‌ 
தயீருமாக விட்டுச்‌ சாப்பிட்டுக்கொண்‌ டி. ருந்தால்‌ நாடு 
முன்னேறுவது எப்படி ஐயா 2? நல்ல காவியங்கள்‌ எழுத 
வேண்டும்‌ ; மனிதசாதி பிறவிப்‌ பயனை அடைய வேண்‌ 
டும்‌; துக்கத்தி லாழ்ந்திருக்கும்‌ தமிழன்‌ விழிப்பெய்த 
வேண்டும்‌. இதற்குத்‌ தகுந்தபடி. கவிபாட வேண்டும்‌. 

ஸ்ரீ ஆச்சாரியார்‌ :--ரவீந்துரமாத டாகூரின இறு 
கதைகளை த்‌ குமிமில்‌ மொழிபெயர்க்க வேண்டும்‌.. 
தங்களால்தான அத முடியும்‌. 

பிரமராயர்‌ :—பாரதி! சங்கீதம்தான சிறப்புடையது. 
அதற்குச்‌ சமானமாக வேறு ஒன்றுமே கிடையாது. “கானா: 
முதம்‌” என்று நீர்‌ புகழ்ந்த சங்கீதத்தைச்‌ சிறப்பித்து ஒரு 
கவி எழுத வேண்டும்‌. 

₹ இயற்கை வர்ணனைதான்‌ இனிது. அதன்மூலம்‌. 
தான்‌ கவிதை ஈன்கு சோபிக்கும்‌ '' என்றார்‌ வல்லூறு 
நாயக்கர்‌, . | 

அப்பொழுது மழைக்‌ காற்றடித்தது ; இடியும்‌ மின்ன 
லும்‌ குமுறிக்கொண்டு வந்தது. உடனே அப்பா, அவர்கள்‌ 
எல்லோரையும்‌ பார்த்து, “* அன்பர்களே ! உங்கள்‌ எல்‌: 
லோரையும்‌ திருப்தி செய்யும்படி. ஒரு பாட்டு எழுது 
கிறேன்‌” என்று இயற்றலானார்‌. ஆனால்‌, அன்னை பரா 
சக்தியும்‌ ஈண்பர்களோடு போட்டி போட்டாள்‌. பாரதி: 

யார்‌ உள்ளத்தில்‌ நின்று, ££ மகனே ! உன்‌ கவிதையை 
எனக்குக்‌ கொடு ”' என்றாள்‌. தந்தை பாட ஆரம்பித்தார்‌. 


பராசக்தி 


கதைகள்‌ சொல்லிக்‌ கவிதை எழுதென்பார்‌7 
காவி யம்பல நீண்டன கட்டென்பரர்‌; 
விதவி தப்படு மக்களின்‌ சித்திரம்‌ 
மேவு நாடகச்‌ செய்யுளை மேவென்பார்‌; 
இதய மோவெனில்‌ காலையு மாலையும்‌ 
எந்த நேரமும்‌ வாணியைக்‌ கூவுங்கால்‌ 
எதையும்‌ வேண்டில்‌ தன்னை பராசக்தி 
இன்ப மொன்றினைப்‌ பாடுத லன்‌ மியே. 


நாட்டு மக்கள்‌ பிணியும்‌ வறுமையும்‌ 
நையப்‌ பாடென்‌ நொருதெய்வங்‌ கூறுமே; 
கூட்டி மானுடச்‌ சாதியை யொன்றெனக்‌ 
கொண்டு வைய முழுதும்‌ பயனுறப்‌ 
யாட்டி லேயறங்‌ காட்டெனு மோர்தெய்வம்‌; 
பண்ணி லின்பமும்‌ கற்பனை விந்தையும்‌ 
ஊட்டி எங்கும்‌ உவகை பெருகிட 


ஓங்கு மின்கவி யோதெனும்‌ வேடறொன்றே. 


நாட்டு மக்கள்‌ நலமுற்று வாழவும்‌; 

நாணி லத்தவர்‌ மேனிலை எய்தவும்‌; . 
யாட்டி லேதணி யின்பத்தை நாட்டவும்‌; 

பண்ணிலே களிகூட்டவும்‌ வேண்டி நான்‌ 
மூட்டு மன்புக்‌ கனலொடு வாணியை 

முன்னு கின்ற பொழுதி லெலாங்குரல்‌ 
காட்டி யன்னை பராசக்தி யேமையேன்‌ 

“கவிதை யாவும்‌ தனக்‌ ''கெனக்‌ கேட்கிருள்‌. 


எனக்குக்‌ கொடு 4ம்‌ 


மழை பொரழித்திடும்‌ வண்ணத்தைக்‌ கண்டுநான்‌ 
வாணி ருண்டு கரும்புயல்‌ கூடியே 

இழையும்‌ மின்னல்‌ சரேலென்று பாயவும்‌ 
ஈரவாடை யிரைந்‌ தொலி செய்யவும்‌ 

உழை எலாம்‌இடை யின்றியிவ்‌ வான நீர்‌ 
ஊற்றுஞ்‌ செய்தி யுரைத்திட வேண்டுங்கால்‌ 

“மமையுங்‌ காற்றும்‌ பராசக்தி செய்கைகாண்‌ ! 

வாழ்க தாய்‌” என்று போற்று மென்‌ வாணியே. 


சொல்லி னுக்கெளி தாகவு நின்றிடாள்‌; 
சொல்லை வேறிடஞ்‌ செல்ல வழிவிடாள்‌: 

அல்லி னுக்குட்‌ பெருஞ்சுடர்‌ காண்பவர்‌ 
அன்னை சக்தியின்‌ மேனி நலங்கண்படார்‌ 

கல்லி னுக்குள்‌ அறிவொளி காணுங்கால்‌, 
கால வெள்ளத்தி லேநிலை காணுங்கால்‌, 

புல்லி னின்வயி ரப்படை தோன்றுங்கால்‌, 
பூத லத்திற்‌ பராசக்தி தோன்றுமே. 


இந்தப்‌ பாட்டைக்‌ கேட்டு எல்லாரும்‌ ஆச்சரியக்‌ கட 
லில்‌ முழுகினார்கள்‌. 
தந்தையார்‌ :-ஈண்பர்களே ! நான்‌ எவ்வளவோ 
முயன்று உங்கள்‌ ஒவவொருவரையும்‌ திருப்திசெய்ய எண்‌ 
ணினேன்‌. ஆனால்‌, என தாய்‌, என்‌ கவிதையைத்‌ தனக 
கென்று கேட்கிறாள்‌. நான என்ன செய்வது 2 
ராமராயர்‌ :--அதனால்‌ என்ன ? இதைப்‌ போன்ற. 
உயர்ந்த கவிதையைத்தான நான விரும்பினேன்‌. என்‌ 
அசை வீணாகவில்லை. 
பிரமராயர்‌ :-—உங்கள்‌ வாக்கிலிருந்து வாணி கவிமலர்‌ 
களை வர்ஷிக்கும்போ து, அதிலிருந்து இசைத்‌ தேன்‌ துளி 
கீழே சிநதுகிறது. அதைச்‌ செவியினால்‌ பருகி ஆனந்த 
.மடைந்தேன்‌. சங்கீதம்‌ என்று தேடவேண்டுமா 2 உமது 
கவிதையில்‌ சங்கீதம்‌ கலந்துதானே யிருக்கிறது / 

நாயக்கர்‌ உங்கள்‌ பாட்டை சகதி தனக்கென்று 
கேட்டாலுங்கூட, இயற்கையில்‌ அவளைக்‌ கண்ட இன்‌ 
யத்தை நீர்‌ கூறுவதால்‌ “இயற்கை வர்ணனை தானாகவே 
அமைந்‌ துவிடுகிற து. 

தந்தையார்‌ மில மகிழ்ந்து, “ நண்பர்களே ! நானே 
பாகயெசாலி. இத்தனை பேரையும்‌ திருப்திண்ணும்பாட்டு 
எப்படி இயற்றுவது என்று கவலைகொண்‌ டிருந்தேன்‌. நீங்‌ 
கள்‌ யாவரும்‌ பரந்த கோககங்கொண்டவர்கள்‌. அதனால்‌ 
என்‌ பாட்டில்‌ தங்கள்‌ தங்கள்‌ நோக்கம்‌ நிறைவேறிவிட்ட 
தென்று திருப்தியடைய முடிகிறது. பராசக்தி: தாயல்லவா£ 
அவளுக்குக்‌ கொடுத்த பொருளை, அவள்‌ தன்‌ குழந்தைகள்‌ 
யாவருக்கும்‌ பங்கிட்டுக்‌ கொடுத்தல்‌ இயல்பேயல்லவா 2” 
என்றார்‌. ஈண்பர்கள்‌ யாவரும்‌, “ வாழ்க தாய்‌ ” என்று 
வண ஙகுகிருர்கள்‌ 

புதுவையில்‌ தந்தையாருக்கு ஈண்பர்கள்‌ அநேகர்‌ 
உண்டு. அதில்‌, பிராமணரல்லாதார்தான்‌ அதிகம்‌. சுப்‌ 
பையாப்‌ பத்தர்‌ என்பவர்‌ தந்தையாரிடம்‌ தேவதா விசுவா 
சம்‌ வைத்திருப்பார்‌. விதிவசமாக அந்தப்‌ பத்தரின மக 
னுக்கு நோய்கண்டது. கோய்‌ என்றால்‌ ஜுரம்‌, வயிற்று 
வலி ஒன்றுமில்லை ; மூளைக கோளாறும்‌ ஒன்றுமில்லை, 
பேய்‌ பிடித்திருந்தது. அவனைப்‌ பார்த்தவர்‌ யாவரும்‌ அப்‌ 
படித்தான்‌ கூறினார்கள்‌. பத்தர்‌ அதிக வியாகூலமடைந 
தார்‌. தெரிந்த மந்திர தந்திரங்கள்‌ எலலாம்‌ செய்துபார் த்‌ 
தார்‌; வைத்தியத்திற்கும்‌ ஏராளமாகப்‌ பணத்தை வாரிச்‌ 
செலவிட்டார்‌. ஒன்றுக்கும்‌ நோய்‌ குணமாகவில்லை. என்‌ 
செய்வது என்று தெரியாமல்‌ தந்தையாரிடம்‌ வந்து 
யோசனை கேட்டார்‌. ““பத்தரே/ பையனை உள்ளே 
அடைத்து வைக்காதீர்‌. காலை மாலையில்‌ சமுத்திரக்‌ 
கரைககோ, தோட்டங்களுக்கோ அமைத்துச்‌ செல்ல வேண்‌ 
டும்‌. பையன்‌ மனது சந்தோஷிக்கும்‌ வண்ணம்‌ நாம்‌ நடக்க 
வேண்டும்‌. நீர்‌ மந்திரவாதிகளைக கொண்டு அவனை 
அடித்து மிரட்டி மிக அதிகமாக அவனைத்‌ தொந்தரவு 
செய்துவிட்டா..... ்‌” பத்தர்‌ இடைமறித்து, “ சுவாமி / 
நான்‌ சொல்லுவகற்கெலலாம்‌ அவன்‌ மாறு செய்றொன்‌. 
என்‌ வீட்டில்‌ யாரிடமும்‌ அவனுக்குப்‌ பயம்‌ கிடையாது. 
அவனைக்‌ காலை மாலை அழைத்து வருகிறேன்‌. தாங்கள்‌ 
தான்‌ அவனை ஸ்வத்தப்படுத்த வேண்டும்‌. '' “ பத்தரே ! 
அப்படியே செய்யும்‌. இங்கு வருவதனால்‌ ஏதாவது பிர 
யோஜனமுண்டாகிறதா என்று பார்க்கலாம்‌ ன்‌ என்றார்‌ 


தந்தை. பத்தர்‌ சந்தோஷத்தோடு, “நாளைக்‌ கூட்டிவரேன்‌ 
சாமி!” என்று கூறிச்‌ சென்றார்‌. விடிந்தது. ஏழு மணிக்‌ 

கெல்லாம்‌, பேய்பிடித்த மகன்‌ செம்‌ வந்துவிட்டார்‌ பத்‌ 
தர்‌. தந்தையார்‌ தம்‌ இஷ்ட தெய்வமாகிய பராசக்தியைத்‌ 
துதித்து வணங்கித்‌ தமது கையினால்‌ சக்தியின்‌ பிரசாத 
மாகிய குங்குமமும்‌ திருநீறும்‌ இட்டார்‌. இவ்விதம்‌ 
மூன்று நாள்‌ காலை மாலை எங்கள்‌ வீட்டுக்கு வந்து போன 
தினால்‌ பையனது ஆர்ப்பாட்டம்‌ சற்று அடங்கிற்றென்று 
லும்‌ நலல தெளிவேற்படவில்லை. பத்தர்‌, அப்பாவிடம்‌ 
அழமாட்டாக குறையாக, “சாமி! இப்படியெல்லாம்‌ 
பாடிக்கொண்‌ டிீருந்தால்‌ பேய்‌ போகாது, சாமி! போ, 
போ, போ என்று துரத்த வேண்டும்‌. அதனால்தான்‌ 
போகும்‌ *' என்றார்‌. “பேய்‌ என்று ஓர்‌ உருவம்‌ உமது 
மகனமேல்‌ ஏறி உட்கார்நதிருக்கிறது என்று நினைககி 
நீரா 2” “அமாம்‌ சாமி, பேயில்லாவிட்டால்‌ பின்னை . 
என்ன 2 ” 

தந்தையார்‌ :—அடேயப்பா ! வழக்கத்தில்‌ ஜனங்க 
ளரூக்கு என்ன நம்பிக்கை பார்த்தாயா £ எனது தியானத்‌ 
திற்கு - பிரார்த்தனைககுப்‌ - போகாத பேய்‌, ஓட்டினால்‌ 
போமா 2 பத்தரே ! உமது இஷ்டப்படியே செய்கேன்‌. 
எப்படி ஓட்ட வேண்டும்‌ 2 மந்திரம்‌ சொல்லியா 2 

“்‌ நீங்கள்‌ என்ன சொல்லியானாலும்‌ ஓட்டுங்க, போய்‌ 
விடும்‌. ” 

தந்தை :--உமது திருப்திப்படியே ஓட்டுகிறேன்‌. 


வலிமையற்ற தோனினாய் போ, யோ, போ! 
மார்பிலே யொடுங்கினாய்‌ பேரா, போ, யோ! 
பொலிவிலா முகத்தினாய்‌ பே, போ, போ! 
பொறியிழந்த விழியினாய்‌ போ, போ, போ ! 
ஒலியிழந்த குரலினாய்‌ போ, போ, போ! 
ஒளியிழந்த மேனியாய்‌ போ, போ, போ! 
கிலிபிடித்த நெஞ்சினாய்‌ போ, போ, போ! 
கீழ்மைஎன்றும்‌ வேண்டுவாய்‌ போ, போ, போ! 

இன்று பாரதத்திடை நாய்போல 
ஏற்றமின்றி வாழுவாய்‌ போ, போ, போ! 
நன்றுகூஙி லஞ்சுவாய்‌ போ, போ, போ! 
நாணிலாது கெஞ்சுவாய்‌ போ, போ, போ! 
சென்றுபோன மெய்யெலரம்‌ பொய்யாக 
சிந்தைகொண்டு போற்றுவாய்‌ போ, போ, போர 7 
வென்றுநிற்கு மெய்யெலாம்‌ பொய்யாக 


7 


விழிமயங்கி நோக்தவாய்‌ போ, போ, போர . 


இகைக கேட்டுக்கொண டிருந்த பத்தர்‌ மகன்‌ கூககுர 
லிட்டுக்கொண்டு, “போரேன்‌” என்று கத்தி, கீழே விழுந்‌ 
தான. தந்தையார்‌ ஓடிச்சென்று அவனைத்‌ தூக்கி மடியில்‌ 
கடத்திக்கொண்டு ஆசுவாசப்படுத்தினார்‌. பின்பு அவனை 
அன்பான, ஹிதமான, தைரியத்தையும்‌ உற்சாகத்தையும்‌ 
ஊட்டும்படியான வார்த்தைகள்‌ சொல்லித்‌ தேற்றினார்‌. 
பத்து நாளில்‌ அவன்‌ முற்றிலுங்‌ குணமடைந்தான்‌. பத்த 
ரின்‌ மகழ்ச்சிக்குக்‌ கங்குகரை யில்லை. “சாமீ! “பாடற 
மாட்டுக்குப்‌ பாடிக்‌ கறக்கணனும்‌, ஆடற மாட்டுக்கு ஆடிக்‌ 
கறக்கணும்‌.' பேயைத்‌ தோத்திரம்‌ பாடித்‌ தொழு 
தால்‌ போகாது. அடிச்சு விரட்டணும்‌. ”' 

I தந்தை, ** ஆமாம்‌ பத்தரே!”' என்று தட்டிக்‌ கொடுத்‌ 
தார்‌. அவர்‌ சென்ற பின்பு * நம்பிக்கை மனிதனுக்குச்‌ 
சிறந்த ஒளஷதம்‌. ஒன்றிலும்‌ திராத நோய்‌ என்னிட 
முள்ள நம்பிக்கையினால்‌ தீர்ந்துவிட்டது பார்த்தாயா 2 
பத்தர்‌ மகனுக்கு நோய்தீர்ந்ததைப்போல்‌, ௩ம்‌ நாட்டுக்கும்‌ 
நோய்‌ தெளி து, கேசம்‌ சுபிட்சமடைய வேண்டும்‌ பரா 
சக்தி!” என்று சக்தியை வணங்கினார்‌. மேலேயுள்ள 

யாட்டு இந்த சந்தர்ப்பத்தில்‌ எழுதியதன்‌.று. பத்தரை 

சமாதானப்படுத்துவதற்காக அந்தச்‌ சமயத்தில்‌ அதைப்‌ 





சொல்‌ 


தெய்வ சக்திகளை நம்முள்ளே நிலைபெறச்‌ செய்யும்‌ 
சொல்‌ வேண்டும்‌. மனோநிலையைத்‌ தெரிவிக்கச்‌ சொல்‌ 
தானே முக்கியம்‌ 2? சொல்லின்‌ மூலமாகத்தானே மந்திர 
சக்தி உருவாகிறது. தந்தையார்‌ எந்த விஷயத்தையும்‌ 
லேசில்‌ விடமாட்டார்‌. “என்ன சொன்னால்‌ சொல்‌ வெற்றி 
யடையும்‌ £ எந்தச்‌ சொல்லினால்‌ தேவரைக்‌ கட்டலாம்‌ £” 
அதாவது நாமும்‌ தேவர்களாக ஆகலாம்‌ £ தேவராவது 
என்றால்‌ இறக்கை முளைக்துத்‌ தேவலோகத்தில்‌ வசிப்பவர்‌ 
என்று அர்‌ தீதமில்லை. பயனுடைய வாழ்ககை வாழ்பவர்‌ 
அமரர்கள்‌ என்பது தந்தையாரின்‌ சித்தாந்தம்‌. 


“பயன்‌ பெற்ற வாழ்க்கை யாது? அச்சத்தை 
அறவே நீக்கி, துனபக கலப்பற்ற - மனதில்‌, 
மாசற்ற, பகைமையற்ற - அனபு முதிர்ந்த வாழ்க்கை. 
இதை யடைய எனன செய்வது 2? இதைப்பற்றி நாங்கள்‌ 
வெகு நேரம்‌ பேசிக்கொண டிருந்தோம்‌. சரணாகதி 
யடைந்துவிட்டால்‌ கட்டாயம்‌ கடவுள்‌ காப்பாற்றுவார்‌ 
என்று தீவிரமாக நம்புவர்‌ தந்தையார்‌. ஆதலால்‌ தேவர்‌ 
களையே “ ஏந்தவிதம்‌ சொல்‌ வேண்டும்‌ உங்களைப்‌ புகழ ”்‌ 
என்று கேட்கிறார்‌. 

தேவர்‌ வருக வென்று சொல்வதோ? ஒரு 
செம்மைத்‌ தமிழ்‌ மொழியை நாட்டினால்‌ 


ஆவலறிந்து வருவீர்‌ கொலோ உம்மை 
அன்றி ஒரு புகலு மில்லையே ! 


ளீ 


டாட 

ஓம்‌ என்றுரைத்து விடில்‌ போதுமோ?2-— அதில்‌ 
உண்மைப்‌ பொரு ளறிய லாகுமோ ?2 

தீமை யனைத்து மிறந்‌ தேகுமோ?-—என்‌ றன்‌ 
சித்தம்‌ தெளிவு நிலை கூடுமோ? 


“ உண்மை யொளிர்க”” வென்று பாடவோ அதில்‌ 
உங்கள்‌ மனம்‌ பொருந்தக்‌ கூடுமோ !'” 
வண்மை புடையதொரு சொல்லினால்‌- உங்கள்‌ 


வாழ்வு பெற விரும்பி நிற்கின்றேம்‌''. 


££ தீயை யகத்தினிடை மூட்டுவோம்‌ ”” என்று 
செப்பு மொழி வலிய தாகுமோ ? 
சயைக்‌ கருடநிலை ஏற்றுவீர்‌; எம்மை 
ஏன்றுந்‌ துயர மின்றி வாழ்த்துவிர்‌. :” 
சொல்‌ கூறுகிறது. 

“ஓலி உலகத்தில்‌ எனக்குக்‌ கெளரவம்‌ அதிகம்‌, என்‌ 
னப்‌ போல்‌ பெருமை பெற்றவர்‌ ஒருவரும்‌ இலலை. என்னை 
எழுத்தாளரும்‌, பண்டிதர்களும்‌ பலவந்தமாய்க கொண்டு. 
செல்கிறார்கள்‌. நாள்தோறும்‌ எனனை அழைக்க வருபவ 
ரின்‌ கூட்டம்‌ எண்ண முடியாது. சபைகளுக்கும்‌ கூட்டங்‌ 
களுக்கும்‌, சென்று சென்று எனக்குத்‌ அரங்குவதற்கும்‌ 
அவகாசம்‌ கிடைக்கவில்லை. நான சொல்‌: இல்லாவிட்‌ 
டால்‌, ஒலி உலகில்‌ எழுத்தாளரும்‌, கவிகளும்‌ என்ன பாடு 
படுவர்‌? இத்தனை பிரபுத்வ மடைந்தும்‌ என்‌ வாழ்நாளை - 
கதையை - நரீன்‌ இதுவரை சொல்ல முன்வர வில்லை. உல 
இல்‌ ஒரு சிறு உழைப்பாளரையும்‌ எல்லோரும்‌ அபரிமித 
மாய்‌ புகழுகிறர்கள்‌. ஆனால்‌, என்னைப்பற்றி ஒருவரும்‌ 
இதுவரை ஒரு வார்த்தைகூடச்‌ சொல்லவில்லை. கவியரசன்‌ 
யாரதி என்னைப்‌ புகழ்கிறான்‌. நூன்‌ மகிழ்வுடன்‌ என்‌ சுய 
சரிதையைக்‌ கூறுகிறேன்‌. 


இ 
ன்‌ 

92 பாரியும்‌ கவிதையும்‌ 


“நான்‌ பிறந்த வருஷம்‌ தெரியாது. எங்கள்‌ மூதாதை 


ஆதிசேஷன்‌. சுயேச்சையை விரும்புவேன்‌. நான கட்டுப்‌ 


பட்டு வாழ விரும்பேன்‌. கேசத்திற்கேற்ற மொழி 


வகுத்திருக்கிறேன்‌. நான ஏழை, பணக்காரன்‌, உயர்வு, 
தாழ்வு ஒன்றும்‌ பார்கக மாட்டேன்‌. மற்றோருக்கு உதவி 
செய்யாமல்‌ இருக்கும்‌ ஓவவொரு விநாடியையும்‌ வெறுப்‌ 
பேன்‌. நான சிறு எழுத்தாளரின்‌ துயரை, வார்த்தைப்‌ 
பஞ்சத்தை நீக்குவேன்‌. நான்‌ கிருபை செய்யாவிடில்‌ 
பிரசங்கி எவவிதம்‌ வீழ்ச்சியடைவான்‌ என்பதற்கு ஒரு 
உதாரணம்‌ கூறுகிறேன்‌. ஒரு பிரசங்கி எழுந்து நின்ளர்‌.. 
தும்‌ வித்தையைக்‌ காண்பிக்க அனேக சாஸ்திரங்களை 
எடுத்துக்காட்ட முயன்றார்‌. ஆனால்‌, ஒரு சாஸ்திரமும்‌ 


முறையாகக்‌ கற்றவரன்று; கேள்வி ஞானம்‌ மட்டும்‌ சிறிது. 


பெற்றவர்‌; எழுந்து நின்றார்‌. என்ன சொல்வது £ கவலை 
யில்‌ வார்த்தை அவர்‌ வாயினின்றும்‌ வர மறுத்தது. சட்‌ 
டைப்‌ பித்தானைத்‌ இருகுவதும்‌ கைகுட்டையைப்‌ பிரித்து 
மடிப்பதும்‌, சுற்று முற்றும்‌ பார்ப்பதுமா யிருந்தார்‌. 
நெற்றியில்‌ முத்து முத்தாய்‌ வியர்வை துளித்தது. தாமரை 
போல்‌ மலர்நீ திருந்த அவர்‌ முகம்‌ கூம்பியது. நான்‌ இதைக்‌ 
கண்டு இரக்க முற்று அவரெதிரில்‌ நின்றேன்‌. 
்‌ கனவானே ! உள்ளத்தில்‌ உண்மை ஒளி யுண்டாயின்‌ 
வாக்கினிலே யொளி யுண்டாகும்‌. நலல சித்தத்தோடு: 
ஆரம்பம்‌ செய்யும்‌. வெற்றி யுண்டாகும்‌ ' என்றேன்‌. 
என்னைப்‌ பார்த்தவுடன கனவானுக்கு உயிர்‌ வந்தது. 
மனம்‌ குளிர்ந்தது. அவருக்கேற்பட்ட பதட்டம்‌ நீங்கிற்று. 
சிறிது நேரத்திற்கு முன்பு அவர்‌ முகத்தில்‌ பட்ர்ந்த கவலை 
யென்னும்‌ மேகங்கள்‌ எனது பிரவேசத்தினால்‌ சிதறுண்டு 
மறைந்தன உற்சாக மென்னும்‌ சூரியனைக கண்டு. இனி 
யென்ன ? பிரசங்கம்‌ காளமேகம்‌ பொழிந்ததுபோல்‌ 


செய்தார்‌...இடைவிடாத கரகோஷம்‌ காது செவிடுபடும்‌ . 


படி. நடந்தது. 


மீ 

“ நான்‌ மூடர்களை வித்துவான்‌ ஆக்குவேன்‌. யுகதி 
தெரியாதவர்களுக்கு யுக்தி சொல்வேன்‌. எழுத்தாளருக்கு 
மனோபாவத்தை உணர்த்தும்‌ “சொல்‌''அகப்படாவிட்டால்‌ 
உடனே அதைச்‌ சொல்வேன்‌. கவிஞர்களுக்கு உவமை 
கூறுவேன்‌. அறைகுறையான வேலையைப்‌ பூர்த்தி செய்‌ 
வேன்‌. நான்‌ இல்லாவிடில்‌ உலகேது 2 என்னால்‌ தெய்வ 
சகதி மனிதன்‌ வாக்கில்‌ ஏற்படுகிறது. 


“ஊருக்கு நல்லது சொல்வேன்‌ எனக்கு 
உண்மை தெரிந்தது சொல்வேன்‌. 








வினாவும்‌ விடையும்‌ 


புதுவையில்‌, போன ஜர்மனி யுத்தம்‌ நடரதுகொண்‌ 
டருநதபொழுது, ஓர்‌ நாள்‌ தந்‌ைத மிகவும்‌ மனச்சோர்வு 
டன உட்கார்ந்திருந்தார்‌. * என்ன உலகம்‌, என்ன நாக 
ரிகம்‌, ஒருவருக்கொருவர்‌ குற்றம்‌ சொல்லிக்கொண்டு, 
ஊர்‌ மக்களை யெல்லாம்‌ துன்புறுத்துகறார்களே ! இந்தக்‌ 
கஷ்டம்‌ எப்பொழுது நீங்கும்‌; ஜனங்கள்‌ உணவும்‌ உடையு 
மின்றி வருந்தி யமலுகிறார்கள்‌. வலியவர்‌ எளியோரை 
வாட்டுகின்றனர்‌. என்ன அநியாயம்‌ ? மனிதன்‌ மிருக 
வாழ்வு நடத்துகிறான்‌. இந்தவித வாழ்வ எத்தனை நாள்‌ 
வாழ்வது 2 இதற்கு ஓரு முடிவு கிடையாதா ? பராசக்தி! 
இத்‌ துன்பம்‌ நீங்க ஒரு வழியும்‌ காணவில்லையே ! ”” 


தேடிச்‌ சோறு நிதந்‌ தின்று பல 
சின்னஞ்‌ சிறு கதைகள்‌ பேசி. மனம்‌ 
வாடித்‌ துன்ப மிக வுழன்று--பிறர்‌ 
வாடப்‌ பல செயல்கள்‌ செய்து-- நரை 
கூடிக்‌ கிழப்‌ பருவ மெய்தி--கொடுங்‌ 
கூற்றுக்‌ கிரையெனப்‌ பின்‌ மாயும்‌-—பல 
வேடிக்கை மனிதரைப்‌ போலே நான்‌ 
வீழ்வே னென்று நினைத்தாயோ 2? 


தாயே! முதலில்‌ என்னைத்‌ திருத்திககொள்ளவே என 
னால்‌ முடியவில்லை. கான உலகைத்‌ திருத்த ஆவல்கொள் 


கிறேன்‌. தாயே! எனது துர்க்குணங்கள்‌ என்று ஒழியும்‌ 2 


என்னால்‌ சகெக முடிய வில்லையே ! 

மோகத்தைக்‌ கொன்றுவிடு -அல்லால்‌ எந்தன்‌ 
மூச்சை நிறுத்திவிடு 

தேகத்தைச்‌ சாய்த்துவிடு--அல்லால்‌ அதில்‌ 
சிந்தனை மாய்த்துவிடு 

யோகத்‌ திருத்திவிடு-- அல்லால்‌ எந்தன்‌ 
ஊனைத்‌ சிதைத்துவிடு 

ஏகத்‌ திருந்துலகம்‌ இங்குள்ளன 
யாவையும்‌ செய்பவனே ! 

பந்தத்தை நீக்கிவிடு--அல்லால்‌ உயிர்ப்‌ 
பாரத்தைப்‌ போக்கிவிடு 

சிந்தை தெளிவாக்கு--அல்லால்‌ இதைச்‌ 
செத்தவுட லாக்கு 

இந்தப்‌ பதர்களேயே-— எல்லாம்‌ என 
எண்ணி யிருப்பேனோ 

எந்தப்‌ பொருளினலுமே_ உள்ளே நின்‌ 
றியங்கி யிருப்பவனே. 


தேவியின்‌ வாக்கு :-- 
மகனே அஞ்சாதே ! நான பழைய கர்னாடக வழக 
கத்தை அழித்துச்‌ சாம்பலாக்கி, புது ஜீவனைக்‌ கொடுத்து 
உலகத்தில்‌ சஞ்சரிக்கிமோறன்‌. நான்‌ எப்பொழுதும்‌ புதிய 
இளமையடன்‌ முதுமையை அழிக்கிறேன்‌. நான இருக்கு 
மிடம்‌ உயிர்‌ நிலவும்‌. கான்‌ இல்லாவிட்டால்‌ அங்கு சாவு. 
துஷ்‌இருதயத்தினால்‌ துன்பப்படும்‌ மனிதருக்கு நான்‌ நம்‌ 
பிக்கை யளிப்பேன்‌. உன்னைப்‌ போன்ருரின்‌ உயர்ந்த 
கனவு நான. 
கிழவர்கள்‌ என்னைக்‌ கண்டு நடுங்குகிரார்கள்‌. இளை 
ஞர்கள்‌ என்னை ஆனந்தத்தோடு தழுவுகிறார்கள்‌. நான்‌ 
செல்லுமிடத்தில்‌ பழங்‌ குப்பை கூளம்‌ சுத்தஞ்‌ செய்யப்‌ 
_ பட்டு, தெய்விக ஓளி பிரகாகிகக ஆரம்பிக்கும்‌. நான்‌ உல 
கில்‌ கட்டுக்களை அறுத்தெறிந்து, மனிதருக்கு சுய மதிப்பு 
அளித்து, அமுத முண்ணச்‌ செய்கிறேன்‌. என்‌ பெயர்‌ சக்தி 





ob பாரதியும்‌ கவிதையும்‌ 


நான்‌ நிகழ்காலத்தை அழித்து, அழகிய, பிரகாசமான, 
பாக்கியத்துடன்‌ கூடிய எதிர்காலத்தைப்‌ படைத்துக்‌ 
கொண்‌ டி. ருக்கிறேன்‌. 

நான வஸந்த தேவி. காற்றினாலும்‌, புயலினாலும்‌ 
பறைய சருகுகளை உ௫ாரத்துத்‌ கள்ளி உலக உத்தியான 
வனத்தில்‌ அழகிய வெவ்வேறு வர்ணங்கொண்ட மலர்களை 
நிரப்புவேன்‌. கான்‌ பாபத்தைப்‌ போக்கும்‌ துர்க்கை. நான்‌ 
சமூகத்து எல்லா அநீதிகளையும்‌ அழிப்பவள்‌. சுயகலம்‌ 
இநத அநீதிகளுக்கு முக்கியமான காரணம்‌. இதன்‌ 
கொடிய தன்மையினால்‌, சமூகத்தில்‌ பொறுக்க முடியாத 
அக்கிரமம்‌ ஏற்பட்டு, பெரிய அனர்த்தங்கள்‌ விளைகின்‌ 
றன. ஜாக்கிரதை ! உங்கள்‌ பாபச்‌ சுமை அதிகரித்து 
விட்டது. பாவிகளுக்குப்‌ பயங்கரமா யிருப்பேன்‌. பாவிகள்‌ 
கங்கள்‌ செய்கையின்‌ பயனை அநுபவிக்கும்‌ காலம்‌ 
வந்துவிட்டது. திண்டாமையை ஒழிக்கும்‌ நாள்‌ வநது 
விட்டத. ஜாதிபேதங்களை உடைக்கும்‌ காலம்‌ வந்து 
விட்டது. 

நான்‌ எல்லாவிதப்‌ பொய்‌ ஆடம்பர த்தையும்‌ நாசம்‌ 
செய்பவள்‌. எல்லாவித மூடப்‌ பொய்கம்பிக்கையையும்‌ 
அமிப்பவள்‌. நினைவுகூருங்கள்‌. பகட்டுக்குப்‌ பகை நான்‌. 
வேஷதாரிகளுக்கு நான்‌ யமன்‌. மற்றவரை அடிமை 
யென்று எண்ணுபவனை அடக்குவேன்‌. சாப்பாட்டு ராமர்‌ 
களையும்‌, மதத்தின்‌ பேரால்‌ அநியாயம்‌ செய்பவனையும்‌, 
மண்ணில்‌ சேர்த்துவிடுவேன்‌. மோக வலையை அறுத்து 
மனிதனை உலகை ஆளும்படி. செய்வேன்‌. பெரிய தொந்தி 
படைத்தவரையும்‌ “பெரிய மனிதர்‌ களையும்‌ வீழ்த்தி, 
உழைப்பாளிகளையும்‌, உண்மையாளரையும்‌ உயர்த்து 
வேன்‌. நான்‌ ஒவவொருவரையும்‌ தன்னை உணரச்‌ செய்‌ 
வேன்‌. மற்றோரைச்‌ சார்ந்து நிற்காமல்‌ தானே நிலைத்து 
நிற்கப்‌ பழக்குவேன்‌. நானே சுதந்திரம்‌. 


வினாவும்‌ விடையும்‌ ௦1 


நான்‌ எல்லாவித அடிமைத்‌ தளைகளையும்‌ அறுப்பவள்‌. 
ஏனெனில்‌, சுதந்திரம்‌ ஓவ்வொருவருக்கும்‌ இன்றி 
யமையாதது. அதைவிட உயர்ந்த பொருள்‌ வேறொன்‌ 
மில்லை. சிறிய பேதங்களை அமிப்பேன்‌. இப்போது 
மாசடைந்த நீரோடையைப்போல்‌ மனிதர்கள து ரத்தம்‌ 
தேங்கி நிற்கிறது. உலகத்தாரின்‌ உடம்பில்‌ சுத்த ரத்தம்‌ 
ஓடப்பண்ணி, மனித வாழ்வை அமர வாழ்வாக ஆக்க 
முயல்வேன்‌. கர்ம யோகம்‌ செய்வேன்‌. யோககியனை 
உயர்த்தி நீசனைக்‌ கீழே தள்ளுவேன்‌. நானே கர்ம பலனைக 
கொடுப்பவள்‌. “நல்லவருக்கு நயம்‌ புரிவேன்‌. அல்லவரை 
விழுங்குவேன்‌.'' குணத்திற்‌ கேற்ப வர்ணாசிரமம்‌ நியமிப்‌ 
பேன. நான்‌ பாபத்தை அழிக்கும்‌ கங்கா நதியின்‌ பெரு 
வெள்ளம்‌ போன்றவள்‌. அநியாயம்‌ செய்வோன, வேட 
தூரி, யார்‌ எதிர்ப்பட்டாலும்‌ அடித்து வீழ்த்தி முழுக்கி 
விடுவேன்‌. நான்‌ ஆயிரக்கணக்கான, பழக்க வழக்கங்களை 
நீக்க வந்திருக்கிறேன்‌. நான்‌ ஏழ்மையை அழிக்க வந்திருக்‌ 
திறன்‌. 

“்‌ தாயே ! உன பொன்மொழி கேட்டு மகிழ்ந்தேன்‌. 
மாறி மாறிப்‌ பின்னும்‌, மாறி மாறிப்‌ பின்னும்‌, மாறி 
மாறிப்‌ போம்‌ வழக்கமே தானாவாய்‌. உனது பெருமையை 
உள்ளபடி, உணராத சிற்றறிவுடைய நான்‌, சிறு துன்பம்‌ 
உண்டானதும்‌ மனம்‌ சோர்ந்துவிடுகிறேன்‌. ஆக்கத்துற்‌ 
கும்‌ அழிவுக்கும்‌ காரணமான தேவி ! உன்‌ நோக்கம்‌ 
வெற்றியடைக ': என்று வணங்கினார்‌ தந்‌ைத. 





ஜெயமுண்டு 


புதுவையில்‌ பன்னிரண்டு வருஷம்‌ அகீஞாதவாசத்‌ 
திற்கும்‌ எங்களுக்கு வசிக்க ரொம்ப செளகரியமாய்‌ 
அமைந்த வீடு, ஈசுவரன்‌ தருமராஜர்‌ கோவில்‌ வீதியி 
லுள்ள சபாபதிச்‌ செட்டியாரின்‌ வீடு. அந்த வீட்டு 
மாடி யறையில்‌ இப்பொழுதும்‌ பராசக்தி களிநடம்‌ புரி 
வாள்‌ என்பது என நம்பிக்கை. நினைத்துப்‌ பார்த்தால்‌ 
துக்கம்‌ தொண்டையை அடைக்கிறது; ஆனந்தம்‌ கண்ணீ 
ராய்‌ ஓடுகிறது; மனம்‌ ஸ்தம்பித்தவிடுகிறது. ஓவ்வொரு 
நாளும்‌ கவிவாணி தந்தையின்‌ வாக்கினின்றும்‌ புதிய அழ 
குடன்‌ தோன்றி எங்களை மகிழ்விப்பாள்‌. என்‌ மனம்‌ 
ஒருவித சஞ்சலமுமின்றி, விடுதலை பெற்றிருந்து சுக 
மடைந்தது அங்குதான்‌. வானம்பாடியைப்‌ போல்‌ மனம்‌ 
உற்சாகத்தோடு சங்கீத வானில்‌ வட்டமிடும்‌. தந்தையின்‌ 
கவிதை, என்னை [12 வயதுதான எனக்கு அப்பொழுது ] 
முற்றும்‌ துறந்த ஒரு யோகியைப்‌ போலாக்கிற்று. 


துன்பம்‌ நெருங்கி வந்தபோதும்‌- நாம்‌ 
சோர்ந்து விடலாகாது பாப்பா ! 

அன்பு மிகுந்த தெய்வமுண்டு-— துன்பம்‌ 
அத்தனையும்‌ போக்கிவிடும்‌ பாப்பா ! 


என்று திரும்பத்‌ திரும்ப அவர்‌ கூறி, என மனத்தில்‌ பக்தி 
விதையை ஆயூன்றினார்‌. புதுவையில்‌ சடகெக முடியாத. 
கஷ்டங்கள்‌ நாங்கள்‌ அநுபவித்தோம்‌. அந்தக்‌ கஷ்டங்‌ 
களையும்‌, வறுமையையும்‌, தந்தையார்‌ தமது வேடிக்கை, 
ஹாஸ்யம்‌ இவற்றின்‌ மூலமாகவும்‌, உபதேசங்களா லும்‌ 
போக்கிவிடுவார்‌. மனத்தைத்‌ துன்ப நினைப்புக்களி 
லிருந்து விரைவாக இழுத்து நல்ல விஷயங்களில்‌ ஈடுபடச்‌ 


ஜெயமுண்டு oF 
செய்வதில்‌ தந்தையாருக்கு இணையாக யாரையுமே 
சொல்ல முடியாது. ££ ஐயமுண்டு பயமில்லை மனமே ” 
என்ற பாட்டை மிக ரஸமாகப்‌ பாடிக்கொ ண்டிருந்தோம்‌. 
அந்தப்‌ பாட்டின்‌ சரணத்தின்‌ கடைசி அடியாகிய 
“ தொலையெட்டிக்‌ கரையுற்று, துயரற்று விடுபட்டு 
துணிவுற்ற குலசக்தி சரணத்தில்‌ முடிதொட்டு ” [ஐய] 
தொலையெட்டி, தொலையெட்டி, தொலையெட்டி என்று 
மேல்தார ஸ்தாயியில்‌ ஆவேசத்தோடு பாடி.க்கொண்‌ டிருந 
தார்‌ தந்‌ைத. தாயார்‌ மாடிக்கு வந்து “ செட்டியார்‌ வரு 
கிறார்‌” என்றார்‌. தந்தை ; “யாரு விளக்கெண்ணை 
தானே ?' “ஆம்‌,” தந்தை சில நிமிஷம்‌ மெளனமா யிருந 
கார்‌. பின்பு “ செட்டியாருக்கு நாலு மாதத்து வாடகை 
கொடுகக வேண்டுமே! மிகவும்‌ - மரியாதையுள்ளவரான 
படியால்‌ நெருக்கிக்‌ கேட்க மாட்டார்‌. ஆனாலும்‌, நாம்‌ 
சீக்கிரம்‌ கொடுத்துவிட வேண்டாமா ? பணம்‌ வர 
வில்லையே. அவர்‌ வழவழ வென்று விளக்கெண்ணெய்போல்‌ 
இருப்பதால்தான்‌ நாமும்‌ அவர்‌ வீட்டில்‌ சமான த்தோடு 
இருக்க முடிகிறது. இருந்தாலும்‌ மனுஷ்யன்‌ ரொம்பப்‌ 
பொறுமை வாய்ந்தவர்‌. பொறுமைப்‌ பேறு எல்லார்க்கும்‌ 
கிடைக்குமா? தெய்வத்திலும்‌ மேம்பட்டவர்‌ செட்டியார்‌” 
என்று கூறிவிட்டு, 


சபாபதிக்கு வேறு தெய்வம்‌ 

சமானமாகுமா- புதுவை [சபாரி 
அபாரமான அருளரூடைமையினால்‌ 

அடக்கிச்‌ சினம்‌ தன்னை 
அன்பினை மேற்கொண்டான்‌ -— புதுவை [சபா] 


என்று பாடினார்‌. இதற்குள்‌ செட்டியார்‌ வந்து சேர்ந்தார்‌. 
- “ என்னங்க, புதுப்‌ பாட்டு எழுதியிருக்கங்களா?”” என்று 
ஆம்‌, என்றார்‌ தந்தை. செட்டியாருக்கு விஷ. 

யம்‌ விளங்கிவிட்டது. பாரதியாரே ! நான வாடகை 
கேட்க வரவில்லை. தாங்கள்‌ புகழுமத்தனை பொறுமை 
என்னிடம்‌ இலலை. தங்கள்‌ அருள்‌ வாக்கினால்‌ புகழப்‌ 
பட்ட ஒரு பாக்கிய வசத்தினால்‌ இனிமேல்தான்‌ பொறுமை 
வரவேண்டும்‌ என்று வணங்கி வீடு சென்றார்‌. 

ஒரு சிறிய தவறு செய்தாலும்‌ அப்பாவின்‌ கண்ணில 
அது எப்படியோ பட்டுவிடும்‌. நான்‌ ஒரு காள்‌ எழுதிக்‌ 
கொண்‌ டிருந்தேன்‌. யாரோ என்னைக்‌ கூவி யழைத்த 
சத்தங்‌ கேட்டது. அப்படியே மைட்‌ புட்டியில்‌ பேனாவைச 
சொருகி வைத்துவிட்டு அவசரமாகச்‌  செனமேன்‌. 
தந்தையாருக்கு அந்தச்‌ சமயம்‌ மெளனவிரதம்‌. நான்‌ வெகு 
நேரம்‌ கழிந்தபின்‌ திரும்ப வந்து பார்க்கும்போது, அந்தக்‌ 
கடிதத்தில்‌ பினவருமாறு எழுதியிருந்தார்‌, “்‌ முறையற்ற 
காரியம்‌ செய்யாதே ! மூடா, மூடா, மூடா. ” 

“்‌ புன்னகை ”” என்பது சுகமான சிரிப்பு ; எதிலுமே 
கணக்கின்றி மிதமிஞ்சினால்‌ திகட்டிவிடும்‌. இன்பம்‌ துன்‌ 
பம்‌ எல்லாம்‌ அப்படித்தான. அதைப்போலவே ஈகைப்பி 
லும்‌, கோபச்‌ சிரிப்பு, எளனச்‌ சிரிப்பு, உற்சாகச்‌ சிரிப்பு, 
துக்கச்‌ சிரிப்பு, பேய்ச்‌ சிரிப்பு முதலியன உண்டு. அவ்வள 
விலும்‌ மோகனப்‌ புன்னகைதான்‌ தனககும்‌ மற்றவருக்கும்‌ 
இன்பம்‌ அளிக்கிறது. என்‌ தோழிகளில்‌ ஒருத்திக்குப்‌. 
புன்னகை புரிதல்‌ சுபாவம்‌. ஆனால்‌, அவள்‌ வீட்டார்‌ 
அவளை அதற்காக எப்போது கோபிப்பார்கள்‌. “ எப்போ 
தும்‌ என்ன சிரிப்பு? இது கெட்ட. வழக்கம்‌” என்பார்கள்‌... 
அவள்‌ எவ்வளவு முயன்றும்‌ அவளால்‌ முகத்தை 
உம்மென்று நகைப்பினறி வைத்துக்கொள்ளச்‌ சாத்தியப்‌ 

படவில்லை. இது அவர்‌ வீட்டார்‌ எண்ணியதைப்‌ போலவே 
சங்கடத்திற்காளாக்கியது. வாலிபர்கள்‌ ஒவ்வொருவரும்‌, 
அவள்‌ தங்களை த்தான்‌ பார்த்து நகைககிறாள்‌ என்று 
௭ ண்ண. ஆரம்பித்தனர்‌. இதைத்‌ தந்தையாரின்‌ கூர்மை 
யான கண்கள்‌ கவனித்தன. பின்பு எல்லோரும்‌, ஒன்றாக 

இருந்த சமயம்‌ பின்வருமாறு பிரசங்கம்‌ புரிந்து, வாலிபர்‌ 
களுக்கு ஈற்புத்தி புகட்டினார்‌. 

“்‌ அன்பான இளைஞர்களே ! காதல்‌ என்பது ஏதோ 
சாதாரண விஷயம்‌ என்று நினைக்க வேண்டாம்‌. அது 
தெய்விகமான து. எல்லோரும்‌, காதல்‌ புரிவதும்‌ காதல்‌ 
புரிந்த கன்னியரை மணம்‌ புரிந்துகொள்வதும்‌ சாத்திய 
மில்லை. ஏனெனில்‌ ஈம்‌ நாட்டில்‌, இத்தனைவித சா இகளும்‌, 
இத்தனை கட்டுப்பாடுகளும்‌, எத்தனையோ இனிசு வழக்கங்‌ 
களும்‌, சம்பிரதாயங்களும்‌, நிறைந்திருக்கும்போ து, 
“ காதல்‌ மணம்தான்‌ வேண்டும்‌ '” என்றால்‌ நடக்காது. 
மணம்‌ செய்தபின்‌ ஓவ்வொரு இளைஞனும்‌ தனக்கு 
வாய்த்த மனைவியின்பால்‌ பரிபூரணமான பிரேமை 
செலுத்தி வந்தானானால்‌, தானாகவே மனைவிக்கு அவனிடம்‌ 
அன்பு ஏற்பட்டு, தாம்பத்ய வாழ்ககை இனிது ௩டை 
பெறும்‌. அதை விட்டு எந்தக்‌ கன்னிகையானாலும்‌, கண்‌ 
னுக்குப்‌ பார்க்க நனறாயிருந்தால்‌, அலலது அவள்‌ ஸரள 
மான ஸ்வபாவத்தினால்‌ புன்னகை யோடி ருந்தால்‌ அவள்‌ 
நம்மிடம்‌ காதல்‌ கொண்டு, அதனால்தான்‌ நகை முதத்தோ 
டிருக்கிறாள்‌ என்று தப்பிதமான உணர்ச்சியோடு அவளி 
டம்‌ நடநீதுகொள்கிறார்கள்‌. அது சரியல்ல. ஓவ்வொரு 
வனும்‌ ஸ்திரிகளுக்கு மரியாதை செலுத்த வேண்டும்‌. 
ஆங்கிலேயர்‌ ஸ்திரீகளுககுத்தான்‌ முதல மரியாதை அளிக்‌ 
இருர்கள்‌. வேண்டாத விஷயங்களுக கெல்லாம்‌ ஆங்கிலே 
யரைப்‌ பின்பற்றி, அவர்கள்‌ வழக்கங்களைக்‌ கைக்கொள்‌ 
ளும்‌ நமது தேச த்தவர்கள்‌ இதைச்‌ சிறிதும்‌ கவனியாமல்‌ 
கேவலம்‌ பெண்களை பிருகங்களாகவே மதித்து, அவர்‌ 
களைக்‌ கெளரவக்‌ குறைவாக நடத்துகிறார்கள்‌ இதுவரை 
செய்த பிழைகளுக்காக வருந்திக்கொண் டிருப்பதில்‌ 
பயனில்லை. இனிமேல்‌ ஒவ்வோர்‌ இளைஞனும்‌ ஸ்திரீகளுக்கு 
மனப்பூர்வமான மரியாதை யளித்துக்‌ கூடுமானவரை 
தங்கள்‌ வீட்டுப்‌ பெண்களுக்குச்‌ சுயமரியாதையாக 

இருப்பதற்குச்‌ சுதந்திரம்‌ கொடுக்க வேண்டும்‌. இதனால்‌ 
நாடு நலம்‌ பெறும்‌. 


“்‌ வலிமை சேர்ப்பது தாய்‌ முலைப்பாலடா ! 
மானம்‌ சேர்க்கும்‌ மனைவியின்‌ வார்த்தைகள்‌ 
கலி யழிப்பது பெண்கள்‌ அறமடா ! 
கைகள்‌ கோத்துக்‌ களித்து நின்ருடுவோம்‌ 


பெண்மை வாழ்கென்று கூத்திடுவோமடா! 
பெண்மை வெல்கென்று கூத்திடுவோமடா 

தண்மை யின்பநற்‌ புண்ணியஞ்‌ சேர்ந்தன 
தாயின்‌ பேரும்‌ சதிஎன்ற நாமும்‌?” 


என்று பாடியதும்‌ அங்கு நினற யாவரும்‌ அவ்விதமாகவே 
செய்வோம்‌ என்று தந்தையை வணங்கினர்‌. 








துணுக்குகள்‌ 


ஒரு நாள்‌ தந்தையாரிடம்‌ தாயார்‌ பதினைந்து ரூபாய்‌ 
கொடுத்து, “ குழந்தைகளுக்குச்‌ சட்டை இல்லை. எனக்கு 
ரவிக்கை வேண்டும்‌. நல்ல இமிடேஷன்‌ ஸில்கு வாங்கி 
வாருங்கள்‌” என்றாள்‌. அப்போதுதான்‌ இமிடேஷன்‌ ஸில்கு 
புதிதாக வந்திருந்தது. பளபள வென்று ஜவலித்துக்‌ 
கொண்டும்‌, நனறாக உமைத்துக்கொண்டும்‌, வெளுக்க 
வெளுக்கப்‌ புது அழகுடன்‌ இருந்ததாலும்‌, எல்லோரும்‌ 
அதை விரும்பி வாங்கினார்கள்‌. தந்தையும்‌ ஆகட்டும்‌ 
என்று சொல்லிவிட்டு ஆபீஸ்‌ சென்றார்‌. திரும்ப எட்டு 
மணிக்கு வீடு வந்ததும்‌ ஒரு சிறு பொட்டலத்தை என்‌ 
கையில்‌ கொடுத்தார்‌. தாயார்‌ “இனறு துணி வாங்கிவரச்‌ 
செளகரியப்படவில்லையா?'' என்று கேட்டாள்‌. “தங்கம்மா 
கையில்‌ கொடுத்தேனே ' எனவும்‌, நான்‌ விளக்கடியில்‌ 
அதைப்‌ பிரித்துப்‌ பார்த்தேன்‌. ஒரு காஞ்சீபுரம்‌ ஜரிகைக்‌ 
கொட்டடித்‌ துண்டு இருந்தது. தாயார்‌ அதைப்‌ பார்த்து 
விட்டு, “£ ஸில்கு எங்கே ?”' என்றார்‌ “வாங்கவில்லை. இந்த 
ரவிக்கை உனக்குப்‌ பிடிக்கவில்லையா?” தாயார்‌ தந்தையார்‌ 
பேச்சுக்கு மறுபேச்சுப்பேசும்‌ வழக்கமேகிடையா து. ஆகை 
யால்‌ “ரவிக்கைத்துண்டு நன்றா யிருக்கிறது; விலை அதி 
கம்‌ இருக்குமே? “அதைப்பற்றி உனக்கென்ன கவலை. சரக்‌ 
குக்கு ஏற்றவிலைதான. தவீரவும்‌ நாட்டுத்‌ துணி. எதிலும்‌ 
இமிடேட்‌ செய்தது எனக்குப்‌ பிடிக்காது. ஈம்‌ பதினைந்து 
ரூபாயும்‌ ஷாங்காயி லிருக்கும்‌ ஐப்பான்காரனுக்குப்‌ 
போவதைக்‌ காட்டிலும்‌ ஈம்‌ காஞ்சீபுரம்‌ வியாபாரிக்‌ 
கேனும்‌ போய்ச்‌ சேருவது நல்லதல்லவா ?£”' என்றார்‌. 


மானேஜர்‌ கணநாதர்‌ 


புதுவையில்தான்‌ எழுத்து வேலை யதிகம்‌ செய்தார்‌ 
அப்பா. :* நமக்குத்‌ தொழில்‌ கவிதை ; நாட்டுக குறைத்‌ 
தல்‌. இமைப்பொழுதும்‌ சோராதிருத்தல்‌ ”” என்று சொல்‌ 
வார்‌. நான்‌ “அப்பா! நாம்‌ இப்படி நாட்டிற்கு உழைத்துக 
கொண்‌ ட.ருந்தால்‌ ஈம்‌ சொந்த வீட்டு வேலையை யார்‌ 
பார்ப்பார்கள்‌ '' என்றேன்‌. “ உமைககினிய மைந்தன்‌ 
கணநாதன்‌ நம்‌ குடியை வாழ்விப்பான்‌. சிந்தையே யிம 
மூன்றும்‌ செய்‌ '' என்றார்‌. “ அப்படியானால்‌ பிள்ளையார்‌ 
தான்‌ நம்ம வீட்டு மானேஜர்‌ '' என்று நான்‌ சிரித்தேன்‌. 
கொண்டவன்‌ குறிப்பறிந்து நடப்பவளே மனைவி ” 
என்றார்‌ திருவள்ளுவர்‌. “எல்லார்‌ மனக்‌ குறிப்பும்‌ அறிய 
வேண்டும்‌ '' என்பார்‌ அப்பா. எங்கள்‌ வீட்டில்‌ நாங்கள்‌ 
சமாசாரங்களை ஒருவருக்கொருவர்‌ சொல்லிக்கொள்ள 
மாட்டோம்‌. மனத்தை அறிந்து, சமயத்திற்கேற்ப நடக்க 
வேண்டும்‌ என்பது எங்கள்‌ வீட்டு விதி, தந்தை உற்சாக 
மாயிருக்கும்‌ சமயத்தில்‌ அவரிடம்‌ செல்வோம்‌. மற்ற 
சமயம்‌ ஓரிடத்தில்‌ அமர்ந்து விளயாட்டிலோ படிப்பிலோ 
கவனமா யிருப்போம்‌. காலையில்‌ எழுந்து தபால்‌ ஆபிஸிற்‌ 
குச்சென்று, பத்திரிகைகளை வாங்கி வநது தந்தையாருக்கு 
அளித்து, மாலையில்‌ அவர்‌ எழுதும்‌ கட்டுரை, வியாசம்‌ 
முதலியவற்றைத்‌ தபாலுக்கு அனுப்புவது இவைகளும்‌ 
எங்கள்‌ வேலைதான்‌. ஒரு நாள்‌ மாலை தபால்‌ ஆபீஸ்‌ செல்‌ 
லும்பொழுது, யாரோ ஒருவன்‌ இடைமறித்து, அன்பான 
குரலில்‌ “பாப்பா! அந்தக்‌ கடிதத்தை இப்படி க்கொடம்மா. 
பார்த்துவிட்டுக்‌ கொடுக்கிறேன்‌” என்றான்‌. [பாப்பா என்‌ 
தங்கை] “ கொடுக்க முடியாது” என்றாள்‌. அவன்‌ 
புஞ்சிரிப்போடு “ சரி வேண்டாம்‌. உன்‌ பேரென்ன 
. சொல்லம்மா. அந்தக்‌ கடிதம்‌ எந்த ஊருக்கு எழுதியிருக்‌ 
கிறார்‌ 2 யாருக்கு எழுதியிருக்கிறார்‌ ?”' என்று கேட்டான்‌. 

பாப்பா கோபத்தோடு * அமாவசியமான கேள்வி கேட்‌ 
காதே ! சொல்ல முடியாது” என்றாள்‌. “உன பேரை 
மட்டும்‌ சொல்லு.” பாப்பா வெறுப்புக கலந்த பார்வை 
யுடன்‌ * அவசியமில்லை. மாட்டேன்‌ '' எனவும்‌, அவன்‌ 
கோபத்தோடு, * குழந்தே / இதோ பார்‌ உன்னைத்‌ கூக்‌ 
கக்கொண்டு போய்விடுவேன்‌. ' பாப்பா இடிபோன்ற 
குரலில்‌ “ அடே ! எனன சொன்னாய்‌ £ என உடம்பில்‌ 
தமிழ்நாட்டு மறவனது இரத்தம்‌ ஓடுகிறது. என்னைக்‌ 
தொடக்கூட உன்னால்‌ முடியாது'' என்று கூறினாள்‌. காங்‌ 
கள்‌ விறுவிறு வென்று வேகமாய்‌ நடந்தோம்‌. தபால்‌ 
ஆடரீஸும்‌ இதற்குள்‌ சமீபித்துவிட்டது. குழந்தையின்‌ 
வார்த்தைகளைக்‌ கேட்டு அவன்‌ திகைத்துப்போனான்‌. 
அசையாமல்‌ நாங்கள்‌ போவதைப்‌ பார்த துக்கொண்டு 
நின்றான்‌. பின்பு வீட்டிற்குப்‌ போய்த்‌ தந்தையாரிடம்‌ 
இதைத்‌ தெரிவித்தோம்‌. அவர்‌ சந்தோஷத்தினால்‌ பூரித்‌ 
துப்போனார்‌. பின்பு : இப்படித்தான்‌ செய்ய வேண்டும்‌. 
சமயோசிதமாக நடந்தால்‌ எல்லா ஆபத்தும்‌ விலூப்‌ 
போகும்‌.” 
துன்பம்‌ நெருங்கி வந்தபோதும்‌ - நாம்‌ 
சோர்ந்துவிட லாகாது--பாப்பா 
அன்பு மிகுந்த தெய்வமுண்டு - துன்பம்‌ 
அத்தனையும்‌ போக்கிவிடும்‌— பாப்பா 


என்று கூறிவிட்டு, * குழந்தைகாள்‌ ! நீங்கள்‌ கூறியபடி 
நமது மானேஜர்‌ கணநாதர்‌ உங்களைக்‌ காப்பாற்றுவார்‌ '' 
என்றோ. 


தாவர சாஸ்திரம்‌ 


சென்னையில்‌ தம்பு செட்டித்‌ தெருவில்‌ அப்போது 
தந்‌ைத இருந்தார்‌. அப்போதுதான்‌ சுதேச இயக்கம்‌ 
கோன்ற ஆரம்பித்து இருந்தது. என்‌ மாமா அப்பாத்‌ 


துணுக்குகள்‌ 0 


துரை அய்யரும்‌ சென்னையில்‌ தம்‌ மனைவியுடன்‌ வசித்து 
வந்தார்‌. அந்தக்‌ காலத்தில்‌ சென்னைப்‌ பட்டிணம்‌ என்றால்‌ 
தஇிராமவா௫ிகளுக்குப்‌ பார்க்க ரொம்ப உற்சாகமாய்‌ இருஃ 
கும்‌. இந்தக்‌ காலத்தில்‌ நகரத்து நாகரிகம்‌ நாட்டுப்‌ 
புறங்களிலும்‌ அனேகமாய்ப்‌ பரவிவிட்டது. 
ர. கண்டு கிராமவாசிகள்‌ வியப்படைவ 
தும்‌ பயப்படுவதும்‌ இப்போது நின்றுவிட்டது. நாகரிக 
முயற்சியில்‌ இப்போது பெண்கள்‌ தனிய எந்‌ நேரத்தி 
லும்‌ தாராளமாகப்‌ போய்வர முடிகிறது. நாற்பது வரு 
உங்களுக்கு முன்னால்‌ சென்னை நகரத்திலும்‌ பெண்கள்‌ 
உள்ளேயே யிருக்க வேண்டும்‌. துணை யோடுதான்‌ வாசலில்‌ 
போகலாம்‌. என்‌ மாமி--/ அப்பாதுரை அய்யரின்‌ மனைவி] 
மிகவும்‌ சரளமான சுபாவ முடையவர்‌. சந்தேகமும்‌, 
சங்கோசமும்‌ அவரிடம்‌ கிடையவே கிடையாது. கிராமாநீ 
இரத்தில்‌ பழகியவராதலால, வாயிற்புரத்தில்‌ அதாவது 
வாசல்‌ இண்ணை, வராண்டாவில்‌ நிற்பது தவறு என்று 
அவருக்குத்‌ தெரியாது. வாயிற்‌ கதவை எப்போதும்‌ 
சாத்தித்‌ தாழிடுவதும்‌ அவருக்குப்‌ புதிய சமாசாரம்‌. ஓரு 
காள்‌ மாமா, மாமி வாசற்புரத்தில்‌ நிற்பதைப்‌ பார்த்தார்‌. 
கோபம்‌ பிரமாதமாய்‌ வந்துவிட்ட து அவருக்கு. மனைவியை 
ஓர்‌ அறைக்குள்‌ அமைத்துச்‌ சென்றார்‌. பலமான வசவும்‌; 
அடியும்‌ உண்டாயிற்று. தந்தை இதைக்‌ கவனித்தார்‌. 
ஆனால்‌, ஒன்றும்‌ சொல்லவில்லை. திடீரென மாமாவின்‌ 


நண்பர்‌ ஒருவர்‌ வந்து சேர்ந்தார்‌. “அப்பாதுரை எங்கே 2 
பார தி!” என்றார்‌. “இருக்கிறான்‌.” “என்ன செய்கிறான்‌?” 
“மட்டை வைத்துக்கட்டுகிறான்‌. ்‌்‌” வந்தவர்‌ பொருள்‌ 


விளங்காமல்‌ ““மட்டையா £ என்ன விஷயம்‌ ?”' எனவும்‌, 
தந்தை ஒரு கதைபோல ஆரம்பித்தார்‌. * ஸ்திரீகள்‌ புஷ்‌ 
(ச்‌ செடிகளுக்குச்‌ சமான மானவர்கள்‌. அவர்களை ஒரு 
குறிப்பிட்ட வயதுவரை பு வளர்க்க பல்கு 

வுடன்‌ அதன்‌ இருபுறங்களிலும்‌ சிறு சிறு குச்சிகளை நட்டு 


அந்தச்‌ செடி கோணாமலும்‌, உயர்நீது வளருவதற்கும்‌ 
ஏற்பாடு செய்கிறோம்‌. கொடி வகையானாலும்‌ கயிறு 
கட்டிக்‌ கொடிகளைத்‌ தூக்கிவிட்டுப்‌ பந்தலில்‌ கொடிகள்‌ 
படர ஆரம்பித்ததும்‌, செடி நன்ராக பூரண வளர்ச்சி 
பெற்றுப்‌ புஷ்பங்களை ஈமககு அளிக்கிறது. ஓவ்வொரு 
நாளும்‌ மலர்ந்த புஷ்பங்களைப்‌ பார்ககுந்தோறும்‌, மனம்‌ 
மட்டில்லா ம௫ழ்ச்சி பெறுகிறது. நாம்‌ சற்று அடர த்தை. 
யாகச்‌ செடிகளை வளரும்‌ பருவத்தில்‌ கவனிக்காவிட்டால்‌, 


அது கோணலும்‌ மாணலுமாய்‌ திரும்பி அழகு கெடுவது 


டன, வேண்டிய அளவு பூக்களும்‌ பூக்காது போய்விடும்‌. 
அதைப்போல பெண்களையும்‌ தகுந்த சமயத்தில்‌ மட்டை 
வைத்துக்‌ கட்ட வேண்டும்‌ £ என்றார்‌. நண்பர்‌ கருத்தை 


அறிந்துகொண்டு “அப்பா துரை செடி வளர்க்கும்‌ தொழி 


லில்‌ ஈடுபட்டு இருககிறானா 2”' என்று கேட்டார்‌, தமா 
ஷூுக்கு. மாமா இதைக்‌ கேட்டுக்கொண்டு வந்து “ஏன்ன 


தாவர ஆராய்ச்சியா 2” என்றார்‌. எல்லோரும்‌ சிரித்தனர்‌. 


ஹரி கதை 


ஒரு நாள்‌ புதுவையில்‌ ஹரி கதை ஒன்றுக்குப்‌ 


போனோம்‌. போனவுடன்‌ கதைக்கு ஏற்பாடு பண்ணி 


யிருந்த வீட்டுக்காரர்‌ என்‌ தந்தையை அழைத்துச்‌ சென்று 


சபை நடுவே, பாகவதர்‌ எதிரில்‌ கொண்டு, உட்கார வைத்‌. 
தார்‌. உடனே பாகவதர்‌ ஒரு பாட்டு ஆரம்பித்தார்‌. 
“உம்‌ சம்சாரத்தை எனக்குத்‌ தாரும்‌ ' என்று. தந்தை 


திடுக்கிட்டார்‌. எனன பாட்டு இது ? அடுத்த வார்த்தை 


என்ன சொல்லப்‌ போகிறார்‌ எனறு பார்த்தால்‌ சங்கதி 
மேல்‌ சங்கதி போட்டு, பதினைந்து நிமிஷமாக்கினார்‌ பரக. 
வதர்‌. “என்‌ சம்பத்தை உமக்குத்‌ தருவேன்‌, உம்‌ சம்‌ 


22 

என்ற பின்புதான்‌, கபீர்‌. 


] 

தாஸ்‌ சரித்திரம்‌ என்பது விளங்கிற்று. பாகவதர்‌ கதையை 
அழகாகக்‌ கூறிக்கொண்டு போனார்‌. அப்பொழுது 
அந்தச்‌ செட்டியார்‌ கபீர்தாஸின்‌ மனைவியைப்‌ பள்ளியறை 
யில்‌ சந்தித்ததும்‌, பகவான்‌ கிருஷ்ண பரமாத்மா அவ்வூர்‌ 
கொத்தவால்‌ வேஷத்தோடு அந்தச்‌ செட்டியை அடித்துப்‌ 
பயமுறுத்தியதையும்‌, தன்‌ வீட்டுக்கு வந்த மனைவி 
சுந்தராவைக்‌ கண்டதும்‌ கபீர்‌ கோபமுற்று, “என்‌ வாழ்க்‌ 
கைப்‌ பங்கம்‌ செய்து, செட்டியை ஏமாற்றி வந்தாயே 1” 
என்று கடிந்து, செட்டிவீட்டில்‌ கொண்டுவிடவும்‌, அவன்‌ 
அவளைக்‌ கண்டதும்‌, பாம்பைக்‌ கண்டதுபோல்‌ பயந்து 
ஓடவும்‌, கபீர்‌ கோபமடங்காமல்‌ அவ்வூர்‌க கொத்தவாலை 
வாய்க்கு வந்தபடி ஏசவும்‌ இவ்வளவுக்குமேல்‌ பகவான்‌ 
பிரத்யக்ஷமாகி, உண்மையைக்‌ கூறி எல்லோரையும்‌ சமா 
தானப்படுத்தி யனுப்பினார்‌ என்று முடித்தார்‌. 
பின்பு தந்தை பாகவதரிடம்‌ விளையாட்டாக, “ஸ்வா 
மின்‌ ! எல்லாம்‌ சரிதான்‌. நான்‌ வந்து உட்கார்ந்ததும்‌ 
உட்காராததுமாக-“உம்‌ சம்சாரத்தை எனக்குத்‌ தாரும்‌” 
என்று ஓயாமல்‌ பாடிககொண்‌ டிருந்தீரே, இனிமேல்‌ எங்கு 
பாடினாலும்‌ சரி, என்ன சங்கதி போடுவதானாலும்‌ சரி 
அடுத்த வாக்கியத்தைக்‌ கூறிவிட்டுச்‌ சங்கதிகளைப்‌ 
போடும்‌” என்றார்‌. அருகிலிருந்தவர்‌ யாவரும்‌ “கொல்‌ 
(லென்று சிரித்தனர்‌. 
தொட்டில்‌ பழக்கம்‌ 
என தந்தையார்‌ என்னையும்‌ என்‌ தங்கையையும்‌ 
பள்ளிக்கூடம்‌ செல்ல அநுமதிக்கவீல்லை. வீட்டில்தான்‌ 
படிப்பு. வ. வே. சு. அய்யர்‌, ஸ்ரீரிவாசாசாரியார்‌, சுந்தரே 
சய்யர்‌, ஸ்வாமிநாத தீக்ஷிதர்‌ இவர்கள்‌ வீட்டுக்‌ குழந்தை 
கள்‌ எங்களுடன்‌ எப்போதும்‌ இருப்பார்கள்‌. ஒரு 
 ஆசரிரமம்போல்‌ எங்கள்‌ வீடு இருக்கும்‌. ஒரு நாள்‌ மேற்‌ 
தி குழந்தைகள்‌, நானும்‌ என்‌ தங்கையும்‌ வைத்திருந்த 

பொம்மை, விளையாட்டுச்‌ சாமான முதலியவைகளை எடுத்‌ 
துக்கொண்டு கொடுக்க மாட்டோ மென்றன. நாங்களும்‌, 
அவர்களுக்கு அதைக்‌ கொடுக்க மனமில்லாம லிருந்தோம்‌.. 
என்‌ தந்தை எங்களிடமிருந்து பொம்மைகளை எல்லாம்‌ 
[கான்‌ காசியில்‌ பள்ளிக்கூடத்தில்‌ பரிசாக வாங்கிய 
பொம்மையுள்பட ] எடுத்து, கூசாமல்‌ அவர்களிடம்‌ 
கொடுத்தார்‌. என தாயார்‌ அந்தச்‌ சமயம்‌ அதைப்‌ பார்த்து 
சற்று கோபமும்‌, வருத்தமும்‌ கொண்டு நின்றார்‌. அப்பா: 
ஊரார்‌ குழந்தையை ஊட்டி வளர்த்தால்‌ தன்‌ குழந்தை 
கானே வளரும்‌ எனறார்‌. அம்மா ஊரார்‌ குழந்தையை 
ஊட்டி வளர்த்தால்‌ தன குழந்தை தானே சாகும்‌ சாகும்‌ 
என்றார்‌. தநதை அப்பொழுது ஒன்றும்‌ சொல்லவில்லை. 
சிறிது நேரம்‌ பொறுத்து, * மனிதர்கள்‌ எல்லோருக்கும்‌: . 
வாழ்நாள்‌ இன்பமாகவே கழிந துவிடுமெனறு சொல்ல முடி. 

யாது. துன்பம்‌ வந்த சமயம்‌ மனம்‌ உடைவதும்‌ இன்பம்‌ 
வந்த காலத்தில்‌ மெய்மறந்து செறுக்குற்றுத்‌ திரிவதும்‌: 
கூடாது. ஜப்பானியர்‌ குழந்தைகளின்‌ கைகளைப்‌ பனிக்‌. 
கட்டியில்‌ வைத்துப்‌ பறழக்குவார்கள்‌. பின்பு கொதிக்கும்‌ 
தண்ணீரில்‌ கை வைக்கச்‌ செய்வார்கள்‌ என்று கேட்டிருக்க 
றேன்‌. அதுபோல, இப்பவேமுதல்‌ தன்‌ சாமான்களை பிறர்‌ 
பிடுங்கிக்கொள்ளும்‌ சமயம்‌ பொறுமையுடனிருந்து பழகி 
னால்‌, பெரியவர்களாகி, சமானகளைப்‌ பொருள்களை அந்நியர்‌ 
கொண்டுபோக நேரிட்டால்‌, அவ்வளவு கஷ்டப்பட மாட்‌ 

டார்கள்‌ 


எனருர்‌. “: நன்றாயிருககிறதே ! சோதனை 
எனறாள்‌ தாயார்‌. 


ஊஸ்டேர்‌ 


ஒரு நாள்‌ புதுவைக்கு அடுத்தாற்போலுள்ள 
ஊஸ்டேரி என்னும்‌ ஏரியைப்‌ பார்க்க வேண்டும்‌ என்று 
தீர்மானித்தோம்‌. அந்த ஏரியைக்‌ தந்தையார்‌ அனேகம்‌ 

தடவை பார்த்திருப்பதனால்‌ கானும்‌ தாயாரும்‌ மட்டும்‌ 
போக எண்ணினோம்‌. என்‌ தங்கை பாப்பாவுக்கு உடம்பு 
சரியில்லாதபடியால்‌, அவளை அழைத்துப்‌ போகவிலலை. 
எங்களுக்குத்‌ துணையாக வாத்தியார்‌ சுப்பிரமணிய 
அய்யரும்‌ அவரது தர்மபத்நி ஸ்ரீமதி ருக்மணி அம்மாள்‌ 
ஆகிய இருவரும்‌ வருவதாகச்‌ சொன்னார்கள்‌. விடியற்காலம்‌ 
நா லு மணிக்கு வண்டியில்‌ ஊஸ்டேரி சென்றோம்‌. புதுவை 
யும்‌, சூமவிருந்த தென்னந்‌ தோப்புக்களும்‌, மாஞ்சோலை 
யும்‌, மர வகைகளும்‌, எங்களுக்கு மட்டில்லா மகிழ்ச்சியைக்‌ 
கொடுத்தன. அங்கு எட்டு மணிக்குப்‌ போய்ச்‌ சேர்ந 
தோம்‌. ஏரி பிரம்மாண்டமானது. ஏரிக்‌ கரை யருகில்‌ 
ஒரு சிறு பங்களாவும்‌, தோட்டமு மிருந்தன. அதில்‌ களைப்‌ 
பாறி, கட்டுச்‌ சாதத்தையும்‌ சாப்பிட்டோம்‌. வாத்தியார்‌ 
சுப்பிரமணிய அய்யர்‌ அவர்களும்‌ கவிதைகள்‌ புனைவார்‌. 
தமது கவிதைக்குப்‌ பொருள்‌ கூறியும்‌ [ஸயன்ஸ்‌ ] ரசா 
யன சாஸதிரத்தைப்பற்றிச சில வேடிக்கை விஷயங்கள்‌ 
கூறியும்‌ எனக்குப்‌ பொழுது போகப்பண்ணினார்‌. பின்பு 
ஏரியின்‌ நாலா பக்கங்களையும்‌ சுற்றிப்பார்த்து, அதன நடு 
வில்‌ ஊறும்‌ அனனங்களைப் பார்த்து, “நமதுபமையகாலத்‌ 
துப்‌ பெண்களை இந்த அன்னங்கள்‌ ஞாபகப்படுத்துறெது'' 
எனறார்‌. மாலை. 7-மணிக்கு வீடு திரும்பினோம்‌. தந்தை 
யார்‌ ஏரியின்‌ விசேஷங்களை என்னிடம்‌ விசாரித்தார்‌. 
பின்பு, “நம்‌ வீட்டிலும்‌ ஒரு வேடிக்கை நடந்தது. பாப்பா 
தரங்கி விழித்தவுடன்‌ அம்மா எங்கே £ என்றாள்‌. நான்‌ 
மாம்பழம்‌ எங்கே என்றேன்‌. அவள்‌ சிறிது நேரம்‌ 
பேசாமலிருந்தாள்‌. மறுபடியும்‌ “அம்மா எங்கே? அப்பா” 
ப “மாம்பழம்‌ எங்கே வைத்திருக்கிறாள்‌ தெரியுமா பாப்பா.” 
அம்மா எங்கே? அப்பா? மாம்பழம்‌ எங்கே?” பாப்பா முகத்‌ 
தைச்‌ சுளித்துக்கொண்டாள்‌. பின்பு மாம்பழம்‌ இருக்கு 
மிடத்தைக்‌ கண்டுபிடித்து அவளுக்கு எடுதீதுக்கொடுத்‌ 
தன்‌. பின்பு * அம்மாவும்‌, தங்கம்மாவும்‌ ஊஸ்டேரிக்‌ 

குப்‌ போயிருக்கிருர்கள்‌ ” என்றேன்‌. * இதற்குத்தானா 
இப்படி மாம்பழம்‌ தேடினீர்கள்‌ £'” இலலை பாப்பா, 
உனக்கு மாம்பழம்‌ கொடுக்கத்தான்‌” என்றேன்‌. பாப்பா 
வாசலில்‌ விளையாடச்‌ சென்றாள்‌. பின்பு தோன்றியது 
எனக்கு: ஸ்திரிகளுககு எத்துணை சகிப்புத்தன்மை யிருக்‌ 
கஇறது. புத்திசாலிக்‌ குழந்தைகளுக்குப்‌ பதில்‌ சொல்லிச்‌ 
சமாதானப்படுத்தவே இத்தனை பாடுபட வேண்டி யிருக்‌ 
கிறது. முரண்டுபண்ணி அழுங்‌ குழந்தைகள்‌ நாலைந்தை 
வைத்துக்‌ குடிக்கனஞ்‌ செய்யுந்‌ தாய்மார்களின்‌ அவஸ்தை 
சொல்ல முடியுமா £ அவர்கள்‌ அந்தக்‌ கஷ்டத்தைக்‌ கஷ்ட 
மாகக்‌ கருதாமல்‌ பெரிய சுகமாகவே பாவித்து ஆனட்திக்‌ 
கிராகள்‌. நமது நாட்டுப்‌ பெண்களின்‌ பண்பட்ட மன 
நிலைக்கு ஈடாக வேறு ஒரு தேசத்திலும்‌ கடையா து. நமது 
ஹிந௩ீது தர்மமே அன்பென்னும்‌ அஸ்திவாரத்தில்‌ அமைந்‌ 
தது; அதனால்தான்‌ பாரத நாட்டுத்‌ தாய்மார்கள்‌ படிப்‌ 
பிலலாவிட்டாலும்‌, பணமற்றவர்களாய்‌ இருந்தாலும்‌, 
குழந்தை வளர்ப்பிலும்‌ பராமரிப்பிலும்‌ நாகரிகமடைந்த 
தேசத்தவாகளைக்காட்டி லும்‌ ஈன்றாகஉழைககிறோர்‌ என்றார்‌. 


கூட்டாஞ்‌ சோறு 


ஒரு சமயம்‌ என்‌ தாயார்‌ கடையம்‌ சென்றிருந்தார்‌. 


நானும்‌ தங்கையும்‌ புதுவையி லிருந்தோம்‌. அப்போது திட்‌ 


ரென்று தந்தையாருக்கு ஒரு யோசனை தேோன்றியது. 
தமது நண்பர்களான ஜயர்‌, ஸ்ரீரிவாசாசாரி முதலியவர்‌ 
களை அழைத்து, எல்லோரும்‌ ஓரே வீட்டிலிருந்து ஒரு 


உருவான தமிழ்ப்‌ பணி செய்ய வேண்டும்‌. அதற்கு இன்றை 
யிலிருந்தே, ஆரம்பிக்க வேண்டும்‌ என்று. தந்தையார்‌. 


கூறும்‌ யோசனையை அவர்கள்‌ ஒருபோதும்‌ மறுக்கவே 

மாட்டார்கள்‌. உடனே சில தீர்மானங்கள்‌ நிறைவேறின. 
நான்‌ அவர்கள்‌ இயற்றும்‌ கவிதை, கட்டுரைகளை 

முதலில்‌ எழுத வேண்டும்‌. பின்பு ஸ்ரீ ஆசாரியார்‌ அதைத்‌ 


டன. உனை... ணு 

இருத்த வேண்டும்‌ என்று. சாப்பாட்டுச்‌. சாமான்களைச்‌ 
சேகரிப்பதும்‌ கட்டுரைகளை எழுதுவதற்குமே எனக்குப்‌ 
பொழுது சரியா யிருந்தது. சாப்பாட்டு விஷயம்‌ மட்டும்‌ 
கஷ்டமா யிருந்தது. அவர்கள்‌ ஒவ்வொருவர்‌ சாப்பாடு 
ஓவவொரு வித ரகம்‌. ஐயருக்குக்‌ காரசாரமான சாப்பாடு. 
அப்பாவுக்கு நடுத்தரமான காரம்‌ புளிப்பு. ஸ்ரீ ஆசாரி 
யாருக்கு சிறு குழந்தைகளின்‌ சாப்பாடுபோல்‌, காரம்‌, 
புளி மிகக்‌ குறைவாயிருக்க வேண்டும்‌. சாப்பாட்டு வகையி 
லும்‌ வித்தியாசம்தான்‌. ஐயருக்கு, சாம்பார்‌, கறி, கூட்டு 
முதலியன. அப்பாவுக்கு அப்பளம்‌, ஊறுகாய்‌, வகை 
கள்‌. ஆசாரியருக்குப்‌ பருப்புச்‌ ரில்‌ 5: சிறிது மிளகுப்‌ 
பொடி சேர்த்த “மிளகு சாத்தமுது”' அதாவது ரஸம்‌. சாப்‌ 
பிடும்பொழுது அநேக ஹாஸ்யக்‌ கட்டங்கள்‌ நடைபெறும்‌. 
பறிமாறுபவாகள்‌ தவறுதலாய்‌ ஒருவருடைய கறிகளை 
மற்றவருக்குப்‌ பறிமாறிவீடுவார்கள்‌. ஆனால்‌, எதைப்‌ 
பறிமாறினாலும்‌ அமிர்தம்‌, அமிர்தம்‌ என்று புகழ்ந்து 
சாப்பிடுவார்கள்‌. இவ்வாறு நடைபெற்று வரும்போது, 
ஓர்‌ நாள்‌ எங்கள்‌ ஸ்நேகிதையான வேதவல்லி வந்தாள்‌. 
“்‌ பாரதியாரே ! எனன செய்கிறீர்கள்‌ 2”' என்று 
கேட்டாள்‌. தந்தையர்‌ மிகவும்‌ சந்தோஷத்தோடு எல்லோ 
ரும்‌ கூடித்‌ தொழில்‌ செய்வதைக்‌ கூறினார்‌. 

வேதவல்லி :-—பாரதியாரே ! எனன நீங்கள்கூட 
இப்படி மாறிவிட்டீர்கள்‌ ! கூட்டாஞ்‌ சோறு சாப்பிடு 
வதில்‌ காட்டம்‌ விழுந்தால்‌ மற்ற காரியம்‌ எப்படி ஐயா 
நடக்கும்‌ 2 

தந்தை :-—*“ உண்டவன்‌ உரம்‌ செய்வான்‌ ”' என்று நீ 
கேள்விப்பட்ட தில்லையா 2 
I வேதவல்லி :—சரி பிராமணா போ ஜனப்பிரியா 
என்பது சரியாகிவிட்டது. \ 
ஐயர்‌ :—வயிற்றுக குணவும்‌, மனத்திற்‌ குணவும்‌ 


ரிக்கும்‌ வேலை செய்கிறோம்‌. இது என்ன குற்றமா ?2 

வேதவல்லி :--உங்களுககு இப்படி யிருப்பது செள: 
கரியம்தான்‌. வீட்டில்‌ செல்லம்மாகூட இல்லாத சமயம்‌ 
குழந்தைகளை இப்படி எல்லாப்‌ பொறுப்பையும்‌ எடுக்கச்‌ 
சொன்னால்‌ குழந்தைகளுக்கு உடம்பு அஸெளகரியம்‌ ஏற்‌: 
பட்டுவிடாதா 2 சமையல்‌ வேலை என்பது சாமானயம்‌ 
என்று எண்ணிவிட்டீர்களா ? அதிலும்‌ தினம்‌ இருபது 
பேர்களுக்கு இரண்டு வேளை சமையலும்‌, இரண்டு வேளை 
காப்பியும்‌ தயார்‌ செய்ய வேண்டுமே! குழந்தைகளால்‌ அது 
முடியுமா 8 

ஜயர்‌ :தாயே, நாங்கள்‌ இந்த விஷயத்தைக்‌ 
கவனிக்காதது பிசகுதான. எங்களது தமிழ்‌ வளர்ப்பின்‌ 
மிதமிஞ்சிய ஆத்திரத்தினால்‌ இந்த விஷயம்‌ யோசிக்க 
வில்லை. எங்கள்‌ அத்தனை பேருக்கும்‌ அந்தக்‌ குழந்தை. 
களால்‌ சசுருஷை செய்ய முடியாதுதான்‌. 

தந்தை :-- இந்தக்‌ காரணத்தைச்‌ சொல்லி எங்களைப்‌ 
பிரிக்கப்‌ பார்ககிராயா வேதவல்லி 2 எங்கள்‌ ஒற்றுமை 
இரரந்திடோம்‌. 

வேதவல்லி :--உங்களை யார்‌ பிரியச்‌ சொன்னார்கள்‌ 2 
சாப்பாட்டிலும்‌ நீங்கள்‌ ஒன்றாயிருப்பது எனன அவ்‌ 
வளவு அவசியமா 2 

ஜயர்‌, ஸ்ரீ ஆசாரி : - [ இருவரும்‌ ] வேதவலலி கூறு 
வதில்‌ உண்மையிருக்கிறது. நாம்‌ தனியேதொழில்‌ செய்து, 
வார முடிவில்‌ ஒன்றுசேர்ந்து நமது வேலையைக்‌ கவனிப்‌ 
போம்‌. த௲தை இநத ஏற்பாட்டை அரை மனத்தோடு 
ஒப்புக்கொண்டார்‌. இவவிதமாகக்‌ கூட்டாஞ்‌ சோறு 
சமாப்தி யடைந்தது. 


சங்கீதமும்‌ தாளமும்‌ 


எங்களுக்குச்‌ சங்கீத வகுப்பு ஈடந்துகொண்‌ டிருந்தது. 
அந்த நாளில்‌ பெண்கள்‌ தாளம்‌ போட்டுக்கொண்டு பாடு 

வது அபூர்வம்‌. எல்லோருக்கும்‌ தாளத்தோடு பாடவராது.. 
சிலர்தான்‌ முறைப்படி நல்ல சங்கீதம்‌ கற்பார்கள்‌. 
ஆனால்‌ எங்கள்‌ வீட்டில்‌ தாளத்தோடுதான்‌ பாட்டு: 
நடக்கும்‌. தாளம்‌ தப்பி விட்டால்‌, தந்தையார்‌ அசாத்திய 
மாய்க்‌ கோபித்துக்கொள்வார்‌. வாத்தியார்‌ பிரமராய்‌: 
அய்யர்‌ என்று, தந்தையா ரால்‌ புனைபெயரிட்டு அன்புடன்‌. 
ம்‌ கெகப்படும்‌ அன்பர்‌ ஸ்ரீசுப்பிரமணியஅய்யர்‌ எங்களோடு 
அடிக்கடி வந்து மிருதங்கம்‌ வாசித்து, எங்கள்‌ கச்சேரியில்‌ 
உற்சாகமூட்டுவார்‌. அவரது தம்பியார்‌ ஸ்ரீ ஸ்வாமிநாதய்‌ 
யரும்‌, மிருதங்கம்‌, கஞ்சிரா, ஹார்மோனியம்‌ இவைகளை 
வாசிப்பார்‌. புதிதாகப்‌ புனையப்பெற்ற கீர்த்தனங்களை த்‌ 
தந்தையார்‌ அபிரயத்துடன்‌ பாட, வாத்தியார்‌ சுப்பிர 
மணிய அய்யர்‌ மிருதங்கம்‌ வாசிக்கவும்‌ கேட்டவர்கள்‌ நாம்‌ 
இருக்குமிடம்‌ பூலோகம்‌ என்பதையே மறந்து, இருக்‌ கை. 
லாயத்தில்‌ ருத்ர நடனமும்‌, நந்திகேசுவரர்‌ மிருதங்கமும்‌ 
கேட்பதாகவே எண்ணிவிடுவார்கள்‌. அன்று வாத்தியார்‌ 
வரவில்லை. நாங்கள்‌ ஐந்தாறு பெண்களும்‌, தந்தையாரின்‌ 
சிஷ்யர்களில்‌ சிலரும்‌ பாட உட்கார்ந்தோம்‌. நியாகராஜ: 
ஸ்வாமிகளின்‌ கிருதிகளில்‌ தந்தையாருக்கு அளவற்ற பகதி. 
அவரது கீர்த்தனைகளிலுள்ள பாவத்தையும்‌, ரஞ்சகமான 
தன்மையையும்‌, மிகமிகப்‌ புகழ்வார்‌. அனறு “ ராமபக்தி 
ஸாம்ராஜ்ய”' என்ற கீர்த்தனையைப்‌ பாட ஆரம்பித்ததும்‌, 
அந்தப்‌ பாட்டு விசமத்தில்‌ எடுப்பான படியால்‌ எங்களுக்‌ 
கெல்லாம்‌ சற்று கஷ்டமாய்த்தா னிருந்தது. காள 
ஞானமே யில்லாத ௩ண்பர்‌ ஓருவர்‌ எங்களில்‌ உண்டு. 
அவருக்குச்‌ சங்கீதம்‌ கற்றுக்கொள்ள ரொம்ப ஆசை. 
அவரும்‌ பாட ஆரம்பித்தார்‌. “£ வருந்தினால்வாரா த தொன்‌ 
றில்லை.” அதனால்‌ நீயும்‌ பாட முயன்றால்‌ சிறிது நேரத்தில்‌ 
வந்துவிடும்‌ என்று தந்தையார்‌ அவரை ஊக்க முண்டாக்‌ 
இப்‌ பாடச்‌ செய்தார்‌. ஆனால்‌, சங்கீ தமல்லவா £ எவ்வளவு 
நாள்‌ உழைப்புக்குப்பின பயன்‌ கொடுக்கக்கூடிய க. 


16 பாரதியும்‌ கவிதையும்‌ 


அவரால்‌ பாட்டை ஆரம்பிக்கவே முடியவில்லை. உடனே 
தந்தையார்‌ காமே அருகில்‌ உட்கார்ந்து சொல்லிக்கொடுக்க 
ஆரம்பித்தார்‌. வரவே யில்லை. ராமபகதி என்பதற்குப்‌ 
பதிலாக இராமபக்தி என்று எடுத்தால்தான்‌ அவருக்குக்‌ 
கொஞ்சம்‌ லகுவாகப்‌ பாட முடிந்தது. தந்த இராமபகதி 
சரிதான்‌, “ஸாம்ராஜய, எப்படி ஐயா ? அதற்கு என்ன 
எழுத்தைச்‌ சேர்ககப்போடிறீர்‌ 2 ' அஸாம்‌ ராஜய, 
என்றார்‌ நண்பர்‌. அதைக்‌ கேட்டுச்‌ சிரித்தார்‌ அப்பா. இ. 
அ. சோக்காமல்‌ பாடிப்பார்த்தால்‌, ஈண்பரால்‌ பாட முடிய 
வில்லை. தந்தை அதைப்‌ பார்த்து * தம்பீ ! நீ எதை 
வேண்டுமானாலும்‌ சொல்லு. இராம பக்தி அஸாம்‌ 
ராஜயத்திலே என்று வேண்டுமானாலும்‌ தெலுங்கைத்‌ 
தமிழாக்கு. ஆனால்‌, தாளத்தை மட்டும்‌ கூளமாக்கி 
விடாதே !”” என்றார்‌. நண்பர்கள்‌ யாவரும்‌ நகை வெள்ளத்‌ 
ஜில்‌ மூழ்கினார்கள்‌. 


“பல்லி பாதுஷா” 


ஒரு நாள்‌ மாலை ஐந்து மணி. வாயிற்‌ கதவு தடதட 
வென்று தட்டப்பட்டது. எங்கள்‌ வீட்டில்‌ எல்லா வேலை 
களுக்கும்‌, காரியங்களுக்கும்‌, சட்ட திட்டங்கள்‌ வகுத்தி 
ரூப்பார்‌ அப்பா. அதன்படிதான்‌ நடக்க வேண்டும்‌. 
மீறினால்‌ கடுந்கண்டனை வீடிக்கப்‌ பின்வாங்கார்‌. யாரே 
னும்‌ வந்தால்‌ கதவைத்‌ திறந்து, யாரென்று பார்த்து, 
அவர்களைக்‌ கால்‌ அலம்பச்‌ சொல்லிவிட்டு கான்‌ மாடிக்‌ 
குப்‌ போக வேண்டும்‌. தந்தையார்‌ மாடியிலிருப்பாரே தவிர 
அவர்‌ மனம்‌ கீழேதான்‌ இருக்கும்‌. நான்‌ சிறு பெண்‌ 


ஆனபடியால்‌ எவனாவது வநது கதவைத்‌ தட்டி, தப்பிதம்‌ : 






ஏதாவது நேராமலிருகக வேண்டுமே என்று அவர்‌ கலை. 
ஆனால்‌, அதற்காகப்‌ பெண்களை உள்ளேயே ர 
என்ற வழக்கம்‌ பிரயோஜனமில்லை என்ற கொள்கை 
யுடையவரானபடியால்‌, என்னைக்‌ கதவு திறக்க வேண்டும்‌ 


துணுக்குகள்‌ [சி 


என்பார்‌. கதவுச்‌ சங்கிலியைத்‌ இறந்து பார்க்கையிலேயே. 
அவர்கள்‌ யார்‌ என்பதைத்‌ தெரிந்துகொண்டு, தெருவில்‌ 
நடந்த புழுதியோடு, மாடியிலேறோதபடி. அவரைக்‌ கால்‌ 
அலம்பும்படி. சொல்லிவிட்டு [ இவ்வளவும்‌ ஒரு நிமிஷத்‌ 
திற்குள்‌ செய்ய வேண்டும்‌ ] வந்தவர்‌ மாடியேறு முன்பு, 
அப்பாவிடம்‌ வந்தவரைப்பற்றிய தகவல்‌ சொல்ல வேண 
டும்‌. பின்பு அவர்‌ வந்ததும்‌, அவர்கள்‌ சம்பாஷணையைக 
கவனித்து அதற்கிசைய நடக்க வேண்டும்‌. கதவு தட்டப்‌ 
படும்‌ சத்தங்கேட்டுக்‌ சழேசென்றேன்‌. வந்தவர்‌ சென்னை 
ஆசாமி யென்று நடையுடை பாவனையிலிருந்து தெரிந்து 
கொண்டேன்‌. அவர்‌ எனனை வெறிககப்‌ பார்த்தார்‌. 
மாடிக்கு வந்ததும்‌ அவர்‌ தயங்கினார்‌. இணஜறிலஞர்‌. சுற்று 
முற்றும்‌ பார்த்து இறுதிறு வென்று விழித்தார்‌. எனக்குப்‌ 
பெரிய சந்தேகமாய்விட்டது. பின்பு அது பயமாய்‌ 
மாறிற்று. யாரையோ நன்றாய்‌ விசாரியாமல்‌ விட்டுவிட்‌ 
டோமே, தந்தை கோபிப்பாரே ! என்ன செய்வது? என்று. 
தந்தையார்‌ மெதுவாக ஏன்ன ஸ்வாமி எந்த ஊர்‌? என்ன 
விசேஷமாய்‌ வந்தீர்கள்‌ £2 என்று விசாரித்தார்‌. அவர்‌ 
சற்று தைரியமடைந்து : இது பாரதியார்‌ வீடுதானே 2” 
என்றார்‌. தந்தை “ஏன்‌ உங்களுக்குச்‌ சந்தேகம்‌ 2 
இதுவேதான்‌. ”' அவர்‌-—* இல்லை,...பாரதியார்‌ வெளியே 
சென்றிருக்கலாமோ £'” “ ஸ்வாமி நான்தான்‌ பாரதி. ”' 
“விளையாடாத ! அவர்‌ எங்கே சொல்லும்‌!” “என்ன 
ஐயா! இது! தாமசங்கடம்‌ / என்னைப்‌ பாரதி யில்லை என்‌ 
கிறீரே / என்ன காரணம்‌ கொண்டு அவ்வாறு கூறு 
கிறீர்‌ 2” “பாரதியார்‌ எழுதிய கவிகளையும்‌ கட்டுரைகளை 
யும்‌ வாசித்திருககிறேன. பாரதியாரைக்‌ கிழவராக, 
குறைந்தது ஐம்பது வயதாவது உடையவராக எதிர்பார்த்‌ 
. தேன்‌. தாங்கள்‌ முப்பது வயதுடைய யெளவன புருஷ 
ராகத்‌ தோன்றுகிறீர்‌. தங்களைப்‌ பார்த்தால்‌ டில்லி 
ROJA. MUTHIAH 

உ த்க்‌ ப தான்‌ தன ௮ அடை லை அனை உல்‌ அ. இ க்‌ ப வகு 


15 பாரதியும்‌ கவிதையும்‌ 


யாதுஷாவோ, அல்லது துருக்கி சுல்தானோ என்று 
தோன்றுகிறது. ”: 

தந்தை: ஐயா ! தாம்‌ என்னைக்‌ கிழவராக மதித்‌ 
கேன்‌ என்கிறீரே / என்‌ கவிதை என்ன பழமை மிகுந்து 
ருக்கிறதேே ! என்ன காரணம்‌ 2 

அவர்‌ நண்பரே ! அங்ங்ன மன்று. உங்கள்‌ கவியில்‌ 
அநுபவம்‌ மிகுந்து விளங்குகிறது. இவ்வளவு அநுபவம்‌ 
ஏற்பட குறைந்தது, அறுபது வயதாவது ஆகிருக்க 
வேண்டும்‌ என்றார்‌ அவர்‌, பிறகு வெகுநேரம்‌ பலவிதமாலச்‌ 
சம்பாஷித்தனர்‌. அவர்‌ போகும்போது என்‌ தந்தையின்‌ 
பேச்சிலும்‌ பாட்டிலும்‌ மிகவும்‌ ஈடுபட்டுவிட்டதாகவும்‌, 
இந்த மாதிரி வரபுருஷர்‌ உலகத்தில்‌ அபூர்வமாக . 
அவதாரம்‌ செய்வார்க ளென்றும்‌ மிகவும்‌ புகழ்ந்துபோற்றி 
விட்டுப்‌ போனார்‌. 

மேலே கூறிய நண்பர்‌ பாதுஷா என்றதும்‌ தந்‌ைத 
தானே ஜிஹாங்கீர்‌ என்று பாவித்து, என்‌ தாயாரிடத்தில்‌ 

மன்னு காயாங்கே. ”” ஹர-ரே 


நூர்ஜஹான்‌, ஹா--ஹாரே- நூர்ஜஹான்‌. 


என்று பாடினார்‌. பாட்டின்‌ மற்ற அடிகள்‌ எனக்குத்‌ தற்‌ 
சமயம்‌ ஞாபகமில்லை. ஆனால்‌, அவற்றின்‌ அர்த்தம்‌ மட்டும்‌ 
ஞாபகமிருக்கிறது. “ அதாவது நான டில்லிக்கு மட்டும்‌ 
பாதுஷா. என்‌ அல்லா எனககுமேல்‌ பாதஷாவாயிருந்து, 
குடிகளை நன்கு பரிபாலிப்பதால்‌ எனக்குப்‌ பொறுப்பு 
மட்டு. அவன்மேல்‌ பாரத்தைப்‌ போட்டுவிட்டு அமிருத 
பானம்‌ செய்துகொண்டு மக்காவிற்குச்‌ சென்று, அல்லா 
வைத்‌ தியானிப்பேன்‌!”' என்‌ தாயாருக்கு ஹிந்தி தெரியாது. i 
அர்த்தம்‌ சொன்னதும்‌, நானா நூர்ஜஹான்‌ 2 சரிதான்‌ 
என்று சிரித்தார்‌. (பத்தி 






“ இன்ப வாழ்வு 


தினமும்‌ தந்தையார்‌ தாம்‌ புதிதாகப்‌ புனைந்த பாடல்‌ 
களை முதலில்‌ தாயாரிடம்‌ படித்துக்‌ காண்பிப்பார்‌. பின்பு 
அவரது அருந்‌ தோழர்களான ஜயர்‌, ஸ்ரீகிவாசாசாரியார்‌, 
அரவிந்தர்‌, முதலியோரிடம்‌ படித்துக்‌ காட்டுவார்‌. தமது 
கொள்கைகளைப்‌ பிறரிடம்‌ சொல்லி, அவர்கள்‌ அதை 
எப்படி ரஸிககரறாகள்‌ என்பதை அறிந்த பின்பே, அவர்‌ 
மனம்‌ சமாதானப்படும்‌. 


சக்தி சக்தி சக்தியென்று சொல்லு---கெட்ட 
சஞ்சலங்கள்‌ யாவினையும்‌ வெல்லு 

சக்தி சக்தி சக்தி யென்று சொல்லு இவன்‌ 
௪ந்நிதிமிலே தொழுது நில்லு. - ஓம்‌ [சக்தி] 


என்ற சக்திப்‌ பாட்டை ஆவேசத்தோடு பாடுவதை ஸ்ரீ. வ. 
வே.சு. அய்யரின்‌ செல்வக்‌ குழந்தை கிருஷ்ணமூர்த்தி ரொம்‌ 
யக கவனமாய்‌ கேட்டுக்கொண்‌ டிருந்தான்‌. குழந்தைக்கு 
அப்போது மூன்றுவயதுதான்‌ இருக்கும்‌.““ஈான்‌ பாடட்டுமா 
மாமா 2” என்று மழலைமொழியில்‌ கேட்டான்‌ அக்குழந்‌ 
தை. சரி என்றார்கள்‌. பையனுக்கு “ச வராது. அதற்குப்‌ 
பதில்‌ “க” தான வரும்‌. சகீதியைக * கத்தி” என்று நினைத்‌ 
அக்கொண்டான. கத்தி அவனுக்கு நன்றாய்த்‌ தெரிந்த 
சாமானுங்கூட. “கத்தி கத்தி கத்தி யென்று சொல்லு ”்‌ 
என்றான்‌. அரவிந்தர்கூடச்‌ சிரித்துவிட்டார்‌. பையன்‌ 
கையையும்‌ காலையும்‌ ஆட்டிக்கொண்டு வீராவேசத்துடன்‌ 
பாடுவதைப்‌ பார்த்து, * வீரகுலத்தில்‌ பிறந்த குழந்தை 
யல்லவா 2 பேஷ்‌ 7'' என்று தட்டிக்கொடுத்தார்‌ தந்தை. 
மறு நாள்‌ ஐயர்‌ வீட்டுக்குப்‌ போனபொழுது ஐயர்‌ கதை 
எழுதிக்கொண்‌ டிருந்தார்‌. குளத்தங்கரை அரச மரம்‌. 
கதையில்‌ பாதிதான்‌ எழுதியிருந்தார்‌. எங்களிடம்‌ 
வாசித்துக்‌ காண்பித்தார்‌. “ இதுபோன்ற சிறுகதைகள்‌ 





60 பாரதியும்‌ கவிதையும்‌ 


கான்‌ நமது நாட்டிற்கு இப்போது தேவை.” என்றார்‌ தந்‌ைத. 
நாங்கள்‌ வீட்டுக்கு வந்தோம்‌. ஐயரின்‌ கதை மனதுக்குள்‌ 
புகுந்துகொண்‌் டிருந்தபடியால்‌ வீட்டுக்கு வந்த பின்பும்‌ 
அதைப்பற்றியே நாங்கள்‌ பேசிக்கொண டிருந்தோம்‌. 
“கதை எப்படி முடியும்‌ அப்பா?” என்று நான்‌ கேட்டேன்‌. 
: ஐயர்‌ ருகமணியைக்‌ கொலை செய்திருப்பார்‌ '' என்றா 
குந்தை, 

ஏன்‌ சந்தோஷமான முடிவா யிருந்தா லென்ன 2” 
என்றேன்‌ நான்‌. ££ நீ சொல்லுவது சரி. சர்க்கரைத்‌ 
தித்திப்பு ரொம்ப ருசிதான்‌. ஆனால்‌ சும்மா தின்றுகொண் 
டேயிருந்தால்‌ தெவிட்டி விடுமல்லவா 2 உடனே மிளகாய்ச்‌ 
சட்னியைத்‌ தேடுகிறோம்‌. அதைப்போல்‌ சிருங்கார ரஸத்‌ 
திற்கும்‌ சோகரஸ மிருந்தால்தான்‌ சுவையதுகம்‌ ”” என்றார்‌ 
குந்தை. மறு நாள்‌ ஐயர்‌ வீட்டுக்குச்‌ சென்றதும்‌ கதை 
அப்பாவின்‌ ஊகத்தின்படியே முடிந்திருந்தது. நாங்கள்‌ 
[அதாவது குழந்தைகள்‌ ] எல்லோரும்‌ ருக்மணியின்‌ கதை 
யில்‌ ரொம்பவும்‌ ஈடுபட்டு அழுதேவிட்டோம்‌. ஜயர்‌ 
சொன்னார்‌. ““ குழந்தைகளே ! எதிர்காலம்‌ எல்லோருக்கும்‌ 
நல்ல காலமாக விருக்கும்‌ என்று எண்ணாதாகள்‌ 7 
துன்பத்தை இன்பமாகவே கருதப்‌ பழக வேண்டும்‌. இணி 
மேல்‌ வருங்காலத்து ஸ்திரி ரத்னங்களாகிய நீங்கள்‌, இவ்‌ 
விதம்‌ சிறிய துன்பங்களுக்கு மனத்தை ஓடியவிடக 
கூடாது. நமது நாட்டில்‌ எத்தனையோ பெண்கள்‌, புருஷர்‌ 
கள்‌, அஞ்சா நெஞ்சத்தோடு, வாழ்க்கையில்‌ தங்களுக்கு 
ஏற்படும்‌ இன்னல்களைச்‌ சகித்திருக்கிறோர்கள்‌ ; மற்றவர்‌ 
களுக்காக அரிய தியாகங்கள்‌ செய்திருக்கறோர்கள்‌. ராமா 
யண த்தில்‌ லக்மணன்‌, அவன்‌ மனைவி ஊர்மிளை, அவன்‌ 
தாய்‌ சுமித்திரை முதலியவர்களைப்‌ பாருங்கள்‌. வாழ்க்கை 
யில்‌ எத்தனையோ இடையூறுகள்‌, தடங்கல்கள்‌ ஏற்படும்‌. 
முட்கள்‌, அக்கினி யாறுகள்‌, சேறு, பாலைவனங்கள்‌ ஆகி 
யவை யமலோகத்தி லிருப்பதாகக்‌ கூறுவார்கள்‌. ஆனால்‌, 

அவைகள்‌ அத்தனையும்‌ நமது வாழ்க்கையில்‌ நாம்‌ நமது மனோ 
ரதங்களை, உன்னத லட்சியங்களை அடையச்‌ செல்லும்‌ 
வியில்‌ இருக்கன்‌ றன. இந்த இடுக்கண்கள்‌ தீருவதற்கு 
ஓரே வழிதான்‌ உண்டு. அதாவது மனத்தை நேர்மையாக 
வைத்துக்கொள்ள வேண்டும்‌. ஓவ்வொரு வித துக்கமும்‌ 
தவறான. கேவலமான மனோபாவத்தால்தான ஏற்படுகிறது. 
மனத்திலிருந்து மடமை நினைவுகளையும்‌, அசுத்தமான, 
அருவருக்கத்‌ தகுந்த எண்ணங்களையும்‌ நீக்கினால்‌, தானே 
மனிதன்‌ இன்பநிலை யடைந்து வாழ்கீகையில்‌ வெற்றிபெறு 
வான்‌. மனத்தைத்‌ தவறான நிலையில்‌ வைத்திருப்பவன்‌ 
- அறிவு மங்கி நன்மை இமைகளை அறியாமல்‌ சதா துக்கத்‌ 
தையே அநுபவிக்கிறான்‌. தனது கஷ்டத்திற்குக்‌ காரணம்‌ 
மற்றவர்தான்‌ என்றெண்ணி அவர்களைப்‌ பகைக்கிறான்‌. 
அவன்‌ தன்‌ எண்ணம்‌ ஈடேறாமலும்‌ விஷயங்களின்‌ நியா 
யத்தையும்‌, ஒழுக்கத்தையும்‌ காணாமலும்‌, இருண்ட 
வாழ்க்கையில்‌ வாழ்நாளை நரகமாகத்‌ தள்ளிக்‌ கழிக்கிறான்‌. 
உயர்ந்தவா ழ்க்கையை விரும்புபவர்கள்‌ துன்பம்‌,சந்தேகம்‌, 
துக்கம்‌ இவைகள்‌ நேரநதுவிட்டால்‌ இது எனன காரணத்‌ 
தினால்‌ ஏற்பட்டது என்று தன்‌ மனத்தினிடம்‌ தானே 
கேள்வி கேட்டுக்கொள்ள வேண்டும்‌. தனியே விடை 
இடைக்கும்‌. பின்பு மனத்தைச்‌ [அகத்தை ] சுத்தமாக, - 
அதாவது நன்மை நினைப்புகளை அதிகமாக நினைக்க -செய்ய 
ஓவ்வொரு நாளும்‌ முயன்று பார்க்க வேண்டும்‌. திடசித்த 
மிருந்தால்‌, அந்தச்‌ சங்கல்பம்‌ கைகூடும்‌. அவன்‌ பின்பு 
அம ரநிலையை அடைகிறான்‌” என்றார்‌. 
இரண்டுவித அநுபவம்‌ 

| விருந்தோம்பல்‌ என்பது சலபமான காரியமல்ல. வருப 
வா்‌ மனங்கோணாமல்‌ போக்கறிந்து விருந்திடல்‌ நிரம்பவும்‌ 
கிரமம்‌. ஓர்‌ நாள்‌ புதுவை மடுவிற்கு அடுதீதா ற்போலள்ள 
_*சிந்தார்தசாமி கோயில்‌ '' என்று தந்தையார்‌ பாடியுள்ள 

கோயிலின்‌ அருகிலுள்ள ஒரு வீட்டிற்குச்‌ சென்றோம்‌. 
அந்த வீட்டுக்காரர்‌ மிகவும்‌ நல்ல குணம்‌ படைத்தவர்‌. 
தந்தையாருக்கு. நண்பா. எத்தனையோ காட்களாக 
எங்களைத்‌ தன்‌ வீட்டிற்கு வரவேண்டு மென்று விரும்பி 
யழைத்திருந்தார்‌. ஓர்‌ நாள்‌ சாவகாசம்‌ கிடைத்ததால்‌ 
அங்கு புறப்பட்டோம்‌. அந்த நண்பர்‌ எங்களை “ வாருங்‌ 
கள்‌ '' என்று உபசரித்தார்‌. ஆனால்‌, அவர்‌ மனைவியோ 
எங்களைப்பார்த்தும்‌ பாராது போலிருந்தார்‌. சிறிது நேரம்‌ 
அவர்‌ வீட்டிலிருந்துவிட்டு மடுவிற்குச்‌ சென்றோம்‌. 

குந்தையாருக்கு மிகுந்த ஏமாற்றம்‌. தாயாருக்கோ 
வருத்தம்‌. தந்தையார்‌ எங்களைச்‌ சிறிது கடுகடுப்பாகப்‌ 
பேசினார்‌. 

தாயார்‌ :—௩ாம்‌ சென்ற வீட்டுககாரா சரியானபடி 
உபசரிக்காவிட்டால்‌ நாம்‌ என்ன செய்யலாம்‌ £ 

குந்தை ஃசெய்யா தவருக்குச்‌ செய்துகாட்டு. கொடாத 
வருக்குக்‌ கொடுத்துக்‌ காட்ட வேண்டும்‌. 

தாயார்‌ ;-[ சலிப்போடு ] வெகு அழகு நீங்கள்‌ கூறு 
வது. இன்று புறப்பட்டது பிசகு. நான்‌ வீட்டிலேயே. 
இருந்திருக்க வேண்டும்‌. 

கந்தை : அதெல்லாம்‌ ஒனறுயில்லை. நமக்கும்‌ * சம 
திருஷ்டி ' வர வேண்டாமா 2 அவமதிப்புடன நம்மை 
நடத்தும்பொழுது நாம்‌ அளவற்ற பொறுமை வகித்து அவ 
ளிடம்‌ அன்பாயிருக்கப்‌ பழக வேண்டும்‌. அதற்காகத்தான்‌ 
அந்த அம்மாள்‌ நம்மிடம்‌ இப்படி நடநதுகொண்டாள்‌ 
என்றார்‌. தாயார்‌ ஒன்றுமே சொல்லவில்லை. ஹோட்டலி 
லிருந்து நின்பண்டங்களும்‌ வரவழைத்துச்‌ சாப்பிட்டுவிட்டு 
ஊருக்குத்‌ இரும்பினோம்‌. மற்றொரு ஈண்பர்‌ எதிர்ப்பட்‌ 
டார்‌. தந்தையாரை யணுகி அன்புடன்‌ தம்‌ வீட்டுக்கு 
அமைத்தார்‌. தாயார்‌ அதற்கிணங்க விரும்பவில்லை என்று 
அவர்‌ முகம்‌ காட்டிற்று. எல்லோருக்கும்‌ கல்ல பசி. 
வீட்டிற்கே போய்விடலாமே என்றார்‌ தாயார்‌. “£ இல்லை 

யம்மணி. அவசியம்‌ என்‌ வீட்டுக்கு வரத்தான்‌ வேண்டும்‌” 
என்னார்‌. அரை மனதோடு அவர்‌ வீடு சென்றோம்‌. அவர்‌ 
வீடு குசேலர்‌ வீட்டைப்‌ போலிருந்தது. அந்த வீட்டு 
அம்மையோ மகாலக்ஷ்மியைப்போல்‌ சிரித்த முகத்துடன்‌ 
எங்களுக்கு, வரவேற்பளித்தாள்‌. கவிஞரும்‌ அவர்‌ குடும்‌ 
பத்தாரும்‌ என்‌ வீட்டுக்கு வர என்ன பாக்கியம்‌ செய்‌ 
தேனோ என்று கணவர்‌ ஆனந்தம்‌ கொண்டி ருந்தார்‌.எங்கள்‌ 
சாப்பாட்டுக்கு வேண்டிய சாமான அவர்கள்‌ வீட்டிலில்லை. 
கொஞ்சம்‌ தோசைமா மட்டும்‌ இருந்தது. எண்ணெய்‌, இலை, 
விறகு ஒன்றும்‌ கிடையாது. அடுத்த வீட்டிற்குச்‌ சென்று 
ஒரு கரண்டி எண்ணெய்வாங்கிவந்தாள்‌. சமையற்கட்டிற்‌ 
குகீ கூரைவேய்ந்‌ இருந்தது. அதிலிருந்துஇரண்டு ஓலையைப்‌ 
பிரித்து அடுப்பு மூட்டித்‌ தோசையையும்‌ வார்த்தாள்‌. 
தோசை ரொம்ப ருசியாயிருந்தது. எங்களுக்கு நல்ல பசி. 
அதோடு அந்த அம்மாளின்‌ உள்ளனபு. அதைப்‌ பார்த்து 
எங்களுக்கு வயிறு நிரம்பிவிட்டது. தந்தையார்‌ சந்தோ 
ஷத்தோடு மேற்படி நண்பரைப்‌ பார்த்து ““அடிசி ற்கினியா 
ளே, அன்புடையாளே, என்று தெய்வப்‌ புலவர்‌ திருவள்ளு 
வர்‌ தம்‌ மனைவியை நோக்கிக்‌ கூறியது உமது மனைவிக்குப்‌ 
பொருந்தும்‌” என்று புகழ்ந்தார்‌. தமதுவாயால்‌ புகழுரை 
பெறுவதற்கு என்‌ மனைவி பாக்கியம்‌ செய்திருக்கிறாள்‌ 
என்றார்‌ அவர்‌. சிறிது நேரத்தில்‌ விடு சென்றோம்‌. 


சர்த்தியுன்டு 


“டுகா த்தமல்லி, கருவேப்பிலை, கீரைத்தண்டு” என்று 
கூடைக்காரி சத்தம்‌ போட்டுக்கொண்டு வந்தாள்‌. என்‌ 
தங்கை பாப்பா உடனே * இவள்‌ வார்த்தைக்குக்‌ நான்‌ 
புதுக்‌ கற்பனை செய்யப்‌ போகிறேன்‌ '' என்றாள்‌. சரி 
என்றார்‌ அப்பா. நரன்‌ எல்லாவற்றையும்விடச்‌ சின்ன 
. வளானடியால்‌ நான்தான்‌ கொத்துமல்லி. தங்கம்மாள்‌ 
. கருவேப்பிலை. நீங்கள்‌ கீரைத்தண்டு. நான்‌ இல்லாமல்‌ 

சமையல்‌ ர௬ுிக்காறது. ரஸத்துக்குக்‌ கொத்துமல்லி யில்லா 
விட்டால்‌, ரஸம்‌ ரஸமாகவே இருக்காது. அம்மா தினம்‌ 
ரஸத்திற்குக்‌ கொத்துமல்லி ஞாபகமாக வாங்கிப்‌ போடு 
கிறாள்‌. கருவேப்பிலைக்குக கொத்துமல்லி யவ்வளவு ருசி 
கிடையாது. கொத்துமல்லீச்‌ சட்னியைப்போல்‌ ௬௫ எதற்‌ 
குண்டு '' என்று விளையாட்டுச்‌ சண்டையைக ளெறினாள்‌. 
உடனே நான 4 கருவேப்பிலை ரொம்ப மட்டமானது: 
என்று உன்‌ அபிப்பிராயமோ 2 சில சமையல்களுக்குக 
கொத்துமல்லியைவிடக கருவேப்பிலைதான்‌ அவசியமாயிருக 
கிறது. ரஸத்தைக்‌ தவிர மற்ற எந்தக்‌ கறிககுக்‌ கொத்து 
மல்லி அவசியம்‌ £ சாம்பார்‌, அவியல்‌, கூட்டு முதலியவை 
களுக்குப்‌ பெருங்காயம்‌ இல்லாமல்‌ கருவேப்பிலை மட்டும்‌. 
போட்டாலும்கூட அது ரசி குறையாமலும்‌ மணமாகவும்‌ 
இருக்கும்‌. மேலும்‌ வடை, அடை முதலிய தின்பண்டங்‌: 
களுக்குக்‌ கருவேப்பிலை போடாமல்‌ முடியுமா? கொத்து 
மல்லியால்‌ எனன பிரயோசனம்‌ ?”' என்றேன்‌. இப்போது 
திரை த்தண்டு தன்‌ பெருமையைச்‌ சொல்ல ஆரம்பித்தது. 
“நிங்கள்‌ எல்லாம்‌ உங்கள்‌ பெருமையைச்‌ சொல்லி வந்‌இர்‌ 
களே ! நீங்கள்‌ சாம்பாரிலோ, ரஸத்திலோ வீழுந்தால்‌ 
தான்‌ உங்களுக்கு மதிப்புண்டு. நான்‌ அப்படியில்லை. தனி 
யாகவே எனனை அநேகவித கறிகள்‌ சமைக்கலாம்‌. ஆறு 
மாதத்துக கீரைத்தண்டுக்‌ கூட்டு என்று போஜனப்‌ 
பாடல்களில்‌ புகழ்பெற்றிருக்கிறேன்‌. நீங்கள்‌ பார்வைக்கு. 
அழகற்றவர்கள்‌. அள்ளி முகர்ந்து பார்த்தால்தான்‌ 
உங்கள்‌ பெருமையை உண ர முடியும்‌. என்னையோ மனிதர்‌ 
பார்த்த மாத்திரத்திலேயே சந்தோஷப்படுகிரறுர்கள்‌. தள 
தள, பளபள, வென்று ஓங்கி உயர்ந்து வளர்ந்திருக்கிறேன்‌ 
வஞ்சமில்லாமல்‌. கான வெறுங்‌ ரைத்தண்டல்ல. 
என்னால்‌ உங்களுக்கெல்லாம்‌ இர்த்தியுண்டு ”” என்றார்‌. 
நாங்கள்‌ சந்தோஷமும்‌ வியப்பும்‌ மேலிட்டுப்‌ பேசாமலிருந்‌. 
தோம்‌. ஆனால்‌, அவர்‌ “என்னால்‌ உங்களுக்குக்‌ ர்த்து. 


ந பரத 

யுண்டு '' என்று கூடைக்காரியின்‌ குரலில்‌ கூறியது 
எவ்வளவு உண்மை என்பது இப்போதுதான்‌ தெரிகிறது. 


ப 


C= 


புதுவையில்‌ தாராபாய்‌ ஸர்க்கஸ்‌ கம்பெனி வந்தி 
ருந்தது. ராமமூர்த்தி ஸர்க்கஸ்‌ கம்பெனி வந்துபோன 
பிற்பாடு தாராபாய்‌ ஸர்க்கஸ்‌. அப்பொழுது ஈம்‌ நாட்டில்‌ 
யோகப்‌ பயிற்சி குறைந்து சாப்பாட்டுப்‌ பயிற்சி மிஞுதியா 
யிருந்த காலம்‌. அபூர்வமாக ஓரிருவர்தான்‌ சரீரத்தை 
நன்றாக முறைப்படி பழக்கி, சொன்னபடி. கேட்கும்‌ 
வண்ணம்‌ ஆக்கி, பார்ப்பவரை பிரமிக்கச்‌ செய்தார்கள்‌. 
மோட்டார்‌ நிறுத்தல்‌, நெஞ்சில்‌ பாறையடைத்தல்‌, யானை 
யை நெஞ்சில்‌ ஏற்றிக்கொள்ளல்‌, இந்த மாதிரி அநேக 
விதமான அப்யாஸங்களினால்‌ ஜனங்களை பிரமிஃக வைத்‌ 
தார்‌ ராமரூர்த்தி. ஜனங்கள்‌ நம்‌ நாட்டில்‌ இப்படி ஒரு வீர 
புருடன்‌ இருக்கிறானே என்ற சந்தோஷ்த்தினால்‌ பொங்கி 
: கலியுக வீமசேனன்‌ ராமமூர்த்தி வாழ்க” என்றெல்லாம்‌ 
ஆர்பரித்து குதூகலப்‌ படுவார்கள்‌. ராமமூர்த்தியின்‌ 
சர்க்கஸை அடுத்து தாராபாயின்‌ ஸர்கஸும்‌ வந்த 
படியால்‌ அதைப்‌ பார்கக எல்லாரும்‌ விரைந்ததைப்‌ 
பற்றி ஆச்சரியப்படுகற தில்லை. எங்கள்‌ வீட்டிலும்‌ 
ஸர்க்கஸுக்குப்‌ போக வேண்டும்‌ என்ற பரபரப்பு ஏற்‌ 
பட்டது. ஆனால்‌ 2...ஆனால்‌ என்ன என்கிறீர்களோ 2 
அதற்குப்‌ பணம்தான்‌ இலலை. நானும்‌ பாப்பாவும்‌ மன 
திற்குள்ளாகப்‌ புழுங்கினோம்‌. அப்பாவிடம்‌ பணம்‌ ஏது 2 
- ஆயிரம்‌ ரூபாய்‌ வந்தா லும்‌ காளைக்கென்று ஒரு காசுகூட 
வைத்துக்கொள்ளத்‌ தெரியாதவராயிற்றே ! நேற்றுத்‌ 
தான்‌ கையிலிருந்த பத்து ரூபாயையும்‌ செலவு செய்துவிட 
டார்‌ ர்‌. இன்று சர்க்கஸ்‌ போய்த்‌ தீரவேண்டும்‌. என்ன 
சய்வது? என்று யோசித, துக கொண்டிருக்கும்‌ சமயத்தில்‌ 
வ. நல: ௬. அய்யர்‌ வந்து சேர்ந்தார்‌, அவர்‌ சொன்னார்‌: 

* நாங்களும்‌ சர்க்கஸ்‌ பார்க்கப்‌ போகிறோம்‌. பெண்களுக 
கெல்லாம்‌ மூன்றாவது வகுப்பு டிக்கட்‌ வாங்கினால்‌ போதும்‌ 
பணம்‌ இல்லையென்று நீர்‌ கவலைப்படாதேயும்‌. '' பிறகு 
அய்யா வீட்டிற்குப்‌ போய்விட்டார்‌. அப்பாவின்‌ முகத்தில்‌ 
ஈயாட விலலை. இதென்ன விஷயம்‌ £ அய்யரும்கூட பெண்‌ 
களை முதல்‌ வகுப்பில்‌ உட்காத்த வேண்டும்‌ என்று 


சொல்லாமல்‌ போனாரே ! பெண்களுக்குக்‌ கடைசி வகுப்‌ 
பாம்‌ ; அண்கள்‌ சோபாவில்‌ போய்‌ சுகமாக உட்கார 
வேண்டுமாம்‌ என்ற எண்ணத்தோடு மேல்மாடியில்‌ 


குறுக்கும்‌ நெடுக்குமாக உலாவினார்‌. இரவு எட்டு மணிக்கு 
மேல்தான்‌ சர்க்கஸ்‌ ஆரம்பம்‌. மணி ஏழரை ஆச்சு. நாய்‌ 
கள்‌ எல்லோரும்‌ சாப்பிட்டடாாயிற்று. தந்தையாரை அழைப்‌ 
பதற்குக்கூட எங்களுக்குப்‌ பயம்‌. * சரி. இன்று சர்க்கஸ்‌ 
இல்லை ”' என்று இர்மானித்து, நாங்கள்‌ படுககைபோட 
ஆயத்தம்‌ செய்தோம்‌. வாசலில்‌ குதிரை வண்டி ஓன்று 
வந்து நின்றது. அதிலிருந்து இருவர்‌ ழே இறங்கி வந்தார்‌ 
கள்‌. எங்கள்‌ நண்பரும்‌ மேற்படி சர்க்கஸ்‌ கம்பெனி முத 
லாளியும்‌ வந்து தந்தையாரிடம்‌ சோபாவுக்கு இலவச டிக்‌ 
கட்டைக்‌ கொடுத்துவிட்டு, “ஸ்வாமி ! தங்களைப்போன ற. 
ரசிகர்தான்‌ எங்களைப்‌ போன்ற தொழிலாளரைக்‌ காப்‌ 
பாற்றுகிறார்கள்‌. தாங்களும்‌ தங்கள்‌ குடும்பத்தாரும்‌ 
இன்று குமாரி தாராபாய்‌ சர்க்கஸை அவசியம்‌ வந்து 
பார்க்க வேண்டும்‌ ”' என்று உடனே வற்புறுத்தி அழைத்‌. 
துச்‌ சென்றார்‌. 


சமுத்திர ஸ்நானம்‌ 


புதுவையில்‌ ஒர்‌ அமாவாசை யன்று சமுத்திர ஸ்நானம்‌ 
செய்வதற்காகச்‌ சென்றோம்‌. காலையில்‌ கடல்‌ கொந்தளிப்பு 
மிகவும்‌ அதிகமா யிருந்தது. அலைமேல்‌ அலை அடித்தது. 
நானும்‌ என்‌ தங்கையும்‌ அலைகளைக்‌ கண்டு நடுங்கினோம்‌.. 
அத்தனை உக்ரமாய்‌ அன்று சமுத்திரம்‌ கோஷித்துக 

கொண்‌ டிருந்தது. தந்தையார்‌ ஸ்நானம்‌ செய்வதற்கு 
எத்தனித்தார்‌. ஆனால்‌, அலைகள்‌ அவரை ஸ்நானம்‌ செய்ய 
விடாமல்‌ புரட்டிப்‌ புரட்டி எடுத்தது. எங்களுக்கோ 
கடலில்‌ இறங்கவே பயமாயிருந்தது. ஆனாலும்‌, தந்தையார்‌, 
உத்திரவின்படி.யே நடக்க வேண்டு மானதால்‌, சமுத்திரத்‌ 
தில்‌ இறங்கினோம்‌. தந்தையார்‌ கூறினார்‌ :--ஏல்லோரும்‌ 
ஒருமித்து ஸ்நானம்‌ செய்ய இந்த அலைகள்‌ இன்று விடாது 
போல்‌ தோன்றுகிறது. அதனால்‌, நீங்கள்‌ ஓவவொருவராகத்‌ 
தான ஸ்நானம்‌ செய்ய வேண்டும்‌. நான்‌ ஓவ்வொருவ 
ராகக்‌ குளிப்பாட்டிக்‌ கரையில்‌ விடுகிறேன்‌ என்றா. சரி 
யென்று தங்கையைக்‌ கரையில்‌ இருக்கச்‌ செய்து நான்‌ தந 
தையா ரின்‌ கையைப்‌ பிடித்துக்கொண்டு தண்ணீரில்‌ இறங்‌ 
இனேன்‌. “ஓவென்று இரைச்சலிட்டுக்கொண்டு வந்தது 
ஓர்‌ அலை. எனக்குக்‌ கதிகலங்கிவிட்டது என்பதைக்‌ கைகள்‌ 
நடுங்குவதனால்‌ அறிந்த தந்தையார்‌, தங்கம்மா ! கடல்‌ 
பொங்கி வந்தால்‌ கலங்க மாட்டோம்‌. எங்கும்‌ அஞ்சோம்‌. 
எதற்கும்‌ அஞ்சோம்‌, எப்போதும்‌ அஞ்சோம்‌. அச்ச 
மில்லை, அச்சமில்லை, அச்சமில்லை என்று கோலித்தார 
அலைகளைஃ காட்டிலும்‌ உரத்த குரலில்‌. அதைக்‌ கேட்டு 
என்‌ மனம்‌ சிறிது இடப்பட்டது. நான எதிர்பார்த்த அலை 
யோ, எங்களிடம்‌ வந்ததும்‌ உக்ரம்‌ குறைந்து லேசாய்‌ 
விட்டது. எங்களை அமுக்கவில்லை. தந்‌ைத, தங்கம்மா 
இன்னும்‌ கொஞ்ச தூரம்‌ சென்றுவிட்டால்‌ இந்த அலை 
களின்‌ உருட்டல்‌ புரட்டல்‌ இராது. சற்று முன்னால்‌ 
போவோம்‌; அங்கு ஸ்நானம்‌ செய்ய செளகரியமாக விருக்‌ 
கும்‌ என்றார்‌. சிறிது முன்னால சென்றோம்‌. ஒரு று அலை 
வந்து எங்களே மோதிற்று. அந்த அலைசிறிதா யிருந்‌ 
3 தாலும்‌ தந்தையாரின்‌ கைப்பிடியினினறு பத்து கெஜ 
3 பிரித்துககொண்டுபோய்‌ புரட்டிப்‌ 
திடீரென்று ஏற்பட்ட இந்த எதிர்‌ 

விட்டது. ஓடோடித்‌ தண்ணீருக்குள்ளே விழுந்திருந்த 
என்னைக்‌ கண்டுபிடித்து என்னைத்‌ தூக்கி எடுப்பதற்குள்‌ 
அவர்‌ மனம்‌ பட்டபாடு சொல்ல முடியாது. உடனே என்‌ 
னை க கரையில்‌ கொண்டுவிட்டுவிட்டு என்‌ தங்கையை இடுப்‌ 
பிலெடுத்துக்கொண்டு ஸ்நானம்‌ செய்விக்கச்‌ சென்றார்‌: 
அவர்‌ அவளைக்‌ குளிப்பாட்டிக்‌ கரையேறு முன்பு எங்க 
ளைச்சுற்றிக கூட்டம்‌ கூடிவிட்டது. போலிசாரும்‌ வந்து 
சேர்ந்தனர்‌. 

தந்தையாருக்கு ஒருவர து காரியத்தில்‌ மற்றவர்‌ பிரவே 
சித்து, வீண்‌ வம்பு வளர்ப்ப தென்றால்‌ பிடிக்காது. வந்தவ 
ரில்‌ ஒருவன்‌ சொன்னான்‌: வெகு நாழிகையாக நீங்கள்‌ 
இநதக குழந்தைகளைக்‌ கடலில்‌ மூழ்கடிக்கப்‌ பிரயத்தனம்‌ 
செய்கிறீர்கள்‌ ; அவர்கள்‌ அணிந்திருக்கும்‌ நகைகளைக்‌ 
கவர்ந்து செல்வதற்கே இந்தச்‌ சூழ்ச்சி என்று தெரிகிறது. 
நான இந்த அக்கிரமத்தைப்‌ பார்க்க சகயொ தபடியினால்‌, 
எல்லா ஜனங்களிடமும்‌ சொல்லிப்‌ போலிசாரையும்‌ 
அமைத்து வந்தேன்‌. '' என்று சொன்னான்‌. தந்‌ைத பதிலே 
உரைக்க முடியாமல வியப்பில்‌ மூழ்கினார்‌. கோபமோ 
ரெளத்ராகமாக வந்தது. எனன நடக்குமோ என்று 
நாங்களும்‌ பதறிப்‌ போனோம்‌. இதற்குள்‌ போலிசாரும்‌ 
எங்களை இன்னாரென்று தெரிஈதுகொண்டபடியால்‌ 
கூட்டத்தைக்‌ கலைத்து விட்டார்கள்‌. தந்தையார்‌ போலிசா 
ரிடம்‌ “ அப்பா ! இப்போது என்மேல்‌ குற்றம்‌ சாட்டிக 
கொண்டு வந்தானே அவனைப்‌ பெரிய துப்பறியும்‌ நிபுண 
ராரக நியமித்தால்‌ உலகத்தில்‌ கொலை களவு ஒன்றும்‌ 
நடக்காமல்‌ பார்த்துக்கொள்வான அல்லவா ?2”” என்றோர்‌. 
அதைக்‌ கேட்ட போலிசாரின்‌ சிரிப்பின சப்தம்‌ கடல்‌ 
இரைச்சலைக்‌ காட்டிலும்‌ பெரியதா யிருந்தது. நாங்கள்‌ 
மெள்ள மெள்ள வீடு செல்லலானோம்‌. வழியில்‌ தந்‌ைத 
யார்‌ மெளனமாகச்‌ சென்றார்‌. தாயாரிடம்‌ இந்தச்‌ சம்பவங்‌ 
களை நான்‌ கூறினேன்‌. பெரிய அலை எங்களை அமுக்கிவிடும்‌ 

என்று நான்‌ எண்ணியதற்கு மாறாக, அது எங்களைத்‌ 
தூக்கிவிட்டதும்‌, சிறிய அலை ஓன்றும்‌ செய்யா து என்று 
அலட்சியமாய்‌ இருந்ததனால்‌ அது என்னைப்‌ புரட்டி எடுத்‌ 
ததையும்‌ கூறினேன்‌. தந்தையார்‌ “ பார்த்தாயா 2 உருவத்‌ 
தினின்றும்‌ நாம்‌ ஒன்றும்‌ தீர்மானம்‌ செய்வதற்கில்லை. 
இதெல்லாம்‌ நமது செயலில்லை.'” * நினையா த விளைவெல்‌ 
லாம்‌ விளை துகூடி நினைத்த பயன்‌ காண்பதவள்‌ செய்கை 
யன்றோ '' எனமுர்‌. 
“்‌ உண்மைதான்‌ ” என்றேன்‌. 


ச எதிரொலி 


கடையத்தில்‌ சாஸ்தாவின்‌ கோவிலுக்குப்‌ போகும்‌ 
வழியில்‌ உச்சி மாகாளி கோவில்‌ என்றொரு ஆலயம்‌ இருக்‌ 
இறது. மலைப்‌ பிரதேசமானபடியினால்‌ எ திரொலி ரொம்ப 
நன்றாகக்‌ கேட்கும்‌. சாஸ்தா கோவில்‌ ஊரிலிருந்து, 
ஐந்து .மைல்கள்‌ இருப்பதால்‌ பாதி வழி வண்டியிலும்‌ 
அதற்குமேல்‌ ஒற்றையடிப்‌ பாதை வழியாயும்‌ நடந்து 
போக வேண்டும்‌. தந்தையாருக்கு, [ஸ்ரீ பார தியாருக்கு ] 
மற்றவர்‌ மனம்‌ வருந்தும்படியும்‌ மற்றவரைக்‌ குத்த 
லாகவும்‌ கிண்டலாகவும்‌ பேசியும்‌, கேலியும்‌, நையாண்டி. 
யும்‌ பரிகாசமும்‌ செய்து துன்புறுத்தவோரைக்‌ கண்டால்‌ 
பிடிக்காது. இரட்டுற மொழிதல்‌--௮தாவது இரண்டு 
பொருள்‌ தொனிககப்‌ பேசல--அவருக்குப்‌ பிடிக்கவே 
பிடிக்காது. தனனிடத்திலுள்ள குறைகளை மனிதன்‌ 
உடனுக்குடன்‌ திருத்திக்கொள்ள வேண்டும்‌ என்பதற்‌ 
காக_— பேசும்போதும்‌ பாடும்போ தும்‌ வலித்துக்கொண்டும்‌ 
திருகிக்கொண்டும்‌, கோணிக்கொண்டும்‌ இருப்பதைப்‌ 
போக்க வேண்டும்‌ என்பதற்காக கண்ணாடிக்கு முன்‌ 
நின்றுகொண்டே தான்‌ பேசும்பொழுது முகபாவம்‌ எப்படி 
யிருக்க றது என்றுகூடக்‌ கவனிப்பார்‌. திட்டுதல்‌, தூஷித்‌ 
க ; சபித்தல்‌ முதலியவை கலைமகளை நிந்தித்தலுக்கு ஓப்‌ 

பாகும்‌ என்பது அவர்‌ எண்ணம்‌. மற்றவரை சதா குற்றங்‌ 
கண்டுபிடித்து, கானும்‌ பிசகு செய்துவரும்‌ வழக்கத்தை 
மிகவும்‌ வெறுப்பார்‌. ஆனால்‌, எல்லோரும்‌ நற்செய்கைகளை 
அப்பியசிப்பது வழக்கத்தில்‌ கொண்டுவருவது கஷ்டத்‌ 
திலும்‌ கஷ்டமான விஷயம்‌ என்பது அவர்‌ அறியா த தல்ல. 
ஒரு சமயம்‌ மேலே கூறிய உச்சி மாகாளி கோவில்‌ மலை 
வரியாக சாஸ்தா கோவிலுக்குப்‌ போய்க்கொண்‌ டி.ருந 
தோம்‌. குழந்தைகளும்‌ பெரியவர்களும்‌ அந்தக்‌ கூட்டத்தி 
லிருந்தார்கள்‌. பையன்களில்‌ ஒருவன்‌: “ உச மாகாளி ”: 
என்று கத்தினான்‌. மலையிலிருந்து உச்சி மாகரளி ” என்று 
பதில்‌ சப்தம்‌ எதிரொலித்தது. “ நீ நாசமாய்ப்‌ போக ”* 
என்றான்‌ அவன்‌. தந்தை திடுக்கட்டார்‌. உடனே “நீ 
நாசமாய்ப்‌ போக '' என்று எதிரொலித்தது இயற்கை, 
பையனுககுக கோபம்‌ வந்தது. எதிரொலிஎனபதை மறந்து 
விட்டான்‌. பின்பு அவன்‌ தாய்‌ பாஷையிலுள்ள வாசவு 
களை யெல்லாம்‌ உபயோகித்து எதிரொலிமேல கோபத்‌ 
தைக காட்டினான்‌. முறைப்படி எல்லாவற்றிற்கும்‌ பதிலும்‌ 
கிடைத்து வந்தது. தநதை “£ தாயே பாராசக்தி! உனனைப்‌ 
புகழ்பவரைத் தான்‌ இதுவரை பார்த்திருககிறேன்‌. இன்று 
உன்னைத்‌ திட்பெவனையும்‌ கண்டேன்‌. இந்த மலையையும்‌ 
அதன்‌ எதிரொலியையும்‌ இந்த முறையில்‌ பயன்படுத்து 
திருனே ! நல்ல முறையில சிந்தித்துப்‌ பார்த்து எதிரொலி 
யினால்‌ என்ன பயன பெறலாம்‌ என்ற யோசிப்பவரைக்‌ 
காணோமே ! என்று கூறிவிட்டு, தாயே ஜனங்களுக்குப்‌ 
பரந்த நோக்கத்தை அருள்செய்‌ ” என்று பாடலானார்‌. 
அகில லோகமும்‌ ஆனவனே-எங்கள்‌ 
அம்மா அம்மா - அம்மா 
உடனே மலையிலிருந்து அம்மா அம்மா அம்மா என்று எதி 


சொலி வந்தது. அந்த ஓலி அங்கு இருந்த ஒவ்வொரு இத 
யத்திலும்‌ ஊடுறுவிச்‌ சென்று மனத்தை இளக்கிவிட்டது. 

எல்லோருடைய வாயும்‌ அம்மா, அம்மாஎன்று உச்சரித்த து. 
அந்தச்‌ சிறுவனும்‌ தன்னை யறியாமல்‌ அம்மா அம்மா 
வென்று பாடினான்‌. அதைப்‌ பார்த்து எனக்குத்‌ தாயுமான 
வர்‌ பாட்டு, 


அங்கமே நின்வடிவமான சுகர்‌ கூப்பிட நீ 
எங்கும்‌ ஏன்‌ ஏன்‌ என்றதென்னே பாராரபரமோே 


என்றது நினைவுக்கு வந்தது. பின்பு தந்‌ைத அந்தச்‌ 
சிறுவனை யழைத்து, “*அப்பா/ திட்டுவது மிகவும்‌ திய ஓழுக 
கம்‌. இனை விதைத்தால்‌ இனையும்‌--வினை விதைத்தால்‌. 
வினையும்‌ அறுவடை செய்யலாம்‌ என்று நீ கேள்விப்பட்டி 
ருக்கலாம்‌, நகரங்களைவிடக்‌ இராமங்களிடையேதான்‌ 
தெய்வ நம்பிக்கையும்‌, பெரியோரிடம்‌ வணக்கமும்‌ நடை 
முறையிலிருந்து வருகின்றன. அநியாயமாய்‌ வாக்குத்‌ 
தேவியை வதைக்காதே '' என்று புத்திசொலலி யனுப்‌ 
பினா. 


பாட்டின்‌ சிதைவு 


ஓர்‌ நாள்‌ தந்தையினிடம்‌ ஒரு ஈண்பர்‌ வந்து நாட்டுப்‌ 
பாடலைப்‌ பாடிக்‌ காண்பித்தார்‌. நம்‌ நாட்டில்‌ இப்போது 
தமிழ்‌ நன்றாக வளர்ச்சியடைந்திருக்கிறது. தந்தையார்‌ 
காலத்தில்‌ ஜனங்களுக்கு ஆங்கிலம்‌ மோகம்‌ அதிகம்‌ 
ஆகையால்‌ மேற்படி நண்பர்‌ பதங்களைச்‌ சிதைத்தும்‌, 
அதனால்‌ பாட்டின்‌ கருத்தே மா றிவிடும்படியும்‌ பாடிஞர்‌. 
தந்தையாருக்கோ கோபமும்‌ அவமானமும்‌ அதைக்‌ கேட்ட 
வுடன்‌ உண்டாயிற்று. தன்‌ கவிதையின்‌, பொருளைக்‌ 
கொலை செய்வதற்குக்‌ கோபமும்‌, தமிழ்நாட்டில்‌ பிறந்து 
வளர்ந்த ஒருவன்‌ இப்படித்‌ தமிழை உச்சரிப்பது ற்கும்கூட 
யோக்கியதை யில்லாமல்‌, திக்கித்‌ திணறுவதைக்‌ கண்டு 
அவமானமும்‌ அவரைவாட்டிற்று. நமது கவிதையை ஆசை 
யோடு படித்து, ஈம்மிடமே “ஸாடிபிகேட்‌ ' வாங்க வேண்டு 

மென்ற ஆவலுடன்‌ வந்த ஒருவரை நாம்‌, நீர்‌ பாடுவது 
நன்றா யில்லை யென்று கூறினால்‌ அவர்‌ மனம்‌ என்ன பாடு 
படும்‌ என்ற அநுதாபமும்‌ தந்தையை அலைத்தது. வந்த 
வரோ நான பாடிய முறை சரியா? தவறா? கூற வேண்டும்‌ 
என்று ௮வசரப்படுத்துகிறார்‌. தந்‌ைத ££ அன்பரே ஒரு 
காரியம்‌. நான்‌ எக்‌ காரணத்தை முன்னிட்டும்‌ பொய்யே 
கூறுவதில்லை என்ற விரதம்‌ கொண்டவன்‌. உண்மையைச்‌ 
சொன்னால்‌ தாங்கள்‌ மனம்‌ வருந்துவீர்கள்‌. தங்களை 
வருத்துவதில்‌ எனக்குச்‌ சம்மதமில்லை'' என்றார்‌. வந்தவர்‌ 
ஸ்வாமி, அப்படிச்‌ சொல்லக்‌ கூடாது. பிழையைத்‌ 
திருத்த வேண்டும்‌ '' என்று வேண்டிக்கொண்டார்‌. கதை 
மூலமாக தங்களுக்கு இதைக்‌ தெதளிவுபடுத்துகிறேன. 
££ ஓர்‌ ஊரில்‌ ஒரு கவிராயர்‌ இருந்தார்‌. அவர்‌ ஒரு சிறந்த 
கவி யென்று அந்த ஊரார்‌ மிகவும்‌ பாராட்டி மதித்து 
வந்தனர்‌. ஓர்‌ நாள்‌ தற்செயலாக அந்தக கவிராயர்‌ ஒரு 
கொல்லன்‌ பட்டரை வழியாகச சென்றுகொண்‌ டிருந்தார்‌. 
கொல்லன்‌ இனிய குரலில்‌ பாடிக்கொண்‌ டிருந்தான்‌. கவி 
ராயர்‌ கவனித்ததும்‌ தாம்‌ எழுதிய பாட்டு என்பது 
அவருக்குத்‌ தெரிந்தது. கொல்லன்‌ உற்சாக மேலீட்டால்‌ 
பதங்களைச்‌ சிதைத்தும்‌, அழித்தும்‌, தன மனம்‌ போனபடி 
பாடிக்கொண் டிருந்தான்‌. கவிராயர்‌ அதைக்‌ கண்டு 
மனம்‌ வருந்தி, கோபத்தினால்‌ தன்னையும்‌ மறந்தார்‌. 
கொல்லனுடை.ய பட்டறையில்‌ இருந்த சாமான்களை 
யெல்லாம்‌ எடுத்துத்‌ தாறுமாறாக வைத்து, குழப்பம்‌ செய்‌ 
தார்‌. கொல்லன்‌ கோபத்தோடு “யாரையா நீ என 
.பிழைப்பைக்‌ கெடுக கிறவன 2 சிறிது நேரத்திற்குள்ளே 
பெரிய அழிவைச்‌ செய்துவிட்டாயே என்றான்‌. கவிராயர்‌, 
“ தம்பி ! இப்போது நீ எனது ஜீவனத்தை பாழ்படுத்‌ திக 
கொண்‌ டிருந்தாயே. அதுமட்டுக்‌ தேவலையா ?”' கொல்லன்‌ 
“உன்‌ ஜீவனத்தை கெடுத்தேனா £ எப்படி 2” * தம்பி / 
ரீ பாடிக்கொண்‌ டிருந்த பாட்டு கான்‌ எழுதியது. அதைத்‌ 

தாறுமாறாய்ப்‌ பாடினாய்‌. உனது தவறு என்னை எப்படிப்‌. 
புண்படுத்திற்று என்று காட்டுவதற்காக இந்தப்படி 
செய்தேன்‌. இனிப்‌ பொருள்‌ தெரியாமல்பாட்டைக்‌ கொலை 
செய்யாதே. என்று சொல்லி விட்டுப்போனாராம்‌” என்று 
கந்தை கதையை முடித்தார்‌. வந்தவர்‌ தன்‌ செய்கைக்கு 
வருந்தி மனனிப்புக்‌ கேட்டுக்கொண்டார்‌. தந்தையார்‌ 
தமது கவிதையை எப்படிப்‌ பாட வேண்டும்‌ என்று: 
அவருக்குக்‌ கற்பித்தார்‌. 





சத்து BITOLP 


புதுவைக்கு அருகில்‌ குசப்பாளையம்‌ என்றொரு சிறு 
கிராமம்‌ இருக்கிறது. அங்கு குயவர்கள்‌ தான்‌ அதிகமாய்‌ 
வசிகறொரகள்‌. காலஞ்‌ சென்ற வ. வே. ௬. அய்யரும்‌, 
தந்தையாரும்‌ அங்கு ஒரு நாள்‌ சென்ரூர்கள்‌. குசப்பாளை 
யத்தில்‌ அருமையான வேலைப்பாடமைந்த பொம்மைகள்‌ 
செய்து விற்பார்கள்‌. அதுதான்‌ “புதுச்சேரிப்‌ பொம்மை” 
என்று பிரசித்திபெற்று, ஊரூராக விற்பனை செய்யப்‌ 
படுகிறது. அய்யரும்‌ தந்தையாரும்‌ அங்குள்ள பொம்மை 
செய்வோரில்‌, கெட்டிககாரர்களின வீடுகளுக்குச்‌ சென்று 
பொம்மைகளைப்‌ பாரவையிட்டார்கள்‌. பிரெஞ்சு இந்திய 
மக்கள்‌ மிக்க நல்லவர்கள்‌. தநதையாரையும்‌ அய்யரை 
யும்‌, கண்டவுடன்‌ எல்லா வீடுகளுக்கும்‌ அவர்களை அழைத்‌ 
துச்‌ சென்று, தங்கள்‌ கை வேலைத்‌ திறத்தைக்‌ காண்பித்‌ 
கார்கள்‌. கலைப்பித்தரகளான இருவரும்‌ மிக மகிழ்ந்து, 
“்‌ மற்றொரு முறை வருகிறோம்‌. வந்து எங்களுக்கு என்ன 
விதமான பொம்மை செய்ய வேண்டும்‌ என்பதைக்‌ கூறு 
கிறோம்‌” என்று சொல்லிவிட்டு வந்தனர்‌. பின்பு இன்னொரு 
கடவை என்னையும்‌ அவர்களுடன்‌ அழைத்துச்‌ சென்றார்‌ 
கள்‌. அந்த நாளில்‌ பொம்மைகள்‌ கீழ்க்கண்ட மாதிரி செய்‌ 
வார்கள்‌. ராஜா, ராணி, சிப்பாய்‌ அவன்‌ மனைவி, பிராம 
ணன்‌, பிராமணத்தி, குடமெடுத்தப்‌ பெண்‌, கிருஷ்ணன்‌, 
தவழ்ந்த கிருஷ்ணன்‌, பழந்தின்னும்‌ நிருஷ்ணன்‌, மாடு, 
மான்‌, புலி, கிளி, கோழி, அன்னம்‌,. பழங்கள்‌, காய்கறி, 
இவைகள்‌ எல்லாம்‌ அழகாகச்‌ செய்வார்கள்‌. 

அய்யர்‌ பிரானசிலுள்ள தம்‌ ஈண்பர்‌ ஒருவருக்கு 
அனுப்புவதற்காக என்ன மாதிரியான பொம்மை செய்யச்‌ 

சொல்லா மென்று தந்தையாரிடம்‌ யோசனை கேட்டார்‌. 
தந்தை கூறினார்‌:-- ரவிவர்மன்‌ ஒரு கலா ரசிகன்‌. புராணங்‌ 
களை மனத்தி லிருத்தி, அந்தச்‌ சம்பவங்களை த்‌ தன்‌ ஓவியஙு 
களில்‌ தீட்டி. இருக்கிறான்‌. அவனது ஓவியங்கள்‌ நமக்கு 
ராமனையும்‌, கிருஷ்ணனையும்‌, சீதையையும்‌, மண்டோதரி 
யையும்‌, பரமசிவனையும்‌, சகுந்தலையையும்‌, அவள்‌ ஆசிரமத்‌ 
தையும்‌, பாற்கடலில்‌ தோன்றிய மகாலக்ஷ்மியையும்‌, பளிங்‌ 
இன்‌ மேல்‌ வீற்றிருக்கும்‌ சரஸ்வதியையும்‌, அலைகடலில்‌ 
ஜோ தி பணாமுடி ஆயிரம்‌ படைத்த தொல்லறிவென்னும்‌ 
யாம்பின மேல்‌ பள்ளிகொண்ட பரந்தாமனையும்‌, வீடா 
முயற்சியினால்‌ எந்தக்‌ காரியத்தையும்‌ சாதிக்கலாம்‌ என்‌ 
உண்மையை உணர்த்தும்‌ கதையாகிய பகீரதன்‌ கங்கை 
கொண்டுவருவதையும்‌ நம்‌ கண்ணுக்கெதிரே காணும்‌ 
படி. ஓவியங்கள்‌ வரைந்திருக்கிறான்‌. அந்த ஓவியங்கள்‌ 
படிப்பில்லாப்‌ பாமரரும்‌, புராண இதிகாசங்களை உணரும்‌ 
வண்ணம்‌ அக்கியள்ளான்‌. 

பிரான்சுக்கு நீர்‌ அனுப்பும்‌ பொம்மையைட்‌ பார்த்‌ 
தோர்‌ வியக்கும்‌ வண்ணம்‌, பாரத நாட்டில்‌ ஆதிகாலத்‌ 
துச்‌ சிற்பத்தை விளக்கும்‌ வண்ணம்‌ செய்ய வேண்டும்‌. 

அய்யர்‌ :— பாரதி! இத்தனை சொன்ன தாங்களே 
என்ன பொம்மை செய்ய வேண்டும்‌ என்பதைக்‌ 


கூறுங்கள்‌. 
தந்தை: சரி. எனறுர்‌. 
அய்யா:- பொம்மை வேலைக்காரரைத்‌ தந்தையார்‌ 


ரில்‌ அமர்ந்து குறித்துக்கொள்ளச்‌ சொன்னார்‌. அவரும்‌ 

.. குருவிடம்‌ உபதேசம்‌ கேட்கும்‌ சிஷ்யனைப்போல்‌ உட்‌ 
கார்ந்து கேட்கலானார்‌. 

தந்தை :-குயவனாரே கேளும்‌ ! நீங்கள்‌ பிரமனின்‌ 

சந்ததிகள்‌ எனவும்‌ அவர்‌ சிரித்து ££ ஸ்வாமி அடியேன்‌ 

௫ இடைமறித்துக்‌ கெட்பத ற்கு மன்னிக்க வேண்டும்‌. பிராம 

ட்‌ இ ர்கான்‌ பிரம்மாவின்‌ ன்‌. என்று கூறக்‌ கேட்‌ 

டி ருக்கிறேன்‌. தாங்கள்‌ எளியோர்களாகிய, எங்களைப்‌ 
படிப்பில்லாத மண்‌ சட்டிபானையையும்‌, விளையாட்டுப்‌ 
பொம்மைகளையும்‌ செய்து வயிறு பிழைக்கும்‌ எங்களை 
பிரம்மாவின்‌ சந்ததிகள்‌ என்கிறீர்களே ! 

அய்யர்‌ [சிரித்து ] ஐயா ! எதற்கெடுத்தாலும்‌ இந்தச்‌ 
சாதிச சச்சரவு சேருகிறதே ! குயவனாரே ! நீர்‌ இந்தப்‌ 
பிரசினையை இப்போது ளெப்பாதேயும்‌. பின்னால்‌ பார்த்‌ 
துககொள்ளலாம்‌. முதலில்‌ பொம்மை ஏன்ன விதம்‌ 
என்பதைக்‌ கவனியும்‌. 

தந்தை :- அய்யரே ! நாம்‌ இந்தப்‌ பிரசினையை அடிக 
கடி கேட்டிருக்கிறோம்‌. அவருக்குப்‌ புதியதாய்‌ இருக்க. 
லாம்‌. முதலில்‌ அவர்‌ சந்தேகத்தைத்‌ தீர்ப்போம்‌. இல்லா 
விட்டால்‌ அவருக்கு நாம்‌ சொல்லும்‌ பொம்மை மாதிரி 
மனதில்‌ ஏறாது ; என்று சொல்லிவிட்டு “ நண்பரே ! நீர்‌ 
கேட்டது நன்று. பிரமன்‌ என்னும்‌ குயவன்‌ பஞ்ச பூதங்‌ 
கள்‌ அதாவது; மண்‌, காற்று, நீர்‌, வான, இ, முதலிய: 
பொருள்களை எடுத்து, அதற்கு உயிரும்‌, உருவமும்‌ 
கொடுத்து மனிதரை சிருஷ்டி செய்கிறான்‌. சிருஷ்டி யற்புத. 
மானது. தான்‌ சிருஷ்டித்த பொருள்களை - அவை 
களின்‌ நிகழ்ச்சியைக்‌ கண்டு ஆனநதித்து, துஷ்ட மக்களைத்‌ 
தண்டித்து, நல்லவர்களைப்‌ பரிபாலித்துப்‌ பின்பு யுக 
முடிவில்‌ அவர்களைச்‌ சம்ஹாரம்‌ செய்யும்‌ ருத்திரனாக 
மாறி, எல்லோரையும்‌ விழுங்கிப்‌ பின ஆனந்தக்‌ கூத்தாடி, 
தனியே மோன வெளியில்‌ முயங்கி, மறுபடியும்‌ பிரமனாக 
சிருஷ்டிக்கு ஆரம்பம்‌ செய்கிறான்‌ என்ற; புராணங்கள்‌ 
இதிகாசங்கள்‌ கூறுகின்றன. பிராம்மணர்கள்‌ பிரமன்‌ 
வதுததோனறல்‌ என்று கூறுவதன்‌ காரணம்‌, உலகத்தில்‌ 
அறிவுப்‌ பயிரை வளர்த்து, மக்களை உய்ப்பித்து வரும்‌. 
தொழிலை ஆதிகாலத்தில்‌ பார்ப்பனர்கள்‌ மேற்கொண் 
டிருந்தார்கள்‌. உயிரில்லாத சரீரம்‌ எப்படிப்‌ பிரயோசன 
மில்லையோ, அதுபோல்‌ அறிவில்லா தமனிதனும்‌ பயன்பட 

மாட்டான்‌. உயிர்‌, அறிவு இரண்டும்‌ மனிதனுக்கு அவ 
சியம்‌ வேண்டும்‌. பிரமன்‌ உயிர்‌ கொடுத்தவுடன்‌, பிரா 
மணர்கள்‌ கல்வி கொடுப்பார்கள்‌. பின்பு வாழ்க்கையை 
மனிதன்‌ நடத்த ஆரம்பிப்பான்‌. அறிவுக்கு எல்லாப்‌ 
பொருள்களைவிட உயர்ந்த ஸ்தானம்‌ இருப்பதனால்‌, அதை 
யளிக்கும்‌ கல்வியைப்‌ பார்ப்பனர்‌ பெற்றிருந்ததனால்‌, மற்‌ 
றோர்‌ பார்ப்பாரிடமிருநீதே கல்வி பெறுவதனால்‌, பார்ப்பா 
ரைப்‌ பிரம்மாவின்‌ தோன்றல்கள்‌ என்று, மற்ற வருணத்‌ 
தவர்‌ போற்றி வந்தனர்‌. பிராமணர்கள்‌ என்றால்‌ தபசி 
கள்‌, தனக்கென வாழாதவர்கள்‌ என்று அர்த்தம்‌. இனி, 
. குயவர்கள்‌ தன்‌ கைத்திறத்தினால்‌ களிமண் ணுக்கு ரூபம்‌ 
கொடுத்து ஒரு கலையை சிருஷ்டித்‌ துவிடுவதனால்‌ பிரம்ம 
னின்‌ சந்ததிகள்‌ என்று சொன்னேன்‌. இதைப்பற்றி இன்‌ 
னொரு காள்‌ சாவகாசமாகப்‌ பேசுவோம்‌. இப்போது 
பொம்மையின்‌ விஷயம்‌ கவனிப்போம்‌. வசந்த காலத்தை 
சிருஷ்டி செய்ய வேண்டும்‌. இதைக்‌ கேட்டு குயவனார்‌ 
திடுக்கிட்டுப்‌ போனார்‌. ““ ஸ்வாமி! எனககுப்‌ புரியவில்லை. 
நான்‌ செய்துகொடுககும்‌ பொம்மை தங்களுக்குத்‌ திருப்தி 
யளிக்காகோ என்று பயப்படுகிறேன்‌. வசந்த காலம்‌ எப்‌ 
படிச்‌ செய்வது?'' தந்‌ைத நகைத்து, ££ பயப்பட வேண்‌ 
டாம்‌ ! அவசரப்பட வேண்டியதில்லை. பொம்மை அந்நிய 
நாட்டுக்காகச்செய்யப்படுவ து. அதனால்‌ நிதானமாகஉமக்கு 
எத்தனை நாள்‌ அவகாசம்‌ வேண்டுமோ எடுத்துக்கொண்டு 
செய்யும்‌. வசந்தகாலத்தைச்‌ சித்தரித்திருக்கும்‌ ரவி வர்மா 
வின்‌ படத்தை வேண்டுமானால்‌ அனுப்புகிறோம்‌. பார்த்துக்‌ 
. கொள்ளும்‌. முதலில்‌ நான்‌ சொல்லும்‌ விஷயத்தைப்‌ படித்‌ 
துக்கொள்ளும்‌ : “மலர்கள்‌ பூத்துக்‌ குலுங்கும்‌ செடிகள்‌! 
புதிய கொடிகள்விட்டுத்‌ தழைத்த லதா கிருஹங்கள்‌, 
ந்‌ சோகத்தையும்‌ தாபத்தையும்‌ தீர்க்கும்‌ மரங்கள்‌, 
மலர்ந்த தாமரையுடன்‌ தடாகம்‌. அதில்‌ மிதக்கும்‌ அன்‌ 
னங்கள்‌. மிரண்டு ஓடும்‌ மான்கள்‌, ரீங்காரம்‌ செய்யும்‌ 
ப 

வண்டுகள்‌. இவை நிறைந்து ஒரு உத்தியான வனம்‌. அபில்‌ 
ஒரு தேவ கன்னிகை உலகை மறநது, இன்ப வெறியுடன்‌ 
ஒரு ஊஞ்சல்மீதில்‌ ஆட வேண்டும்‌. பின்னே யிருந்தொரு 
சோழி அந்த ஊஞ்சல்‌ பலகையை ஆட்டிவிட வேண்டும்‌. 
தேவ கனனிகையின புடவை வெண்மை நிறங்கொண்டதா 
யிருக்க வேண்டும்‌. '' 

குயவனார்‌: -ஸ்வாமி/ வெள்ளை என்றால்‌ பால்‌ நிறமா? 

தந்தை :--அ௮ன்று. ஸ்படிகம்‌ போன்ற வெண்மை. 
முகத்தில சந்திரனொளி வீச வேண்டும்‌. கண்களில்‌ அன்‌ 
பும்‌, கருணையும்‌, மகிழ்ச்சியும்‌, மிளிர வேண்டும்‌. ரவிக்கை 
ஜாக்கெட்‌ மாதிரி வேண்டாம்‌. ரவிக்கை மாதிரி போதும்‌. 
கழுத்தில்‌ ஒரு முத்தாரமும்‌, காதில்‌ ஒரு அணியும்‌, 
போதும்‌. கைக்குக்‌ கங்கணம்‌ போடும்‌. ஊஞ்சலாட்டும்‌ 
வேகத்தில்‌ அவள்‌ குழல்‌ அவிழ்ந்து தொங்க வேண்டும்‌. 
சேலைத்‌ தலைப்பும்‌, காற்றில்‌ பறக்க வேண்டும்‌. அவள்‌ 
கூந்தல்‌ மிகவும்‌ அடர்த்தியாயும்‌ நீண்டும்‌ இருக்க 
வேண்டும்‌. 

குயவனார்‌ | பயத்தோடு]: கூடுமானவரை கஷ்டப்பட்‌ 
டுச்‌ செய்கிறேன்‌. நீங்கள்‌ அடிக்கடி வந்து பார்த்துப்‌ 
போக வேண்டும்‌. 

தந்தை :--அவ்விதமே செய்கிறோம்‌. போய்‌ வருகிறோ 
மப்பா என்று கூறி வீடு திரும்பினார்‌. 


2. 


பொம்மை வேலை முடிந்துவிட்ட தென்று குசப்பாளை 
யத்திலிருந்து சமாசாரம்‌ கிடைத்ததும்‌, எல்லோரும்‌அதைப்‌ 
பார்வையிடப்‌ புறப்பட்டோம்‌. ஒரு பெரிய முற்றத்தில்‌ 
பொம்மைகளை ஒழுங்காகப்‌ பரப்பினார்‌ குயவனார்‌. தந்‌ைத 
யார்‌ கூறியபடியே பொம்மைகள்‌ மிக அழகாகச்‌ செய்யப்‌ 
பட்டிருந்தன. ரத்னக்‌ கம்பளம்‌ விரித்ததைப்போல்‌ பசும்‌ 


\ 

புற்றரை, தாமரைக்‌ குளம்‌, ஊஞ்சலாடும்‌ பெண்‌, 
தோ மி எல்லாம்‌ வெகு திறமையுடன்‌ செய்திருந்தார்‌ குய 
வனார்‌. எல்லாவற்றையும்‌ பார்வையிட்டபின அவை 
களைப்பற்றிய அபிப்பிராயங்களைக்‌ கூற ஆரம்பித்தார்‌ 
கள்‌. என்‌ அபிப்பிராயத்தைத்‌ தெரிவிக்கும்படி கேட்டார்‌ 
கள்‌. நான்‌ சொன்னேன்‌ : “எல்லாம்‌ நன்றாய்த்தானிருக 
இறது. ஆனால்‌, ஊர்வசியின்‌ உருவம்‌ மட்டும்‌ சிறிது மாறி 
யிருக்கிறது. ங்க வர்ணித்த தேவ கன்னிகை நல்ல 
உயரம்‌ வாய்ந்தவளா யிருக்க வேண்டும்‌. இப்போது செய்‌ 
திருக்கும்‌ விலங்கல்‌ உயரம்‌ போதாது. சற்று “கட்‌ 
டுக்‌ குட்டெனறு' இருக்கிறது. மற்றதெல்லாம்‌ அநேக 
மாய்ச்‌ சரிதான்‌” என்றேன்‌. தந்தையும்‌, அய்யரும்‌ இதைக்‌ 
கேட்டு மிக மகிழ்ந்தார்கள்‌. இந்தச்‌ சிறு வயதிலேயே, 
ரசிக உணர்ச்சி, தராதரம்‌ தெரிவது, குழந்தையின்‌ கெட்‌ 
மிக்காரத்தனத்தைக்‌ காண்பிக்கிற தென்று. பின்பு 
அங்கு வந்திருந்த சிற்ப வேலைக்காரர்கள்‌ எல்லாரும்‌ 
தந்தையாரைச்‌ சூழ்ந்துகொண்டு, “ ஸ்வாமி ! இப்போது 
எங்கள்‌ வியாபாரம்‌ படுத்துப்போச்சு. காரணந்‌ தெரிய 
வில்லை. என்ன செய்தால்‌ வியாபாரம்‌ வலுக்கும்‌?” 
என்று கேட்டராகள்‌. 
தந்தையார்‌ :--கேளுங்கள்‌ சகோதரர்களே! தொழில்‌ 
எந்தக்‌ காலத்திலும்‌ சிறப்புடையது. ஆனால்‌, காலத்தின்‌ 
போக்கை அனுசரித்துச்‌ செய்தால்‌ நல்ல பயன்‌ பெறலாம்‌. 
. பழைய காலத்து ஜனங்களுக்கேற்றபடி பொம்மை செய்‌ 
தால்‌ இக காலத்தவர்களுக்கு ரசிக்கா து. பார்வதி, பரம 
.. சிவன்‌, கிருஷ்ணன்‌, ராமன்‌, விநாயகர்‌ எல்லாம்‌ வ 
i மக்களுக்குத்‌ திருப்தி யளித்திருக்கலாம்‌. இந்தக்‌ காலத்தில்‌ 
.. நிமிஷூத்திற்கு ஒரு நாகரிகம்‌ வருகிறது. மக்கள்‌ மனம்‌ எ. 
அ லும்‌ புதுமையை நாடுகிறது. நமது வாழ்க்கைச்‌ 9௪ ச்திர 
ந கவே ( பொம்மைகளை அமைக்க வேண்டும்‌. 

குயவனார்‌ :-ஸ்வாமி/ எனக்குத்‌ தாங்கள்‌ சொல்‌: 


வது இன்ன தென்று விளங்கவில்லை. வாழ்க்கையை எப்‌ 
படிச்‌ சித்தரிப்பது? 

கந்தை இதே பாரும்‌ பள்ளிக்கூடம்‌. அவற்‌ 
மில்‌ படிக்கும்‌ பிள்ளைகள்‌, உபாத்தியாயர்கள்‌, பெஞ்சு. 
கள்‌, நாற்காலி, போர்டு, விளையாடுமிடம்‌ இவை சேர்ந 
தது. உமக்கு நன்றாகத்‌ தெரிய வேண்டுமானால்‌, அருகி 
லுள்ள பள்ளிக்கூடத்திற்குச்‌ சென்று பார்த்துக்கொள்ள 


லாம்‌. கிணற்றங்கரை, ஏற்றம்‌ இறைத்தல்‌, வாசக. 


சாலை, கனணி மாடம்‌, கடற்கரை, மோட்டார்‌, ஆகாச 
விமானம்‌ என்று புதிய பொருள்களாகச்‌ செய்து விற்க 
வேண்டும்‌. பழைய கதைகளைப்‌ புது முறையில்‌ சித்தரித்‌ 


தாலும்‌ ஜனங்கள்‌ மனத்தைக்‌ கவரலாம்‌. இதயத்தை. 


இழுக்கும்‌ சக்தி புதுமைக்கு உண்டு. இப்போதுதான்‌ நாட்‌ 
டில்‌ ஆராய்ச்சிகளும்‌, கலை நுட்பங்களும்‌ ஜனங்கள்‌ உணர 
ஆரம்பித்தஇிருக்கிறரார்கள்‌. இனிமேல்தான்‌ உங்கள்‌ தொழி 


லுக்கு நல்ல காலம்‌. நீங்கள்‌ இப்போது லாபம்‌ கிடைக்க. 


வில்லை யென்பதற்காக உங்கள்‌ தொழிலில்‌ அசிரத்தை 
காண்பிக்கக கூடாது. சோம்பல்‌ மனிதனைப்‌ படுகுழியில்‌ 
தள்ளிவிடும்‌. அதனால்‌ மனதில்‌ உற்சாகத்தோடு புதிய 
புதிய பொம்மைகள்‌ செய்து விற்க ஏற்பாடு செய்யுங்‌ 


கள்‌ என்றார்‌. இதைக்‌ கேட்டு அங்குள்ள தொழிலாளர்‌ 


யாவரும்‌ சந்தோஷங்கொண்டனர்‌. பின்பு ஸ்ரீ, வ. வே. 


சு. அய்யர்‌, திருவள்ளுவர்‌, கம்பர்‌, பாரதமாதா. முதலிய 
பொம்மைகள்‌ செய்யச்‌ சொல்லி, அச்சாரம்‌ கொடுத்து. 


விட்டு ஊர்‌ இரும்பினோம்‌. 


த அஷ. 


காற்றுள்ளபோதே அரற்றிக்கொள் 


பத்திரிகைகளில்‌ எல்லா விஷயங்களும்‌ வெளியாகின 

றன - வியாபாரம்‌, கைத்தொழில்‌, கல்வி, கலை, விஞ்ஞா 
னம்‌ எல்லாம்‌ பத்திரிகைகளில்‌ இடம்‌ பெற்றிருக்கின்‌ 
றன. பாரதியார்‌ வியாபாரம்‌, விவசாயம்‌ முதலிய 
தொழில்‌ செய்தவரன்று. ஆயினும்‌, அறிவென்னுந்‌ தரா 
சைக கொண்டு உலக வாழ்க்கையின்‌ விதிகளை, நியமங 
களையும்‌, செயல்களையும்‌ நிறுத்துப்‌ பார்த்துக்கொண்டே 
.யிருப்பார்‌. ஈம்‌ நாட்டு வியாபாரம்‌ கீழ்நோக்கிச்‌ சென்று 
கொண்‌ டி.ருப்பதை எண்ணிப்‌ பெருமூச்செறிவார்‌. தெய்‌ 
விக ஆராய்ச்சி செய்வதையே தொழிலாகக்‌ கொண்டு 
அதற்குத்‌ துணையாக தேசத்தொண்டு செய்வது என்ற நிய 
மம்‌ கொண்டிருந்தார்‌. அவர்‌ வியாபாரிகளுக்குச்‌ சொன்ன 
புத்திமதி மிகச சிறந்ததாகும்‌. எந்தக்‌ காரியம்‌ செய்யப்‌ 
புகுந்தாலும்‌ ஆரம்பத்தில்‌ மிகவும்‌ குழப்பம்‌ ஏற்படும்‌. 
நாலு வரி தோன்றினால்‌, எதன்படி நடந்தால்‌ சரியாகும்‌ 
என்று தீர்மானிக்க முடியாது. மனிதனுக்கு சந்தேகம்‌ 
பெரிய சத்ரு. எந்த வியாபாரத்துிற்குப்‌ போனாலும்‌ இந 
நானில்‌ போட்டி அதிகம்‌. கடலைச்‌ சுண்டல்‌ முதல்‌, 
ரேடியோ வியாபாரம்வரை போட்டிதான்‌. அந்நிய நாட்டு 
வியாபார த்தையோ இனி நம்புவதற்கில்லை. லாபாலாபங்‌ 
களை யோசித்து ஒரு வழியில்‌ இறங்க வேண்டும்‌ என்று 
எண்ணி ஆராய்வதிலேயே, சிலர்‌ வாழ்நாள்‌ முழுதும்‌ 

| கழித்துவிடுகிறார்கள்‌. யோசனை செய்ய பன்‌ அவ 
அது சியந்தான்‌. வியாபாரத்திற்கு மட்டும்‌ இந்தக்‌ கஷ்ட 
மில்லை. ஆனால்‌, ஒரு தீர்மானத்துக்கு வருவதும்‌ அவசியம்‌. 
2 ரான்‌. எல்லா விஷயங்களுக்கும்‌ இதுபோன்ற சங்கடங்‌ 

கள்‌ இருக்கின்றன. இந்தப்‌ போராட்டத்தில்‌ மனிதன்‌ 
வெற்றி பெற வேண்டும்‌. பல தடவை தோல்வி ஏற்பட 
லாம்‌. மதி பெரிதா விதி பெறிதா என்ற கேள்வியும்‌ எல்‌ 
லோர்‌ மனத்திலும்‌ எழுகிறது. ஓருவன்‌ அதிகப்‌ புத்திசா 
லித்தனமாக நடந்துவந்தாலும்‌ அவனுக்குக்‌ கடைசியில்‌ 
கஷ்டந்தான்‌ வருகிறது. இன்னொருவன்‌ முழு முட்டாள்‌. 

அவன கொட்ட தெல்லாம்‌ பொன்னாய்‌ மாறுகிறது. 
இதா ற்கு என்ன காரணம்‌ சொல்கிறது? அதிர்ஷ்டம்‌ என்‌ 
பதுதான காரணமா? என்றெல்லாம்‌ ஒரு நாள்‌, நாங்‌ 
கள்‌, எனது ஈண்பர்கள்‌ எல்லோருமாகத்‌ தர்ககித்துக்‌ 
கொண்‌ டிருநங்கோம்‌. தந்தையார்‌ பொருமையோடு கேட 
டூக்கொண்‌் டிருந்துவிட்டுச சொன்ன தாவது : 

₹: குமந்தைகளே, சகோதரர்களே, நீங்கள்‌ யோசிப்‌ 
பது சரியான காரியம்தான்‌. கஷ்டங்கள்‌ வரத்தான்‌ செய்‌ 
யும்‌. நல்லதுங்‌ கெட்டதும்‌ மாறிமாறி நடைபெறுவது 
தான்‌ உலக இயல்பு. நஷ்டம்‌ வரும்‌ என்பதற்காக வியா 
பாரத்தை விட முடியாது. தொழிலின றிசசும்மாயிருப்பது' 
மனித ஜன்மத்திற்குச்‌ சா த்தியயில்லை. இதற்கு ஒரு உதார 
ணம்‌ சொல்லுகிறேன்‌. கஷ்டம்‌ வந்த சமயம்‌ அதிலேயே 
மாய்ந்துவிடாமல்‌ கூடுமானவரையில்‌ புத்திசாலித்தன 
மாக நடக்க வேண்டியது ஈம்‌ கடமை. செய்கைதான்‌ நாம்‌ 
செய்ய வேண்டும்‌. அதிலேற்படும்‌ பயன்‌ கடவுளைச்‌ சார்ந்‌. 
தது. ” கதையைச்‌ சொல்லுங்கள்‌ என்று துரிதப்படுத்தி 
னோம்‌. அப்பா ஆரம்பித்தார்‌ : 

“ஒரு ஊரில பரம லோபியான ஒரு செட்டியார்‌ இருட்‌. 
தார்‌. எச்சிற்‌ கையினால்‌ காக்கையை ஒட்ட மாட்டர்‌. தரு 
மம்‌ செய்வது என்பதைக்‌ கனவிலும்‌ நினைக்க மாட்டார்‌. 
பொருள்‌ சேர்க்க வேண்டும்‌ என்ற ஒரே எண்ணந்தான்‌ 
அவருக்கு உண்டு. ஒரு நாள்‌ அந்தச்‌ செட்டியார்‌ வீட்டுப்‌ 
பசுமாடு ஒன்று ஆகாரம்‌ போடாததனால்‌ எழுந்திருக்கவும்‌ 
சக்தியற்றுப்போய்க்‌ கிடந்தது. பசுவுக்கு, கறவையுள்ள 

வரைதான்‌ இனி போடுவார்‌. கறவை நின்றால்‌ தீனியும்‌ 
கிடையாது. அவருக்குக்‌ குழந்தைகள்‌ கிடையாது. மனைவி 
மட்டும்‌ உண்டு. அவள்‌ செட்டியாரைப்‌ பார்த்து, “ நீங்‌ 
கள்‌ மனதார ஓரு தர்மமும்‌ செய்வதில்லை. இப்படியே 
இருந்தால்‌ நாளைக்கு இறந்தபின்‌ நரகத்தில்தானே கிடந்து 
உழல வேண்டும்‌. இந்தப்‌ பசுமாட்டை யாரேனும்‌ பிராம 
ணனுககுத்‌ தானம்‌ செய்துவிடுங்கள்‌. மாட்டைப்‌ பட்டினி 
போட்டுக்‌ கொன்ற பாவம்‌ நம்மைச்‌ சேராது ”' என்றாள்‌. 
செட்டி புத்திசாலி * அவள்‌ சொல்லுவதும்‌ வாஸ்தவம்‌ 
தான. பசுவுக்குத்‌ இனி வைப்பது லாபம்‌; கோதான புண்ய 
மும்‌ இட்டும்‌. ஒன்றில்‌ இரண்டு லாபம்‌ '” என்றெண்ணி, 
“யாருக்குத்‌ தானஞ்‌ செய்வது?” என்று யோசித்துக்‌ 
கொண்‌ டிருந்தான்‌. அந்த சமயத்தில்‌ வாயிலில்‌ உபா தானம்‌ 
எடுத்துக்கொண்‌ டிருந்தான்‌ ஒரு பார்ப்பான்‌. அவனைக்‌ 
கூப்பிட்டு “ஐயரே, ஒரு பசுமாடு இருக்கிறது. அதைத்‌ 
தானம்‌ செய்யலா மென்‌ றிருக்கிறேன்‌. வாங்கிக்கொள்கி 
நீரா?” என்று கேட்டான்‌. பிராமணன்‌ சந்தோஷத்‌ 
தோடு ஆகட்டும்‌ என்றான்‌. அவன்‌ இன்றோடு வீட்டில்‌ 
பால்‌, தயிர்‌ கஷ்டம்‌ நீங்கும்‌. ஸெளக்கியமா யிருக்கலாம்‌ 
என்று பூரித்தான. உண்மையில்‌ மாடு இருந்த ஸ்திதி 
அவனுக்குத்‌ தெரியாது. உடனே செட்டி, பிராமணனை 
மந்திரத்தைச்‌ சொல்லச்‌ சொல்லி, அவன்‌ கையில்‌ தாரை 
வார்த்தான்‌. பிராமணன்‌ செட்டியாரைப்‌ பார்த்து “ பசு 
வெங்கே ” என்று கேட்டான்‌. “கொல்லைப்‌ புறத்திலிருக்கி 
றது; வாரும்‌” என்றமைத்துச்‌ சென்றார்‌ செட்டியார்‌. பிரா 
மணன்‌ மாட்டைக்‌ கண்டு மலைத்தான்‌. பின்பு செட்டியும்‌ 
இ பினனால்‌ பிடித்துத்‌ தள்ள, பிராமணன்‌ கழுத்‌ 
துத்‌ தும்பைப்‌ பிடித்திழுக்க, மாடு வாயிற்புரம்‌ வந்ததும்‌ 
. நடந்த ஆயாசத்தினல்‌ கீழே விழுந்து இறந்தது. இறந்த 
ட்‌. மாட்டை எடுத்துச்‌ செல்வதற்குச்‌ சக்கிலியனுக்கு கால்‌ 
| [ய்‌ ய்‌ நன்ன உபதானச்‌ செம்பை அடகு வைத்‌ துக்‌ 
த்‌ த்‌ ்‌ A 

கொடுத்தான்‌. பின்பு சிறிது நாளைக்கெல்லாம்‌ செட்டி 
இறந்து போனான்‌. எம்‌ தூதர்‌ அவனை யம சந்நிதானத்‌ 
திற்கு இழுத்துச்‌ சென்றனர்‌. யமன்‌ செட்டியைப்‌ பார்த்து 
“அடே, வாழ்நாள்‌ முழுவதையும்‌ பாபத்தைச்‌ செய்துவிட்டு 
கம மாட்டைக்‌ கோதானம்‌ செய்தாய்‌. பாபத்திற்காக, 
மீளா நரகமும்‌, தூனத்திற்காக மூனே முக்கால்‌ நாழிகை 
ஸ்வர்க்கமும்‌ உண்டு” என்றான்‌. அதைக்‌ கேட்ட செட்டி 
ஐயா, வெகுகாலம்‌ நரகத்தில்‌ இடந்துவிட்டு ஒரு துளி 
சுகம்‌ ௮நுபவிப்பதைக்‌ காட்டிலும்‌, முதலில்‌ சுகத்தை அனு 
பவித்து விட்டுப்‌ பின்பு நரகம்‌ செல்கிறேன்‌ '' என்றான்‌. 
யமன்‌ “ஐயோ பாவம்‌” என்று நினைத்து, சரி என்றான்‌. 
தூதர்‌ செட்டியை ஸ்வர்க்கத்நிற்கு அழைத்துச்‌ சென்ற 
றனர்‌. காமதேனுவைக்‌ கண்டதும்‌ செட்டி அதன்‌ முதுகி 
லேறிக கொண்டு “காமகதேனுவே! இந்த யமன்‌ ரொம்ப 
அஷ்டன. அவனை முட்டு” என்றான்‌. அதிகப்‌ புண்ணியம்‌ 
செய்தபடியால்‌ ஸ்வர்கவாசம்‌ செய்ய வட்திருக்கறொன. 
அவன்‌ சொல்லுவதை நாம்தட்டலாகாது என்று நினைத்து, 
காமகேனு ஒடோடியும்‌ சென்று யமனை முட்டவாரம்‌ 
பித்தது. யமன்‌ ஒன்றும்‌ புரியாமல்‌ அலறிக்கொண்டு 
பிரம்மதேவனிடம்‌ ஓடினான்‌. செட்டி துணிவோடு, “பிரம்‌ 
மாவுக்கும்‌ அதுதான்‌ செய்‌” என்றான்‌. பிரம்மாவும்‌, யம 
னும்‌ சேர்ந்து, விஷ்ணு உலகம்‌ சென்றனர்‌. அங்கு இருமா 
லுக்கும்‌ அதே தண்டனை தான்‌ கிடைத்தது. எல்லோருமா 
கச்‌ சேர்ந்து, பரமசிவனிடம்‌ சென்று, இந்த அநியாயத்தை 
முறையிட்டார்கள்‌. இதற்குள்ளாகச்‌ செட்டி காமதேனு 
வில்‌ சவாரி செய்தவாறே, கைசால கிரியை மும்முறை 
வலம்‌ வந்து நேரே மகாதேவரிடம்‌ வந்துசேர்ந்தான்‌. இதற்‌ 
குள்‌ மூன்றே முக்கால்‌ நாழிகையும்‌ ஆகிவிட்டது. யமன்‌ 
மகா கோபததோடு ௩டந்த விஷயத்தைப்‌ பரமசிவனிடம்‌ 
சொல்லவும்‌, அதைக்‌ கேட்டு அங்கிருந்த பூத கணங்கள்‌, 
தேவர்கள்‌, ரிஷிகள்‌, நந்து, யாவரும்‌ குலுங்கச்‌ சிரித்தனர்‌ 

யமன்‌ செட்டியை நரகத்துக்கு வரச்‌ சொல்லி மடி.யைப்‌ 
பிடித்து இழுத்தான்‌. செட்டி, பரமசிவனை அடிபணிந்து, 
£ஸ்வாமி முப்பத்து முக்கோடி தேவர்களும்‌, நாற்பத்தெண்‌ 
ணாயிரம்‌ ரிஷிகளும்‌ மும்மூர்த்திகளும்‌ ஒன்று சேர்ந்துவீற்‌ 
றிருக்கும்‌ கைலாசப்‌ பருவதத்தை நான்‌ பக்தியோடு பிரத 
க்ஷிண நமஸ்காரம்‌ செய்த பின்பும்‌, என்னிடம்‌ பாபம்‌ 
மிஞ்சி நிற்குமா? யமன்‌ சொல்லுவது நியாய விரோத 
மல்லவா?” என்றான்‌. இந்த வார்த்தைகளைக்‌ கேட்டு 
யமன்‌ அசட்டு விழி விழித்தான்‌. மகாசேவன்‌ புன்னகை 
யோடுயமனைச்‌ சமாதானஞ்செய்து அனுப்பிவிட்டுச்‌ செட்‌ 
பழியைத்‌ தன்னுடைய சமீபத்திலேயே வைத்துக்கொண் 
டார்‌. இந்தக்‌ கதையை எதற்குச்‌ சொன்னேனென்னால்‌ 
செட்டி தனக்குக்‌ கிடைத்த ஸ்வலப நேரத்தையும்‌ எப்படி 
உபயோடித்துக்கொண்டான என்று காட்வெதற்காகத்‌ 
தான்‌. எல்லோருக்கும்‌ இன்ப துன்பங்கள்‌ மாறிமாறி 
வரும்‌. அவ்வப்பொழுதே, அததற்கேற்றவாறு நடந்து 
கொண்டால்‌, கஷ்டம்‌ விலகிட்போகும்‌. 

கண்ணன்‌ கு மாலோ சை 


ஓர்‌ நாள்‌ என்‌ தந்தையார்‌ மாலையில்‌ ஏதோ யோசனை 
யில்‌ ஆழ்ந்திருந்தார்‌. பாவலர்க்குத்‌ தோன்றும்‌ பகற்கனவு 
கண்டுகொண்‌ டிருந்தார்‌. அவர்‌ யோசனை செய்யும்‌ 
போதோ, அல்லது கவலையா யிருக்கும்போதோ, நாங்கள்‌ 
அருகில்‌ செல்ல மாட்டோம்‌. ஏனெனில்‌ அவருக்கு முன்‌ 
கோபம்‌ அதிகம்‌. எதைப்பற்றி யோசிக்கறொரோ என்று 
னும்‌ சற்றுத்‌ தூரத்திலிருந்து கவனித்துக்கொண்‌ டிரக்‌ 
தேன்‌. நாற்காலியில்‌ சாய்நதவாறே, கண்ணயர்ந்தார்‌. 
திடீரென்று ஏதோ முணுமுணுத்தார்‌. கான்‌ சற்று நாற்‌ 
காலிககுப்‌ பின்புறமாக உட்கார்ந்து அவர்‌ பேசுவதைக்‌ 
கவனிககத்‌ தொடங்கினேன்‌. உடனே பாட ஆரம்பித்‌ 
தார்‌ : 


எங்கிருந்து வருகுவதோ ! ஓலி 
யாவர்‌ செய்குவகோ ? அடி, தோழி ! 
குன்‌ றினின்று வருகுவதோ ! மரக்‌ 
கொம்பினின்று வருகுவகோர 2 


என்‌ மனம்‌ இதைக்‌ கேட்டதும்‌ உருகிவீட்ட து. கண்ணன்‌ 
குமலோசையைக கேட்டு அனுபவிக்றொர்‌. நானும்‌ பார்க 
திறேன்‌, எனகாதுக்கு ஒரு ஓசையும்‌ கேட்கவில்லை. கவியின்‌ 
காதுகளுக்கு மட்டும்‌ கேட்றெது என்று யோசிக்குமுனபே 
தந்த கண்விநித்தார்‌. சுற்றுமுற்றும்‌ பார்த்தார்‌. 
₹ தங்கம்மா /எப்பொழுது இங்கு வந்தாய்‌ ?”' என்றார்‌. 
நான்‌ பயத்துடன்‌ “சற்று முன்னால்‌ ”' என்றேன்‌. “அப்படி. 
யானால்‌ கான்‌ பேசியதைக்‌ கேட்டிருப்பாயே ' எனறார்‌. 
பேச்சு சரியாய்‌ விளங்கவில்லை. பாட்டு மட்டுங கேட்‌ 

டேன்‌ '' என்றேன்‌. “பாட்டைச்‌ சொல்லு ”' எனறார்‌. 
நான்‌ மேலே எழுதிய வரிகளைக்‌ கூறினேன்‌. அதைக்‌ கேட்‌ 
ட தும்‌ அவர்‌ உடல்‌ புளகாங்கித மடைந்தார்‌. “ அம்மா ! 
நான்‌ என்ன வென்று கூறுவேன்‌ ? அந்த ஓலியின்‌ 
இன்பத்தை, அமுது பொங்கித்‌ ததும்பும்‌ கீதத்தை, நான்‌ 
கள்ளால்‌ மயங்குவதுபோலே, செவிகளால்‌ கேட்டு மயங 
இனேன்‌. நீயும்‌ மனத்தினால்‌ உணர்ந்தா யென்று எண்ணு 
திறேன்‌. என காது கேட்டது. உன உள்ளம்‌ உணர்ந்தது ”்‌ 
என்றார்‌. “அப்பா நீங்கள்‌ சொல்லுவது சரியில்லை. 
கண்ணன்‌ பாட்டை நான்‌ காதாரக கேட்கும்‌ பாக்கியம்‌ 
பெறவில்லை. தாங்கள்‌ கேட்டு அனுபவிக்கும்‌ காட்சியை 
மட்டுந்தான்‌ கண்ணால்‌ பார்த்தேன்‌. : அதனால்‌ என்‌ மனம்‌ 
பூரண திருப்தி யடையவில்லை”” என்மேேன்‌. தந்தையார்‌ கல 
கலவெனச்‌ சிரித்தார்‌. சிரிப்புச்‌ சத்தம்‌ கேட்டதும்‌ தாயார்‌ 
வந்து என்ன வென்று விசாரித்தார்‌. தந்‌ைத : “ எனக்குக்‌ 
கண்ணனின்‌ புல்லாங்குழல்‌ ஓலி சிறிது செவிக்கெட்டி ற்று. 
அதை, அந்த ஆனந்தத்தை வாய்‌ வெளிவிட்டது. நம்‌ 
தங்கம்மாளுக்கு அது கேட்கவில்லை. பெரிய ரிஷிக கிழவி. 
நம்பிரான்‌ கண்ணன்‌ வேய்ங்கு மலின்பம்‌ கேட்கவில்லை 
என்று வருந்துகிறாள்‌” என்றார்‌. தாயார்‌, “அது எல்லோரும்‌ 
கேட்க முடியுமா 2 குழந்தைகளுக்கு வேதாந்தம்‌ அர்த்த 
மாகுமா 2 நன்றாயிருக்கிறது. உங்கள்‌ பேரில்தான்‌ குற்றம்‌, 
தான்‌ எப்போதும்‌ தனிமையில்‌ ரஸிப்பது காணாதென்று, 
குழந்தைகளை பும்‌ இப்படிப்‌ பழக்கினால்‌ வீட்டு வேலைகள்‌ 
ஆகும்‌ வழி என்ன ? சோம்பேறித்தனம்‌ வளருவதுதான்‌ 
. கண்ட பலன்‌ ” என்றார்‌. தந்தையார்‌ இன்னும்‌ உறக்கச்‌ 


ன மண்ணயிருந்து துழாவி 

வாமனன்‌ மாண்ணிது வேன்னும்‌. 
பெண்ணப்‌ பெருமயல்‌ செய்தார்க்‌ 
- கென்செய்கேன்‌ பெய்வளையிீரே :? 


108 பாரதியும்‌ கவிதையும்‌ 


என்று பாடினார்‌. பின்பு தாயார்‌ என்னிடம்‌ ** மனோவாக்‌ 
குக்‌ கெட்டாத பரம்பெருளைத்‌ தரிசிப்பதும்‌, பேசுவதும்‌ 
சாமான்ய விஷயமா? கொஞ்சம்‌ ஈமக்குப்‌ பூர்வபுண்ணியம்‌ 
இருந்ததனால்த்தான்‌ அப்பாகூட இருக்கும்‌ பாக்கியமாவது 
கடைத்திருக்கிறது. மனம்‌ எவ்வளவோ பக்குவமடைந்த 
ஞானிகளுக்குக்கூட, பகவத்தரிசனம்‌ கிட்டுவதில்லை எனறு 
சொல்லுவதைக்‌ கேட்டுத்‌ தந்தையார்‌, * அப்படியில்லை. 
யாரானாலும்‌ பிரிவுணர்ச்சியை நீக்கினால்‌, எல்லோரும்‌ 
ஒன்று என்று ஸம திருஷ்டியோடு பார்த்தோமானால்‌, “ஸர்‌ 
வம்‌ விஷ்ணு மயம்‌” என்னும்‌ உண்மையைக்‌ காணலாம்‌. 
கடவுளைப்‌ பார்ப்பதற்கு ஆண்‌, பெண்‌, குழந்தை, பெரிய 
வர்‌ எனனும்‌ வித்தியாசம்‌ ஒன்றும்‌ கிடையாது ”' என்றோர்‌. 
யின்பு அம்மாவைப்‌ பார்த்துத்‌ “ தற்புகழ்ச்சி செய்யாதே 
மூட நெஞ்சே ”” என்றார்‌. தாயார்‌ : “ என்ன தற்புகழ்ச்சி 
செய்தேன்‌ 2” “ புகழவில்லையா உன கணவனைப்பற்றி 
“்‌ உண்மையைத்தானே சொன்னேன்‌ £ இதனால்‌ எனன 
கெடுதல்‌ உண்டாகும்‌ 2 “பாரதத்தில்‌ தற்புகழ்ச்சி தற்‌ 
கொலைக்குச்‌ சமானம்‌ எனறு எழுதியிருப்பதை வாசித்த 
தில்லையா?'' நான்‌, “அப்பா ௮து என்ன ககை?' என்றேன்‌. 
துந்தைகூ றலானார்‌: “பாரதப்போர்‌ மும்முரமாய்கடக்கி றது. 
கர்ணனை ஒருவரும்‌ வெல்ல முடியவில்லை. தருமர்‌ யுத்தத்தில்‌ 
கர்ணனால்‌ முறியடிக்கப்பட்டு, சோர்வுற்று, மனம்‌ வருந்தி, 
பாசறையில்‌ தனியே உட்கார்ந்திருந்தார்‌. நகுலனும்‌, சகா 
தேவனும்‌ கர்ணனுடன்‌ போர்புரிந்து, அவனை வெல்ல 
மாட்டாமல்‌ திகைத்து நிற்கும்‌ அர்ஜுனனிடம்‌ சென்று 
“அர்ஜுனா / ஈமது அண்ணா தர்மராஜர்‌ கர்ணன்கூட 
யுத்தஞ்செய்து வெகுநேரம்‌ போராடிக்‌ கடைசியில்‌ அவன்‌ 
விட்ட ௮ஸ்இிரத்தினால்‌ மெய்‌ தளர்ந்து, அங்கம்‌ கொந்து, 
சித்தங்‌ கலங்கித்‌ தடுமாறிப்‌ புறமுதுகிட்டுப்‌ பாசறைக்குச்‌ 
சென்றார்‌. நாங்கள்‌ அவரை அங்கு கொண்டு விட்டுவிட்டு 
உன்னிடம்‌ தகவல்‌ தெரிவிக்க வந்தோம்‌” என்றனர்‌. அதைக்‌ 

கேட்ட அர்ஜுனன்‌, தீயை மிதித்தவன்போல துடித்து, 
மெய்‌ பதைத்து, என்ன காரணம்‌ ? கர்ணனை வெல்ல ஒரு 
வராலும்‌ முடியவில்லையே. இவன்‌ என்ன வெல்லப்படா த. 
வனா 2 என்சபதமும்‌ வீண்போமா என்று மனம்‌ நொந்து, 
நகுல சகாதேவ பீமர்களைப்‌ பார்த்துச்‌ * சகோதரர்களே 7 
சற்றுநேரம்‌ நீங்கள்‌ கர்ணனுக்கெதிராக யுத்தஞ்செய்து 
கொண்டிருங்கள்‌. நான்‌ சென்று அண்ணனைப்‌ பார்த்து வரு. 
இரேன்‌ '' என்று கூறிச்‌ சென்றான்‌. அவனோடு கணணனும்‌ 
சென்றான்‌. பார்த்தனையும்‌, சாரதியையும்‌ கண்ட தருமர்‌ 
விஜயன்‌ விஜயத்தோடு வரவில்லை யென்று தெரிந்ததும்‌ 
வெகு சினத்தோடு * அர்ஜுனா / நன்று ! உன்‌ காண்டீப 
மும்‌ வெறும்‌ சுமையாயிற்றா ? உன்‌ வீரமும்‌ அழிந்த 
தோ 2 ஆசாரிய துரோணரிடம்‌ : தனுர்‌ வித்தையில்‌ தன்‌ 
னிகரில்லை யென்று சொல்லும்படி. பயின்று, அக்நி தேவன்‌ 
அழியா வில்லும்‌, அறாத நாணும்‌, சுவேத புரவியும்‌, 
இணையில்லா த்‌ தேரும்‌ கொடுக்க, ஆதிப்‌ பரம்பொருள்‌ 
உனக்குத்‌ தோ நடத்த, கற்றைச்‌ சடைமுடி தரித்த பரம 
சிவன்‌ கொடுத்த பாசுபதாஸ்இர பிருக்க, இன்னமும்‌ 
கர்ணனை வதைக்காமல்‌ திரும்ப வந்தாயே ' என்று கடிந்து 
கொண்டார்‌. ஏற்கெனவே கர்ணனை வெல்ல முடியாமல்‌: 
மனத்தைத்‌ அன்புறுத்திககொண்ட பார்த்தனுக்குத்‌ தரு 
மரது சொல்‌ நாராசம்‌ காய்ச்சி நடுசசெவியிலூ ற்றியது' 
போலிருந்தது. போதாதற்குக்‌ காண்டீபத்தை வேறு 
தூஷித்துவிட்டான்‌. தன்னையோ, காண்டீபத்தையோ, 
அண்ணனையோ, யாரானாலும்‌ தூஷித்தால்‌ அவர்களை கீ 
கொன்று விடுவேன்‌ என்று முன்னமே சபதம்செய்திரும்‌. 
தான்‌. அதனால்‌ “ ஏன்‌ ர உனத தூஷித்தவர்‌ 


 மயாரானானும்‌ அதம்‌ செய்வேன்‌ '' என்றெழுந்தான்‌. 


கண்ணன்‌ புஞ்சிரிபபோடு * என்ன வேலை செய்றொய்‌: 
அர்ஜுனா ? '' எனவும்‌ அர்ஜுனன்‌ சபதப்படி நடக்க. 
வேண்டும்‌ என்றான, 

அண்ணனோ, தனுஸைத்‌ துரஷித்தார்‌. அவரைக்‌ 
“கொல்லக்‌ கூடாது. அகுற்குப்‌ பதில்‌ என்னையே கொன்று 
கொள்வதுதான்‌ முறை என்றான்‌. கண்ணன்‌ அன்புடன்‌ 
அர்ஜுனனை நோககிப்‌ “ பார்த்தா ! பதறாதே ! பதுறின 
காரியம்‌ சிதறும்‌. சமயத்தில்‌ புத்தியைச சிதற விட்டு 
விட்டாயே. உன சபதமும்‌ வீணாகாமல்‌, தருமருக்கும்‌ 
ஹானிவராமல்‌ ஒரு காரியம்‌ சொல்கிறேன்‌ கேள்‌. நீ விரும்‌ 
புவதோ தற்கொலை செய்துகொள்ள வேண்டு மென்று. 
தற்கொலை இழிவானது. பாபம்‌ மிகுந்தது தற்புகழ்௪9ி. 
எனககெதிரில தருமரிடம்‌ உனது வீர சூர பிரதாபங்களை ௪ 
சொல்‌. சபதம்‌ சரியாகிவிடும்‌ என்று அர்ஜுனனும்‌ 
அதுபோல்‌ செய்து பின்பு, ஆக்ரோஷத்துடன்‌ சென்று 
கர்ணனை வதைத்துப்‌ பெரும்‌ புகழ்பெற்றான்‌. நான 
_இகைக கேட்டு சந்தோஷப்பட்டேன்‌. 

என்‌ தந்தையாருக்கு 4 பொய்‌” சொல்பவரைக 
கண்டால்‌ பிடிக்காது. உண்மை தவறி நடப்பவர்களை 
உதைத்து ஈசுகடிவிடுவார்‌. விளையாட்டாகக்கூட, பொய்‌ 
பேசக்‌ கூடாது எனபது எங்கள்‌ வீட்டில்‌ கட்டாய விதி, 
ஓர்‌ நாள்‌ இதற்கு மாறாக ஒரு விஷயம்‌ நேர்ந்தது. “மித்திர 
னுக்கு' வியாசங்கள்‌, கட்டுரைகள்‌ எழுதியனுப்புவார்‌, 
அகைத்‌ தபாலில்‌ சேர்க்கும்‌ பொறுப்பு குழந்தைகளாகிய 
எங்களுடையது. பலவித காரணங்களுக்காக வேறு ஓரு 
வரிடமும்‌ தம்‌ கட்டுரையைக்‌ கொடுக்க மாட்டார்‌. புதுவை 
யில்‌ சமுத்திரக்‌ கரைக்காட்‌ச ரொம்ப அழகு வாய்ந்தது. 
ஸ்திரீகள்‌ எல்லோரும்‌ ஒரு கூட்டமாகவும்‌, புருஷர்கள்‌ எல்‌ 
லோரும்‌ ஒரு கூட்டமாகவும்‌ தினம்‌ கடற்கரை செல்வது 
வழக்கம்‌. அன்று தந்தையாருக்கு உடம்பு சரியில்லை. ஓர்‌ ' 
கட்டுரை எழுதிய தபாலை மட்டும்‌ என்னிடம்‌ கொடுத்து 
“ இது மிகவும்‌ முக்கியமான தபால, ஜாக்கிரதை / உடனே 
தபாலில்‌ சேர்த்துவிடு ** என்றார்‌. சரி என்றேன்‌. பின்பு 
உற்சாகத்தோடுகடற்கரை சென்றோம்‌. கடற்கரை யருகில்‌ 
தான்‌ தபாலாமீஸ்‌ இருக்கிறது. என்‌ சிரேககைகளைக்‌ 
கண்டதும்‌ எனக்குத்‌ தபால்‌ விஷயம்‌ அடியோடு மறந்து 
விட்டது. விளையாட்டிலும்‌ பேச்சிலும்‌ நேரம்‌ போனதே 
தெரியவில்லை. இரவு ஒன்பது மணி யிருக்கும்‌, திரும்ப வீடு 
.. வரும்போதுதான்‌ தபாலை வீட்டிலேயே வைத்துவிட்டு 
.... மறந்தது நினைவுக்கு வந்தது. இந்தக்‌ கஷ்டத்திற்கு என்ன 
்‌ - செய்வ து? தந்தை. மிகவும்‌ கோபிப்பாரே ! என்னடா 
.. செய்வோம்‌ என்று பயந்தோம்‌, பின்பு “ கடிதத்தைத்‌ 
11 கீல்‌. Sr அவரிடம்‌ சொல்லிவீடுவோம்‌ 

நாள அதிகாலையில்‌ பத்திரிகை வாங்கத்‌ தபாலாபீஸுக 
குப்‌ போகும்பொழுது தபாலைப்‌ போட்டுவிடலாம்‌'' என்று 
இர்மானித்துக்கொண்டு வீட்டுக்கு வந்தோம்‌. தந்தை: 
கதவைத்‌ இறந்தார்‌. அவர்‌ கையில, நான்‌ போடாத கவர்‌ 
வைத்திருந்தார்‌. நான்‌ படும்‌ வேதனையை முகத்தைப்‌ 
பார்த்துத்‌ தெரிந்நுகொண்டார்‌. உன்‌ அ௮லாகரகைக்கு நீ 
தண்டனை யடைந்தாய்‌. இது பெரிய காரியமில்லை. 
எல்லாம்‌ நன்மைக்குத்தான்‌. நாளைக்கு அனுப்பிக்கொள்ள 
லாம்‌ என்றார்‌. எனக்கு இன்னும்‌ கொஞ்சம்‌ பயமும்‌ நடுக்க 
மும்‌ உண்டாயிற்று. “£ ஐயோ இவரிடம்‌ பொய்‌ சொல்ல: 
வும்‌ எண்ணி யிருந்கோமே என்று”: தந்‌ைத இதை யறிந்து 
கொண்டு பாபத்துக்குப்‌ பிராயசித்தம்‌ அதை அறிந்து 
துயரப்படுவதே ! உனக்கு ஒரு உதாரணம்‌ சொல்கிறேன்‌ 
கேள்‌. “ பாரவி என்றொரு ஸம்ஸ்கிருத கவியிருந்தான்‌. 
அவன்‌ சிறுவனா யிருக்கும்போது ரொம்ப புத்திசாலியா 
யிருந்தான்‌. ஏற்ற பருவத்தில்‌ வித்யாப்யாசம்‌ செய்‌ துவைக்‌ 
கப்பட்டுக்‌ கல்வி கற்று நல்ல பண்டிகனானான்‌. நாலா திசை 
யும்‌ அவன்‌ புகழ்‌ பரவிற்று. பாரவியின்‌ தகப்பனும்‌ நல்ல: 
அறிவாளி. தகப்பனைக்‌ காட்டிலும்‌ மகன கீர்த்தியும்‌, 
புகழும்பெற்றான்‌.”' 

நான்‌ அப்பா, நம்ம மோதிலால்‌ நேருவும்‌ ஜவா ஹர்‌ 
லால்‌ நேருவும்‌ போலவா 2 

தந்தை சபாஷ்‌ ! ஆம்‌. அதேபோல்‌. ஆனால்‌, தந்தை. 
க்கு மகன்பேரில்‌ அளவற்ற பிரியம்‌. மகன்‌ எவ்விதமும்‌ 
குற்றஞ்‌ சொல்லப்படாதவனாய்‌ விளங்க வேண்டுமே 
என்று கவலைப்படுவான்‌. அதனால்‌ பாரவியை எல்லாரும்‌ 
புகழ்வதுபற்றி ஒரு புறம்‌ சந்தோஷம்‌, ஒரு புறம்‌ பயமும்‌ 
கொண்டான்‌. மகன்‌ புகழினால்‌ கர்வம்‌ படைத்து அதனால்‌: 
சர்குலைந்துவிடாம லிருக்க வேண்டுமே என்று, தந்தையின்‌ 
கவலை. மகனுக்கு விளங்கவில்லை. மகன்‌ முற்றியது தந்தை. 
க்கு விளங்கவில்லை. ஒருவர்‌ மன த்தை ஒருவர்‌ அறியாமல்‌: 

திகைப்பும்‌, விரோதமும்கொள்ள ஆரம்பித்தனர்‌. 
மகனைக்‌ காரணமில்லாமல்‌ கோபிப்பான்‌ தந்தை. மகன்‌ 
ஈன்ரயிருக்கிறது என்பதை, தந்‌ைத இல்லை என்பான்‌ 
மகனது கவிதையிலும்‌ ஆயிரங்‌ குற்றங்குறை கண்டு பிடிப்‌ 
பான்‌. தந்தையின்‌ கூற்று மகனுக்கு வெறுப்பை யுண்டாக்‌ 
கற்று. நமக்கெதிராகக்‌ கிளம்பிய தகப்பனைக்‌ கொன்று 
விட்டாலென்ன என்றுகூடத்‌ தோன்றியது. ஒரு காள்‌ 
தந்தையைக்‌ கொல்வதற்காக ஒரு கல்லைக்‌ கையிலெடுத்துக்‌ 
கொண்டு கட்டிலடியில்‌ உட்கார்ந்திருந்தான்‌ ' பாரவி, 
தாயும்‌ தகப்பனும்‌ தன்னைப்பற்றிப்‌ பேசிக்கொள்வதைக 
கேட்டான்‌. அவன்‌, தன்‌ செய்கைக்கு வருந்தினான்‌. இப்படி. 
உத்தமரான தகப்பனைக கொல்ல எண்ணிய நானல்லவா 
சாக வேண்டும்‌ என்று நினைத்து, உடனே ஒளிந்திருந்த 
. இடத்தினின்றும்‌ வெளியே வந்து, தகப்பனிடம்‌ உண்மை 
யைக்‌ கூறி, சாக உத்திரவு கேட்டான்‌. தந்தை விஷயம்‌ 
இப்படி முற்றியதை உணர்ந்து திடுக்கிட்டு, “ அப்பா 7 
மகனே ! நீ செய்த பாவம்‌ விலகிவிட்டது. உன்‌ மனமே 
உன்னைத்‌ தீயிலிட்டு வாட்டிவிட்டது என்றான்‌. பாரவி 
அதை ஓப்புக்கொள்ளமல்‌ ஏதேனும்‌ ஒரு தண்டனை 
தாங்கள்‌ விதிக்க வேண்டும்‌. ஆனால்தான என்‌ பாபம்‌ பரி 
சுத்தமாகும்‌ ” என்று மன்றாடினான்‌. தகப்பன்‌ சிரித்து, 
அப்படியானால்‌ ஆறு மாதம்‌ உன்‌ வேட்டகத்தில்‌ இருந்து 
வா ” என்று கட்டளையிட்டான்‌. பாரவியும்‌ அவ்விதமே 
சென்றான்‌. 
நான்‌ அப்பா, வேட்டகம்‌ சென்றால்‌ அதிலென்ன 
கஷ்டம்‌ £ சுகமாய்‌ விருந்து சாப்பிட்டுக்கொண் டிருக்க 
. லாமேஎன்றேன்‌. அந்தச்‌ சமயம்‌ அங்கு வந்த என்‌ தாயார்‌ 
.. வேட்டகத்து உபசாரம்‌ இப்படி யல்லவா நடக்கும்‌ என்று 


. இந்தப்‌ பாடலைப்‌ பாடினார்‌... [ரு மாப்பிள்ளை சொல்‌ 

என்னாலே முடியாது இந்த 
மாமியார்‌ வீடுபோய்‌ 
மானங்கெட்டு வர ; 
அருமை வேட்டகம்‌ போய்‌ 
அவதிப்பட்டு வர. 


போஜனம்‌ 2-- 


போனநாளன்‌ வாழையிலை ; 
. இரண்டா நாள்‌ தையலிலை ; 
மனாநாளன்‌ கையிலே ; 

நாலா நானள்‌--4** ஏலே போலே.” 


போனதும்‌ தங்கக்‌ காப்பு; 
இரண்டா நான்‌ வெள்ளிக்காப்பு; 
மன்ருநாள்‌ செப்புக்காப்பு 
நாலாநாள்‌ 1“: பூசைக்காப்பு 


+ 


என்றல்லவா மாப்பிள்ளைக்கு உபசாரம்‌ நடக்கும்‌. 

நான்‌ :-—அப்படியா என்று வியப்பு ற்றேன்‌. 

தந்த :--வேட்டகம்‌ சென்ற பாரவி கடைசியில்‌ ஆடு 
மேய்க்கும்‌ வேலையிலீடுபட்டு, காட்டில்‌, ஆச்சரியமான கவி 
தைகள்‌ எழுதினான்‌ என்பது கதை என்றார்‌. கான்‌ “என்ன 
கதை எழுதினான்‌ 2 '' கிராதார்ஜுனீ௰ம்‌ எனபது. * அர்‌ 
ஜுனனும்‌ வேடனும்‌'” என்று பொருள்‌. அந்தக்‌ கதையை 
இன்னொரு நாள்‌ சொல்லுகிறேன்‌ என்றார்‌ தந்‌ைத. 


1 அடே, போடா. எனறு அர்த்தம்‌ - திருநெல்வேலி 
பாஷையில்‌. 


* அடி என்று பொருள்‌. 


ஸ்திர்களும்‌ சமூகமும்‌ 


என்‌ தங்கை பாப்பாவுக்குக்‌ கதை கேட்பதில்‌ பிரியம்‌ 
அதிகம்‌. தந்தையார்‌ எப்போதும்‌ ரஜபுத்ர ஸ்திரீகளின்‌ 
வீர சரிதைகளைக்‌ கூறுவார்‌. கூறும்பொழுதே, அந்தநங்கை 
யர்‌ வீரயுத்தம்‌ புரிந்து, ஸ்திரீ தர்மத்தை நிலைகாட்டுவது 
நம்முன்‌ நடப்பதுபோல்‌, அத்தனை ரஸமாய்க்‌ கதை சொல்‌ 
வார்‌. ராணி லக்ஷமீபாய்‌, ராணி தூககாவதி, பத்மினி 
முதலிய வடநாட்டுப்‌ பெண்களைப்பற்றிக கூறும்போது 
என்‌ மனம்‌ வேதனையுறும்‌. உடனே, “ அப்பா ! தெனனாட்‌ 
டில்‌ அத்தகைய ஸ்திரீ ரத்னங்கள்‌ ஒருவருமில்லையா ”* 


என்பேன்‌, * அப்படி, யன்று. நம்‌ நாட்டிலும்‌ ராணி 
மங்கம்மாள்‌, வீரதிரத்தில்‌ சிறந்து விளங்கவில்லையா 2 
ஒளவை போன்ற பெண்மணிகள்‌ வித்வத்திலும்‌, 


கவிதையிலும்‌ சிறந்து விளங்கவில்லையா 2 நீ தென்‌ 
னாட்டுச்‌ சரித்திரத்தை எடுத்துச்‌ சரியாகக்‌ கவனித்து 
வாசி. இனிமேலும்‌ அத்தகைய ஸ்திரீ ரத்னங்கள்‌ ஈம்‌ 
நாட்டில்‌ தோன்றி உலகத்து மாதருக்கு எத்தகைய ஸ்திரீ 
தர்மம்‌ நடத்த வேண்டும்‌ என்பதற்கு வழிகாட்டுவார்கள்‌. 
இப்பொழுது ஸ்திரீ தாமம்‌ வகுத்திருப்பவர்கள்‌ யாவரும்‌ 
புருடர்கள்‌. பிரதிதினமும்‌ பெண்களைப்பற்றிப்‌ பேசுகிரர்‌ 
கள்‌. ஆனால்‌, பெண்களுடைய தேவைகளையும்‌, அவர்களுக்‌ 
குக கொடுக்க வேண்டிய கல்வியைப்பற்றியும்‌, பெண்கள்‌ 
எத்தகைய இலட்சியத்தை யடைய ஆவலுள்ளவர்களா 
. யிருப்பார்கள்‌ என்பதையும்‌ சிறிதும்‌ அறியாமல்‌, யோசிக்க 
வும்‌ முயலாமல்‌ இருக்கிறார்கள்‌. தாங்கள்‌ ஏற்படுத்திய 
விதியில்‌, ஒழுங்கில்‌ சிறிதளவேனும்‌ பிறர்‌ குறைகூற 
முடியா தென்ற இறுமாப்புடன்‌, “மெல்லியலார்‌ '” ஆகிய 
ஸ்திரீகளுக்குக்‌ கடுமையான திட்டம்‌ வகுத்திருக்கின்‌ றனர்‌. 

அவர்களது மனோபாவத்தை மாற்றினா லொழிய ஸ்திரீகள்‌ 
முன்னேற முடியாது. பரம்பரையாக எண்ணிவந்தகைம்‌ 
போலவே இப்போதும்‌ ஆடவர்‌ ££ கேவலம்‌ பெண்‌ ஜன்மம்‌ 
தானே, அவர்களுக்கு எனன தெரியும்‌ 2 என்ன முடியும்‌” 
என்றே நினைககிருர்கள்‌. ஆனால்‌, நீ ஒரு புருஷன்‌ தானே, 
உன்னால எங்ஙனம்‌ ஸ்திரீகளின்‌ இயல்பை யறிய முடியும்‌2' 
என்று நீ கேட்கலாம்‌, எனக்குப்‌ பெண்கள்‌ முன்னேற்றத்‌ 
தில்‌ விசேஷ சிரத்தை யிருப்பதற்குக்‌ காரணத்தையும்‌ 
கூறுகிறேன்‌, கேள்‌.” 

இநதக காலத்தில்‌ நம்‌ மக்களுக்கு ஒரு அசட்டு மனோ 
பாவம்‌ இருக்கிறது. வழக்கம்‌ என்பதற்காக எத்தகைய: 
தவறு செய்யவும்‌ தயாராயிருக்கிறார்கள்‌. அந்த அநியாயத்‌ 
கைச்சடகிக்க எவ்வளவோ பொறுமை வேண்டும்‌. குழந்தைப்‌ 
பருவத்தில்‌ தகுந்த பயிற்சி யிலலாதபடியால ஏற்பட்ட 
மடமைதான்‌ இதன்‌ காரணமாகும்‌. இந்தச்‌ சிறு பிசகை 
உடனே தவிர்க்க முயலாவிட்டால்‌, பெரிய பிசகு ஏற்பட்டு, 
சமூகமே அதனால்‌ அழிந்துவிடும்‌. பழைய பொய்யினால்‌ புது 
விழிப்பை அறிககிருர்கள்‌. பழைய நன்மைகளை யெல்லாம்‌ 
நாகரிக மென்னும்‌ பெயரினால்‌ புதுத்‌ தீமை யமிககிறது.. 
ஆண்கள்‌ ஆண்மையிழந்து அறிவிழந்தனர்‌. பெண்மை 
மடமை யிருளில்‌ மூழ்கி, அடைப்பட்டு மயக்க முற்றது. 
ஸ்திரீகளின்‌ தன்மை எது என்று அறிய முடியாமல்‌, 
தங்கள்‌ மனோபாவங்கள்‌, மனவெழுசசிகள , உணாசசிகள்‌ 
முதலிய அனை த்தையும்‌ அடக்கிவைத்திருக்கும்படி சட்டம்‌ 
ஏற்படுத்தி யிருக்கிறார்கள்‌. அவாகள்‌ உண்மையை 
கவனிக்க இடம்‌ கொடுப்பதில்லை. அவர்கள்‌ அபிலாஷை 
கனைப்‌ பூர்த்தி செய்ய முடியாமல்‌ திணறுகிறார்கள்‌. இந்தக்‌ 
கட்டுப்பாட்டைச்‌ சிறிது அலட்சியம்‌ செய்யும்‌ பெண்‌ 
யாரானாலும்‌, உடனே அவர்களை த்‌ தூஷிக்கவும்‌ புருஷர்கள்‌ 
ஆரம்பித்துவிடுகின்றனர்‌. இதற்குப்‌ பழைய காலத்தை. 
எடுத்துச்சொல்லி, “£ அந்‌ நாளில்‌ ஸ்திரீகள்‌ ஆண்களுக்கு. 


ஸ்திரீகஷம்‌ சமூகமும்‌ ET 


அடங்கி நடந்து பெருமையுற்றனர்‌ '” என்று ஈகளாயினி 
கதையையும்‌ அ நுஸ-யையின்‌ சரித்திரத்தையும்‌ எடுத்துக 
காட்டுவார்கள்‌. கற்பையும்‌, நல்லொழுக்கத்தையும்‌ நிலை 
நாட்டுவதற்காக இவர்கள்‌ இங்ஙனம்‌ கூறவில்லை. ௮கேக 
வருஷமாக எஜமானர்களா யிருந்து, ஸ்திரீகளை அடிமை 
களாகப்‌ பாவித்த வழக்கத்தைத்‌ தங்களிடமிருந்து நீகக 
ஸாமர்த்தியமிலலாத குறையினாலதான இவ்‌ வண்ணம்‌ 
கூறுகிறாகள்‌. புதுமைப்‌ பெண்‌, உதய கன்னி, உலக 
உத்தாரணத்திற்காக, உலகம்‌ அஞ்ஞானம்‌ நீங்கி ஆத்மீக 
விழிப்படைதற்காக, என அகத்தில்‌ தோன்றினாள்‌. 

ஓரு நாள்‌ ஒரு கனவு கண்டேன்‌. என்‌ உடம்பும்‌ 
பெண்ணுருவாக மாறியது. எங்கு பார்த்தாலும்‌ பெண்கள்‌ 
படுந்‌ துயரம்‌ என்னைத்‌ திகலுறச்‌ செய்தது. கல்வி யறி 
வில்லாமல்‌ பெண்கள்‌ கடுநீதுயரில்‌ அகப்பட்டு உழன்றனர்‌. 
ஆண்களோ, தங்கள்‌ சரீர இன்பத்தையே பெரிதாக 
மதித்தனர்‌. நான்‌ மிகவும்‌ துன்புற்றேன்‌. பின்புதான்‌ 
மேலே கூறியபடி பராசக்தி என்னுள்‌ தோன ினாள்‌. 
₹ மகனே / பெண்களின்‌ நிலைமை இப்படி யானதற்குக்‌ 
காரணம்‌, கல்வி யில்லாததுதான்‌. 

“£ நிலத்தின்‌ தன்மை யபயிர்க்குள தாகுமாம்‌, 
நீசத்‌ தொண்டும்‌ மடமையுங்‌ கொண்டதாய்‌ 
தலத்தின்‌ மாண்புயர்‌ மக்களைப்‌ பெற்றிடல்‌ 


25 


சால வேயரி தாவதொர்‌ செய்தியாம்‌. 


ஆதலால்‌ வருங்கால சந்ததிக்காகவும்‌, முதலில்‌ ஈமது ஸ்திரி 
களுக்குக்‌ கலவி யளிகக வேண்டும்‌. அறிவு தெளிந்தால்‌, 
உடனே அவர்களைப்‌ பிடித்திருக்கும்‌ அஞ்ஞானம்‌ நீங்கும்‌. 
இனிமேல்‌ சிறிது காலத்திற்குள்ளாகவே பார்‌, பெண்கள்‌ 
சமூகம்‌ வி.மிப்படைந்துவிடும்‌, பழைய பொய்களையும்‌, 
மூடக்‌ கட்டுப்பாடுகளையும்‌ தகர்த்தெறிந்து வேதகாலத்‌ 
அப்‌ பெண்களைப்போல வாழ்வார்கள்‌. அவர்களது வீரக்‌ 

குழந்தைகள்‌ ஈம்‌ பாரத நாட்டை மேன்மையறச்‌ செய்வார்‌ 
கள்‌. நீ கவலையை ஓழி என்றாள்‌. “ போற்றி போற்றி ஜய ஜய 
போற்றி ” என்று அவள்‌ பொன்னடியில்‌ விழுந்து வணங்‌ 
கினேன்‌. கண்ணை விழித்தேன்‌. கனவு, யான்‌ பெண்ணுருகீ 
கொண்டு கனவிலேனும்‌ அந்தக்‌ கஷ்டத்தை நன்கறிந்துருப்‌ 
பதால்‌, எனக்கு அவர்கள்‌ படும்‌ துயரம்‌ நன்றாகத்‌ 
தெரியும்‌, கனவில்‌ நான்‌ பட்ட கஷ்டத்தைக்‌ கதையாகப்‌ 
பின்பு சொல்லுகிறேன்‌ என்றார்‌. 

“ சரி. கதைபோதும்‌ இன்று கவிதைப்‌ பாடம்‌ நடக 
கட்டும்‌ £ என்றார்‌ தந்‌ைத. நாங்கள்‌ தனித்தனியாகவும்‌, 
சில சமயம்‌ இரண்டு பேரும்‌ சேர்ந்து எழுதுவோம்‌. என்‌ 
தங்கை பாப்பாவின்‌ பாட்டு, 


மரணிக்க மேடையில்‌, மான்‌ விளையாபை_யில்‌ 
சகியே நாமிருவரும்‌ செல்வோமே. 

குயில்கள்‌ மயில்கள்‌ எல்லாம்‌ 

குடியிருக்கும்‌ சோலையில்‌ 

கூடி நாமிருவரும்‌ செல்வோமே. 
ஆண்களில்லாக்‌ காட்டில்‌, பெண்களரசாட்சியில்‌ 
சகியே ! நாமிருவரும்‌ செல்வோமே. 


இந்தப்‌ பாட்டு எழுதும்போது, பாப்பாவுக்கு வயது 
மூன்று. 

புதுவை ஈல்லோருக்குப்‌ புகலிடம்‌ அளித்ததைப்போல 
வே, துஷ்டர்களுக்கும்‌ தியசெயல்‌ புரிபவருக்குந்‌ தகுந்த 
இடமாக அமைந்தது. பிரிட்டிஷ்‌ இந்தியாவில்‌ பெருந்தவறு 
செய்தவர்களும்‌ புதுவையில்‌ அரசாங்கத்தின்‌ பயமின்றி 
நிமமதியாக வாழலாம்‌. பிரிட்டிஷ்‌ ராஜ்யத்தில்‌ அவமதிப்‌ 
புக்குள்ளானவர்களும்‌ புதுவையில்‌ மதிப்புடன்‌ வாழலாம்‌. 
எங்கள்‌ வீட்டுக்கு நேர்‌ எதிர்வீட்டிற்கு ஒரு நாள்‌ நாலைந்து 
வண்டிகளில்‌ சாமான்கள்‌ வந்திறங்கின. “யாராவது 
பெரிய உத்தியோகஸ்தர்கள்‌ வருவார்கள்‌'' என்று நாங்கள்‌ 
கூறினோம்‌. தந்தையார்‌ : இல்லை. துன்பப்பட்டு, தலைமறை 
வாக வசிக்க விரும்புபவர்கள்‌ வருவார்கள்‌ ”' என்று கூறி 
னார்‌. கடைசியாக வந்த காரில்‌ ஒரு யுவதி இருந்தாள்‌. 
இருபத்தைந்து வயதிருக்கும்‌. அவளைவிட வயதில்‌ மூத்தவ 
ளான ஒரு ஸ்திரீயும்‌ அவளும்‌ வந்திறங்கினார்கள்‌. அவர்‌ 
கள்‌ கூட வந்தவர்கள்‌ சென்றார்கள்‌. இரண்டு ஸ்திரீகளும்‌ 
உள்ளே சென்ரூர்கள்‌. 

அவர்கள்‌ ஒரே யொரு வேலையாள்‌ மட்டும்‌ வைத்‌ 
இருந்தார்கள்‌. இப்படிப்‌ பெண்கள்‌ தனியே குடித்தனம்‌ 
செய்வதைப்‌ பார்த்தால்‌ போக்கிரிகளின்‌ குஷிக்குக்‌ 
கேட்கவா வேண்டும்‌ £ இரண்டு இரண்டு பேர்களாக வாச 
லில்‌ வந்து உலாவுவது, ஆபாசமான நாடகப்‌ பாட்டுகளைப்‌ 
பாடுவது, கதவு திறந்திருந்தால்‌, பெருந்தன்மையான மனி 
தர்களைப்போல்‌ உள்ளே நுழைந்து பேசுவது என்று ஆரம்‌ 
பித்து, அந்த வீட்டில்‌ எப்போதும்‌ கூட்டம்‌ போட ஆரம்‌ 
பித்தார்கள்‌. வந்திருந்த பெண்ணோ வைரங்கள்‌ ஒளியிடும்‌ 
ஆபரணங்கள்‌ நிறைய அணிந்து, சாக்ஷாத்‌ ரதிதேவியைப்‌ 

போல்‌ தோற்றமளிப்பதால்‌, அவளது முகதரிசனத்திற்‌ 
காகத்‌ தேனைக்‌ தேடிவரும்‌ வண்டுகளைப்போல்‌, புருஷர்‌ 
கூட்டம்‌ மொய்க்க ஆரம்பித்தது. தந்தையாருக்கு ஆட 
களின்‌ நோட்டம்‌ ரொம்பத்‌ தெரியும்‌. “அடடா / எனன 
மனிதர்‌ / எனன சுபாவம்‌ / தனித்‌ இருக்கும்‌ பெண்களைக்‌ 
கெடுக்க இவர்கள்‌ வலை விரிககிறார்களே / அந்தப்‌ பெண்‌ 
இவர்கள்‌ வலையில்‌ சிக்காஇிருக்க வேண்டுமே '' எனறு 
ரொம்பவும்‌ கவலைப்படுவார்‌. தாயார்‌ உங்களுக்கென்ன 2: 
எப்படியேனும்‌ போகட்டுமே ! பிறர்‌ காரியத்தைப்பற்றி 
நமக்கென்ன? என்பார்‌. தந்தை “பார்‌ அவள்‌ தனியே என்‌ 
னிடம்‌ வந்து சேருவாள்‌. '' இதைத்‌ தாயார்‌ காதில்‌ போட 
டுக்கொள்ள வில்லை. காலு நாள்‌ கழித்து இரவு பதினொரு 
மணியிருக்கும்‌. கதவைத்‌ தட்டும்‌ சத்தம்‌ கேட்டது. யார்‌ 
என்று பார்த்தேன்‌. வேறு யாருமில்லை. எதிர்‌ வீட்டுப்‌ 
பெண்‌ நின்றுகொண்‌ டிருந்தாள்‌. ££ அப்பாவை வந்து நான்‌ 
தரிசிக்கலாமா என்று கேட்டுச்‌ சொல்லம்மா £” என்றாள்‌. 
நான்‌ உடனே யமைத்துக்கொண்டு மாடிக்குச்‌ சென்றேன்‌. 
அவள்‌ சிறிது லஜ்ஜையோடு தந்தையை வணங்கினாள்‌. 
தந்தை அவளை அன்புடன்‌ வரவேற்றுப்‌ பேசினார்‌. 
அவள்‌: ஸ்வாமி ! என்னைப்‌ பலவித இடைஞ்சல்கள்‌ 
சூழ்ந்து நிற்கின்றன. அவைகளைக்‌ கூறுவ தென்றால்‌ மிக 
விரிவா யிருக்கும்‌. தங்களது உயர்ந்த நேரத்தை என்‌ 
துயரங்களை எடுத்துக்கூறி வீணாக்க எனக்கு விருப்பமில்லை. 
ஆயினும்‌ தம்மைப்‌ போன்றவர்களின்‌ உபதேசங்கள்‌ மூல 
மாக எனது பாபங்கள்‌ விலகும்‌ எனறு ஒரு எண்ணம்‌ 
அடிக்கடி என மனத்தில்‌ எழுந்துகொண டிருப்பதால்‌, 
தங்களிடம்‌ சில விஷயங்கள்‌ மட்டும்‌ கேட்கிறேன. கூற 
வேண்டும்‌. “உனக்கு என்ன வேண்டுமானாலும்‌ கேளம்மா”்‌ 
என்றார்‌ தந்‌ைத. இதைக்‌ கேட்டதும்‌ வெட்கத்தினாலும்‌, 
துயரத்தினாலும்‌ மனம்‌ வேதனைப்படுவதை அவள்‌ முகம்‌ 
காட்டிற்று. தந்தை, அம்மா உன பெயர்‌ என்ன என்றார்‌, 

அவள்‌ கூறினாள்‌. தன்‌ பெயரை வெளியிடக்‌ கூடாதென்று 
அவள்‌ கேட்டுக்கொண்ட தற்‌ கிணங்க மாற்றி - அவளை 
ரமணி என்ற பெயரில்‌ கூறுகிறேன்‌. 
ரமணி கூறுகிறாள்‌. “நான்‌ குலதர்மத்தைத தவற 
விட்டவள்‌. அந்நிய குலத்து வாலிபருடன்‌ நட்புக்கொண் 
டேன்‌. அதன்‌ காரணமாக பந்துக்களாலும்‌ ஊராராலும்‌, 
நிராகரிக்கப்பட்டேன. சிறு வயதிலேயே எனக்கு விவாகம்‌ 
செய்துவிட்டார்கள்‌. ஏனோ தெரியவில்லை, என்‌ கணவரை 
எனக்கு ஏற்றவராக என்‌ மனம்‌ ஓப்புக்கொள்ளவில்லை. 
என்‌ அன்பைக்‌ கவர்ந்த வாலிபரோ, நாடறிய என்னை 
மறுமணம்‌ புரிந்துகொள்ளக்‌ தைரியமில்லா திருககிருர்‌. 
ஏராளமாய்‌ எனக்குப்‌ பணம்‌ கொடுக்கிறார்‌. ஆனால்‌, ஏன்‌ 
மனமோ அதைக்‌ கண்டு சிறிதும்‌ சமா தானமடைவதிலலை. 
.. மனது சாந்தியென்பதைக்‌ கனவிலும்‌ காணமுடியவில்லை.” 
தந்தை அவள்‌ வார்த்தைகளைக கேட்டுக்‌ துடிதுடித்துப்‌ 
போனார்‌. “நான்‌ நினைத்ததுபோலவே யிருக்கிறது உனஙநிலை. 
ஆடவர்களின்‌ படுமோச வலைக்குள்‌ ஆட்டுக்‌ குட்டிகளைப்‌ 
(போல விமுந்துவிடுகிறார்கள்‌ பெண்கள்‌. சமூகம்‌, வழக்கம்‌, 
. இவைகளுக்குக்‌ கட்டுப்பட்டு ஒரு ஆடவனும்‌ தன்‌ 
மனத்தைக்‌ கட்டுப்படுத்திககொள்வ தில்லை. கள்ள ட்‌ 
புக்கு இத்தனை எதிர்ப்பு இருந்தும்‌ அது முறையாக நடை 
பெற்றுக்கொண்டுதான வருகிறது. இதற்கெல்லாம்‌ கார 
ணம்‌ ஈமது ஒழுங்கற்ற விவாக முறையே. உயர்வு தாழ்வு 
பார்ப்பதோ கேட்கவே வேண்டாம்‌. ஆண்‌ உயர்வு, பெண்‌ 
. தாழ்ந்தவள்‌. பணக்காரன்‌ உசத்தி; ஏழை கீழ்ப்பட்ட 
. வன்‌, உத்தியோகஸ்தன்‌ பெரியவன்‌, குடி த்தனக்காரன்‌ 
. மேகலிக்குரியவன்‌. இப்படியெல்லாம்‌ சொல்லிக்கொண்டு 
. வலியவர்‌ எளியோரை வருத்துவது இந்‌ நாட்டில்‌ எங்கும்‌ 
. சகஜமாய்ப்‌ போய்விட்டது. நீ ஒரு காரியம்‌ செய்‌. பேசிப்‌ 
"இ பிரயோசனம்‌ இல்லை. உன்‌ கையில்‌ அகப்பட்ட பணத்தை 
விட்டுவிடாதே ! இந்த உலூல்‌ அழகு சாச்வதமில்லை. 

உன்‌ யெளவனம்‌ சாச்வதமில்லை. நீ இத்தனை செளந்தர்ய 
வதியா யிருக்கும்போதே, இத்தனை கஷ்டப்படுறொய்‌. 
வயதாகி, அழகும்‌ போய்விட்டால்‌ உன்‌ காதலன்‌ உன்னைத்‌ 
திரும்பியும்‌ பாரான்‌. உனக்கு அவன பேரில்‌ காதலிருப்பது 
உண்மையா யிருக்கலாம்‌. அவனுக்கு உன்பேரில்‌ உள்ளன்பு 
- இல்லையென்பது தெளிவாய்த்‌ தெரிகிறது. உன்‌ மனத்தை, 
உன்‌ காலத்தை, கமிந்துபோன உன வாழ்நாளை நினைத்து 
நினை த்து வருந்தா மல்கழிக்க வேண்டிய துஅவசியம்‌; அதற்கு 
வேண்டிய கல்வி உனக்கு இருக்கிறது ; தைரியமும்‌ இருக 
கிறது. தன வேலையைச்‌ செய்து அதனால்‌ ஏற்படும்‌ பயனை 
அநுபவிக்கும்‌ சமயம்‌ ஏற்படும்‌ மகிழ்ச்சியைக்‌ காட்டிலும்‌, 
பிறர்க்கு உதவி, பிறர்‌ நலத்திற்காகப்‌ பாடுபட்டு அதனால்‌ 
ஏற்படும்‌ பயனில்‌ நாம்‌ அதிக மகிழ்சசியை யடையலாம்‌ 
என்று நான்‌ அநுபவத்தில்‌ அறிநதிருக்கிறேன்‌. அதனால்‌ 
உனக்கு இஷ்டமான தொழில புரிந்து, அதன்மூலம்‌ தேசத்‌ 
திற்கு சேவை புரிய வேண்டும்‌. உன வியாகூலம்‌ மாற 
இதுவே சிறந்த வழி என்று எனக்குத்‌ தோன்றுகிறது. ” 

தந்தை இப்படிக்‌ கூறியதும்‌ ரமணி கண்ணீரோடு 
தந்தையின்‌ பாதங்களில்‌ விழுந்து நமஸ்கரித்து “ குருவே ! 
தெரிந்துகொண்டேன்‌ ”' என்று கூறித்‌ தனது ஆபரணங்‌ 
களை ஒவ்வொன்றாகக்‌ கழற்றித்‌ தந்தையாரிடம்‌ கொடுத்து 
இவைகளைத்‌ தாங்கள்‌ தான காப்பாற்றிக்‌ கொடுக்க 
வேண்டும்‌ எனவும்‌, தந்தையார்‌ அம்மாஎனக்குப்‌ பணத்தை 
வைத்துப்‌ பத்திரப்படுத்தத்‌ தெரியாது. என்‌ வீடும்‌ 
சத்திரம்போல்‌ யாரும்‌ வருவதும்‌ போவதுமாய்‌ இருக்கும்‌. 
நீயே இவைகளை விற்றுப்‌ பணமாக, நிலத்திலோ வீட்‌ 
டிலோ அதைப்போட்டு வைத்துக்கொள்ளுவது நல்லது 
என்றார்‌. ஆனாலும்‌, அவன அவ்வூரில்‌. உள்ளவரை, நகை 
களை நாங்களே பத்திரப்படுத்திக கொடுக்கும்படியாயிற்று. 

தந்தை ராமாயணம்‌ வாசித்துக்கொண்‌ டிருந்தார்‌. 
நண்பர்‌ குவளைக்‌ கிருஷ்ணன்‌ அதைப்‌ பார்த்துவிட்டு 
“ஸ்வாமி! ஸ்திரீகள்‌ அதிக தயைகொண்டவர்கள்‌ 
என்று கூறுகிறார்களே ! சூர்ப்பனகையாலும்‌, சதையா 
லுங்கூட ராமனுக்குத்‌ துன்பம்‌ அதிகமாக ஏற்பட்டதே. 
தவிர வேறொன்று யில்லை. சதையின்‌ அகம்பாவம்‌ 
கொண்ட தன்மையினால்‌ ராமன்‌ எப்போதும்‌ கஷ்டப்படும்‌ 
படிதானே ஏற்பட்டது. £ ஈச்சுபிச்சென்று' வேண்டாத. 
விஷயங்களுக்‌ கெல்லாம்‌ கேள்வி கேட்டுத்‌ தொல்லைப்‌ 
படுத்துகிறார்கள்‌. அது நம்மால்‌ சகிக்கவே முடிவதில்லை ”” 
என்றார்‌. எனக்கு அதைக கேட்டுக்‌ கோபம்‌ வந்தது. ஏனெ 
னில்‌ அப்பாவை நண்பர்‌ குவளை பீடுத்தும்‌ பாடு சொல்லி 
முடியாது. அநாவசியக கேள்வி கேட்பதில்‌ அவரை மிஞ்ச 
ஒருவராலும்‌ முடியாது. அப்படியிருக்க, சீதை பேரில்‌ 
கூடப்‌ பிசகு கண்டுபிடித்துவிட்டாரே என்று. அப்பா 
இதை யுணர்ந்து, “£ கிருஷ்ணா ! நீ கேட்பதற்குச்‌ சீக்ரெம்‌ 
பதில்‌ சொல்ல முடியாது. ஸ்திரீகளின தன்மையை அறி 
யாததால்தான்‌ நீ இவ்விதம்‌ கூறினாய்‌. முதலில்‌ நான்‌ 
சொல்லுவதைக்‌ கவனி! ராமனும்‌ சீதையும்‌ ஒருவருக்கொரு 
வர்‌ எத்தகைய பிரேமை செலுத்தினார்கள்‌ 2? எப்படி இல்‌ 
லறம்‌ நடத்தினார்கள்‌ என்பதைப்‌ பார்ப்போம்‌. நீஇப்போ து 
சீதை நச்சுப்பிச்சென்று கேள்வி கேட்டு ராமனை இம்‌ 
சித்தாள்‌ என்று கூறினா யல்லவா ? பெண்களின்‌ ஒவ்‌ 
வொரு செய்கையிலும்‌ கருணை மிஞ்சியிருக்கும்‌. ஒரு அரச 
குமாரி, சக்ரவர்த்தியின்‌ மனைவி, இளம்‌ பெண்‌ பிதுர்வாக்‌ 
திய பரிபாலனஞ்‌ செய்ய வேண்டும்‌ என்ற காரணத்திற்‌. 

காக, அரச பீடத்தைத்‌ துறந்து செல்லும்‌ கணவனுடன்‌ 
அஞ்சா நெஞ்சத்தோடு கானகத்திற்குச்‌ செல்ல வேண்டு 
மானால்‌, எத்தனை சகிப்புத்தன்மையும்‌, தயவு நிறைந்த 
உள்ளமும்‌ இருந்திருக்க வேண்டும்‌ ! நான்‌ இப்பொழுது 
ராமாயணத்தில்‌ வாசிக்கும்‌ பகுதி, சீதையும்‌ ராமனும்‌ 
ஆரணயத்தில்‌ வசிக்கும்பொழுது, சீதை மிகுந்த ஜீவ தயை 
யோடு ராக்ஷஸாகளைக்கூட வதை செய்யலாகா தென்று 
ராமனை வேண்டிக்கொள்ளும்‌ கட்டம்‌. அதைக்‌ கூறுகி 
றேன்‌ கேளுங்கள்‌. பின்பு தற்சமயம்‌ விவாதம்‌ ஏற்பட்ட 
இடத்தில்‌ விளக்கிக்‌ கூறுகிறேன்‌” எனறார்‌. அவர்‌ கூறிய 
கதைதான்‌ பின்னால்‌ எழுதப்பட்டி ருக்கிறது. 

ராமன்‌: -கண்ணே சீதே! என்ன மனோகரமான 
காட்சி! உட்கார்‌. 

சீதை :-பிரபோ ! எனன காரணமோ அறியேன்‌; 
என மனம்‌ குழம்புகிறது. ஏதோ கெடுதல்‌ வருவதற்கு 
இது ஒரு அறிகுறி யென்று நினைக்கிறேன்‌. 

ராமன்‌ :—பிரியே ! வீணில்‌ உனது மிருதுவான உள்‌ 
ள த்தைக குழப்பிககொள்ளாதே ! வருவது வந்தே இரும்‌. 
நமது இச்சைப்படி. ஒரு காரியமும்‌ நடப்ப தில்லை. 

சீதை :--ஸ்வாமி ! தங்கள்‌ காரியங்களே ஓரு வித 
மானது. எனக்கு என்னமோ இந்த ரிஷிகளைக கண்டாலே 
பயமா யிருக்கிறது. அவர்கள்‌ தான்‌ நம்மைத்‌ துன்புறுத்து 
கிராகள்‌. 

ராமன்‌ :-[கலீரெனறு நகைத்து] சீதா! எதற்குப்‌ 
பயம்‌? அவர்கள்‌ நம்மைத்‌ தஞ்சமென்று நம்பிச்‌ சரண்‌ 
அடைந்திருக்கிறார்கள்‌. அவாகள்‌ ஆசீர்வாத அநுகரெஹத்‌ 
 தினாலேயே நாம்‌ பதினாலு வருஷம்‌ வனவாஸம்‌ செய்து 
திரும்பவும்‌ நாடாளப்‌ போவோம்‌. 

சீதை -—ரகுநந்தனா! தங்களுக்குத்‌ தெரியாத விஷய 
யில்லை. இருந்தா லும்‌ ஒரு விஷயத்தில்‌ சிறிது சந்தேகம்‌ 
உண்டாகிறது. 

ராமன்‌ :-கண்ணே ! என்ன விஷயம்‌ £ அதைப்‌ பயப்‌ 
படாமல்‌ சொல்லு. 

சீதை :-—௩காதா ! சொல்லுவதற்கு அஞ்சுகிறேன்‌.. 
முற்றுமுணர்ந்த தங்களுக்குப்‌ பேதை நான்‌ என்ன 
சொல்ல முடியும்‌ £ 

ராமன்‌ சீதா ! என மனதில்‌ ஒரு ஆவலை உண்டு 
பண்ணிவிட்டது உன வார்த்தை. உனது கருத்தைத்‌. 
தெரிந்துகொள்ளாமல்‌ இனி ஒரு விநாடியும்‌ இரேன்‌. 
என்னதா ன்‌ தெரிந்தவனானாலும்‌, மற்றவர்‌ மனதை யமழியா 
தவன்‌, அதுவும்‌ தன்‌ உயிர்த்‌ தோழியின்‌ மன திலிருக்கும்‌ 
எண்ண த்தை தெரிந்தகொள்ளாவிட்டால்‌ - ஏன்ன பயன்‌? 
என்னை, எல்லாக்‌ தெரிந்தவன்‌ என்று கூற முடியுமா? 

சீதை பிரபோ, ரிஷி ஸு௫ஷ்ணரின்‌ உத்திரவும்‌ 
ஆசீர்வாதமும்‌ பெற்று நாம்‌ இங்கு வந்திருக்கிறோம்‌. நீங்‌ 
கள்‌ செய்துவரும்‌ தர்மம்‌ - அதாவது அஹிம்சை - எளிதில்‌ 
அடைய முடியாதது, யாரும்‌ அதுஷ்டிப்பதற்குக்‌ கஷ்ட 
மானது. இந்த தர்மம்‌ தங்களைப்போல்‌ மூன்று விதக்‌ 
கவலைகளை யும்விட்ட. வர்களால்தான அறநுஷ்டிக்க முடி 
யும்‌. 

ராமன்‌ திங்க்‌ தேவி ! உன மனதி 
லுள்ள விஷயங்களைச்‌ சற்று விரிவாகக்‌ கூறு. கவனித்துப்‌ 
பின்பு அதற்குக்‌ காரணங்களும்‌ கூறுகின்‌. 

சிதை :-அரசர்ககரசே/ நான்‌ சொன்னவற்றில்‌ 
முதலாவது கவலை, பொய்‌ பேசல்‌. இரண்டாவது பிறர்‌ 
பத்தினியை நாடுவது. மூன்றாவது துஷ்டனா யிருப்பது. 
ஸ்வாமி! நீங்கள்‌ இதுவரை பொய்‌ பேசியதுமில்லை. 
பேசப்‌ போவதுமில்லை. தங்களுக்கு அந்நிய ஸ்திரீகளிடத்‌ 
தில்‌ ஆசை யுண்டாகுமா? ராமா! ராஜ குமார / ஸத்ய 
ஸந்தரே/ தர்ம சீலரே ! பிதுர்வாக்கிய பரிபாலன த்திற்கு 
அணுவளவும்‌ தவறாது நடந்துகொள்பவரே / ஸத்யமும்‌ 
தர்மமும்‌ உங்களிடத்தில்‌ நிலைபெற்றிருக்கிறது. தங்களுக்கு, 

சத்தியத்தையும்‌, தர்மத்தையும்‌ ஈடத்துவதற்கு ஐம்புலன்‌ 
களையும்‌ அடக்கும்‌ சக்தி யிருப்பதனால்‌ முடிகிறது. இத்‌ 
தனை பலம்‌ பொருந்திய தங்களுக்கு ஒரு விஷயத்தில்‌ மட்‌ 
டும்‌, அதாவது-இந்த ராக்ஷஸர்களைக கொல்கிறேனென்று 
சபதம்‌ செய்திருப்பது - எனக்கு ஒரு குறைவாகத்‌ தோன்று 
கிறது. மனம்‌ அசாந்தமடைநீது தத்தளிக்கிறது. தாங்கள்‌ 
தம்பியோடு தண்டகா வனத்திற்குப்‌ புறப்பட்டார்கள்‌. 
தாங்கள்‌ புறப்பட்டதையும்‌, எதிலும்‌ பினவாங்காத 
தங்கள்‌ மனோவுறுதியையும்‌ கண்டு என்‌ மனம்‌ வியாகூலம்‌ 
அடைகிறது. தங்கள்‌ கேமத்தையே-ஹிதத்தையே-நான 
ளஎதிரபாரத்திருப்பதால்‌......... 

ராமன்‌ :—தேவி! நீ சொல்லுவது ரொம்ப சரி. உன 
சந்தேகங்கள்‌ பூராவும்‌ கூறு, 

சீதை :--வல்லரே/ முதலில்‌ தண்டகா வனம்‌ செல்‌ 
வதே எனக்குப்‌ பிரியமிலலை. நாதா! நான இப்போது 
சொல்லப்‌ போவது - உபதேசம்‌ செய்யும்‌ கோககத்தோ 
டல்ல. தங்கள்‌ மேலுள்ள அனபினாலத்தான. தாங்கள்‌ 
என்மேல்‌ வைத்திருக்கும்‌ அன்பும்‌ நான்‌ அறிவேன்‌. தாங்‌ 
கள்‌ கையில்‌ பாணமும்‌ விலலுமாகப்‌ புறப்பட்டதே 
பிசகு. க்ஷத்ரியர்களுக்குக்‌ கையிலுள்ள வில்லும்‌ அக்னிக்‌ 
குப்‌ பக்கத்திலிருக்கும்‌ விறகும்‌ தேஜஸை வளர்க்கும்‌. 

ராமன்‌ :--சிதா/ உன கருத்தை உணர்ந்தேன்‌. அறத்‌ 
இற்குக்‌ காப்பாளியான அந்தணர்கள்‌ ராக்ஷஸர்களினால்‌ 
துன்புறுத்தப்படுகிறார்கள்‌. எத்தனையோ நியமத்தோடு 
இருக்கும்‌ முனிவர்களை மாமிச பட்சணிகளான ராக்ஷஸர்‌ 
கள்‌ பட்சிக்கிறொர்கள்‌. அந்த முனிவர்கள்‌ என்னிடம்‌ வந்து 
“ங்களை ரக்ஷிக்க வேண்டும்‌” என்று கேட்டார்கள்‌. 

தை :--நாதா ! உயர்ந்த தவத்தையுடைய முனிபுங்‌ 
கவர்களால்‌ கொடிய நடத்தை கொண்ட ராக்ஷஸர்களை 
வதைக்க முடியாதா? அவர்கள்‌ “தாங்கள்‌ ஹிம்ஸை 
செய்யலாகா தென்று கருதி, தங்களை அந்த ஹிம்ஸைத்‌ 

தொழிலைச்‌ செய்யும்படி வற்புறுத்துகிறார்களே ! அது 
நியாயமா £ 
ராமன்‌ :—சீதா ! நல்ல கேள்வி கேட்டாய்‌. அந்த 
ரிஷிகள்‌ மனம்‌ வைத்தால்‌ ராக்ஷஸர்களை நொடியில்‌ 
பொடிப்பொடியாக்க முடியும்‌. ஆயினும்‌ வெகு காலமாக 
உலக கேமத்திற்காகச்‌ செய்த அருந்‌ தவங்களை, இவ 
வண்ணம்‌ வீணாக்க அவர்கள்‌ விரும்பவில்லை. தவம்‌ செய்‌ 
வதற்கு எத்தனையோ விக்னெங்கள்‌ ஏற்படும்‌. அதற்காக 
அவர்கள்‌ பொறுமை யிழந்து தவத்தைக்‌ குலைத்துக்‌ 
கொள்ள முடியுமா? வைதேகி! ரிஷிகளாக வந்து 
பிரார்த்திககாம லிருந்தால்கூட இது நானாகவே செய்ய 
வேண்டிய தர்மம்‌. பிரஇக்ஞையும்‌ செய்தாகிவிட்டது. 
கான்‌ பிராணனைவிீட்டா லும்‌ விடுவேன்‌. பிரதிக்ஞா பங்‌ 
கம்‌ மட்டும்‌ செய்ய மாட்டேன்‌. தேவி ! ஜீவராசிகளிடம்‌ 
அளவற்ற தயையுண்டு. அதனால்‌ நீ இவவிதங்‌ கூறுறொய்‌. 
உனது ஹிதோபதேசம்‌ எனக்கு அளவற்ற மகிழ்ச்சியை 
யுண்டாக்குகிறது. 
சீதை :—ஸ்வாமி! அறிந்தேன்‌. கடமையை, தர்‌ 
மத்தை மறவாத தங்களது மனோவுறுதியை, தடத்தை 
மெச்சுகிறேன்‌. 
ராமன்‌ :--காதலி / ஒருவன்‌ மிக அறிவாளியா யிருக்க 
லாம்‌. ஆனால்‌ அவன்‌ தனது பிசகை மற்றவர்‌ கூறும்‌ 
போது; பொருமையுடன கேட்டு, அதன்படி திருத்திக்‌ 
.. கொள்வதுமிக அறிதான விஷயம்‌. நீ பெரிய அறிஞர்‌ 
.... கலைக காட்டிலும்‌ உயர்ந்தவள்‌. - 
சீதை :--நாதா?/ [வெட்கத்துடன்‌ / என்னைப்‌ புகழா 
.இர்கள்‌. 
குவளை :-—இந்தக்‌ கதையும்‌ நான சொல்லுவதைத்‌ 
தானே ஊர்ஜிதம்‌ செய்கிறது 2. 
நரன்‌ :-எப்படி 2? கணவன்‌ தப்புச்‌ செய்யும்‌ சமயம்‌ 
. இதமாக எடுத்துக்கூறி, அவன்‌ மனதைத்‌ இிருப்புவதற் 


ட்‌ 

காக அல்லவா £ அத்தனை ஈயமாகவும்‌ பக்தியுடனும்‌ 
சீதை பேசுகிறாள்‌. இதா நசசுப்பிசசுக கேள்வி 2 

தந்தை: நீங்கள்‌ இருவரும்‌ ஏன் யுத்தம்‌ செய்இருக்கி 
றீர்கள்‌ ? இரண்டு பக்கத்திலும்‌ நியாயம்‌ இருக்கிறது. 
சீதையும்‌ தன கட்சியைப்‌ பக்குவமாகப்‌ பேசுகிறாள்‌. ராம 
னும்‌ தன்‌ கடமையை அவளுக்கு ஞாபகப்படுத்தி, தனது 
கட்சியில்‌ அவளை இழுத்துக்கொள்கிறான்‌. வாழ்க்கையில்‌ 
புருஷனுக்கும்‌ மனைவிக்கும்‌ எத்தனையோ அபிப்பிராய 
பேதங்கள்‌ ஏற்படும்‌. அதை, சீதையும்‌ ராமனும்போல்‌ 
தீர்த்துக்கொண்டால்‌ இல்லறம்‌ நஈல்லறமாகும்‌. 

புதுவையில்‌ எனது தோழியர்‌ எல்லாம்‌ ஒன்று 
சேர்ந்து, எங்கள்‌ வீட்டில்‌ கொம்மாளம்‌ அடிப்போம்‌. 
குந்தையார்‌ எங்களுக்கு “விடுதலை ' மந்திரத்தை உப 
தேசித்தார்‌. குழந்தைகளாயெ எங்களுக்கு அகைக்‌ கேட்‌ 
டதும்‌ உண்டான மகிழசசி சொல்லி முடியாது. இளமை 
யின்‌ செறுக்கும்‌ புதுமையான ஆனந்தமும்‌ உபதேசிக்கும்‌ 
குருவின ஒளிபெற்ற நம்பிக்கை நிறைந்த புதிய புதிய 
கருத்துக்கள்‌ நிறைந்த சம்பாஷணைகளும்‌ கேட்கும்போது 
சிறுமிகளாகிய எங்களுக்கு “* நரம்‌ இருப்பது பூலோகம்‌ 
என்பதை மறந்து, துன்பக்‌ கலப்பற்ற இன்பம்‌ நிறைந்த 
வானுலகம்‌ ”” என்ற நினைவு தோன்றும்‌. நாங்கள்‌ ஓவ்‌ 
வொருவரும்‌ “ நரம்‌ பெரியவளாகிக குடித்தனம்‌ செய்யும்‌ 
பொழுது, இப்போதைய ஸ்திரீகளைப்போல்‌ குடித்தனம்‌ 
நட த்தலாகா து. ஒரு புது மாதிரியான விடுதலை பெற்ற 
வாழ்க்கை நடத்த வேண்டும்‌. நமது கணவர்‌ நமதுஎஜமான 
ராக இருந்து, நம்மை அடிமையாக நடத்தாமல்‌ சகதர்மிணி 
யாக, தமது உற்ற துணையாக, நம்மைக்‌ கருதும்படி நாம்‌ 
நடக்க வேண்டும்‌ '” என்றெலலாம்‌ பேசிக்கொள்வோம்‌. 
தந்தையார்‌ எங்கள்‌ பேச்சைச்‌ சற்று தூரத்திலிருந்து 
கேட்டு ரஸித்துக்கொண்‌ டி.ருப்பார்‌. எங்களில்‌ ஒரு பெண்‌ 
ணின்‌ தாய்‌ தந்தையர்‌ சற்று கர்நாடகப்‌ பேர்வழிகள்‌. 
அவள்‌ எங்களிடம்‌ “பெண்களாகிய நம்மால்‌ எப்படிப்‌ 
புருஷர்‌ இல்லாமல்‌ காலங்க மிக்க முடியும்‌ ? ஈமக்கு சரிரத்‌. 
ரத்தில்‌ பலமில்லையே. ஆண்கள்‌ இயற்கையிலேயே. சரீர 
பலத்தைப்‌. பெற்றிருக்கிறார்கள்‌. ஈமது விடுதலை என்ப 
தெல்லாம்‌ வாய்பேச்சோடு முடிந்துவிடும்‌ என்‌ றல்லவோ 
தோன்றுகிறது ” என்ற கேள்வியைக்‌ கேட்டாள்‌. அந்தக்‌ 

த டத்‌ 


130 பாரதியும்‌ கவிதையும்‌ 


கேள்வி எங்களை எல்லாம்‌ குண்டு விழுந்ததைப்போல்‌ 
அதிரசசி யடையச செய்தது. ஒவ்வொருவரும்‌ ஒவ்வொரு 
பதிலைச்‌ சொன்னோம்‌. அன்றுதான்‌ புதிதாக வந்திருந்‌ 
தாள்‌ ஒரு பெண்‌. அவள்‌ கூறினாள்‌, “ நன்றா யிருக்கிறதே 
உன கேள்வி. ராக்ஷ்ஸன போல சரீர பலம்‌ எதற்கு£ மனத்‌ 
தில்‌ அல்லவா தைரியம்‌ வேண்டும்‌ ? எத்தனையோ யானை 
பலங்கொண்ட ரா்க்ஷ்ஸாகளை த்‌ தபோ பலத்தினால்‌ அருகில்‌ 
வராமல்‌ முனிவர்கள்‌ தடுத்துக்கொள்ள வில்லையா 2 ”்‌ 
அந்தப்‌ பெண்ணின பேச்சு எங்களைத்‌ திடமடையச்‌ செய்‌ 
தது. அவள்‌ தநதையாரைப்‌ பார்த்து, “ பாரதியாரே ! 
தங்கள்‌ புதுமைப்‌ பெண்ணை சில மாதங்களுக்குமுன்‌ 
படித்தேன்‌. அது என மனதை மிகவும்‌ தைரியப்படுத்தி 
யது. இந்தப்‌ பெண்களைப்போல்‌ நானும்‌ மிகவும்‌ பயப்‌ 
பட்டுக்கொண்‌ டிருந்தேன்‌. நான்‌ ஒரு பால்ய விதவை. 
எனது தந்தை என்னைப்‌ படிக்க வைத்தார்‌. கிராமத்தில்‌ 
அவரைப்‌ பகிஷ்காரம்‌ செய்தார்கள்‌. பின்பு நகரத்தில்‌ 
குடியேறினோம்‌. என தங்கைக்கு விவாஹம்‌ செய்ய 
எண்ணினார்‌. மிகவும்‌ சிரமப்பட்டதன்மேல்‌ ஒரு வரன்‌. 
இடைத்தது, நல்ல வரன்‌. டாகடர்‌ பரீட்சை பாஸ்பண்ணி 
_ பிராக்டீஸ்‌ பண்ண அஆரம்பித்துருக்கிறான்‌. நானும்‌ 
: இண்டர்மீடியேட்‌ * பாஸ்‌ செய்திருக்கிறேன்‌. ஒரு முக்கிய 
மான சந்தர்ப்பத்தில்‌ உங்கள்‌ பாட்டு எனக்கு மிகவும்‌ 
பயனளித்தது. அதைச்‌ சொல்லிவிட்டு, தங்களை நேரில்‌ தரி 
சித்துவிட்டுப்‌ போவதற்காகத்தான்‌ இங்கு வந்தோம்‌. 
என்‌ தகப்பனார்‌ அடுத்த தெருவில்‌ இருக்கிறார்‌. இன்னும்‌ 
சிறிது நேரத்தில இங்கு வருவார்‌ '” என்றாள்‌. 

தந்தை மிகவும்‌ சந்தோஷத்தோடு, “அம்மா, உன்னைப்‌ 
பார்க்க ரொம்ப சந்தோஷப்படுகிறேன்‌. பெண்கள்‌ எல்‌ 
லோரும்‌ கல்வி யறிவு பெற்று, ஆத்மீக விழிப்பெய்இி, 
நம்‌ நாட்டுப்‌ பழைய காலத்து அனுஸு-யை, சாவித்திரி 
முதலியவர்களைப்போல்‌ இருக்க வேண்டும்‌ என்றுதான்‌ 

நான்‌ விரும்புறேன்‌. வெறும்‌ யந்திரங்களைப்போல்‌, 
வீட்டு வேலை செய்வது, குழந்தைகளைப்‌ பெறுவது 
இவையே தரும மென்று கருதிவிட்டார்கள்‌ பெண்கள்‌. 
அவர்களை இந்த நிலைக்குக்‌ கொண்டுவந்த அண்கள்‌; 
சிறிதும்‌ இரக்கமின்றிக்‌ காலங்கழித்து வருகிறுர்கள்‌...... 
அது சரி. நீ ஏதோ விஷயம்‌ சொன்னாயே, அது என்ன? 
என்‌ பாட்டு உனக்கு எந்த விதத்தில்‌ உதவியது; அதைக்‌ 
கூறு ” என்றார்‌. அந்தப்‌ பெண்‌ தன்‌ பெயரை வெளியிடக்‌ 
கூடா தென்று கேட்டுக்கொண்டபடி.யால்‌ அனுஸுயா 
என்று அழைக்கிறேன்‌. 
அனுஸுயா கூறலானாள்‌:--என்‌ குருவே! அந்த சம்ப 
வத்தைக கூறும்பொழுது வாய்‌ கூசுகிறது. எத்தனை 
கொடூரம்‌ / எத்தனை சுயநலம்‌ இந்த ஆண்களுக்கு ! ஓவ்‌ 
வொருவரும்‌ தன்னைப்பற்றிக கொண்டிருக்கும்‌ பெரு 
மைக்கு அளவே கிடையாது. தன்னை இந்திர னென்றும்‌ 
சந்திர னென்றும்‌ நினைத்துக்கொள்கிறுர்கள்‌. நிற்க, என்‌ 
குங்கையின்‌ பெயர்‌ சுந்தரி. பெயருக்கேற்ற அழகும்‌ நற்‌ 
குணமும்‌ வாய்ந்தவள்‌. கலயாணத்தின்போது மாப்பிள்ளை 
சீதாராமனிடம்‌ நான நெருங்கிப்‌ பழகவில்லை. பார்க்க 
வெகு அழகாயிருப்பான்‌. அதோடு கல்வியறிவும்‌ பெற்ற 
தனால்‌ அவன்‌ முகம்‌ மிகுந்த சோபையோடு திகழ்ந்தது. 
என்‌ தாய்‌ தந்தையர்‌ ₹4 மது சுந்தரிக்கு இந்தக்‌ கணவன 
வாய்ந்தது அதிர்ஷ்ட வசம்தான்‌ ”' என்ற உவகையினால்‌ 
பூரித்தார்கள்‌. பந்துக்கள்‌ யாவரும்‌ மாப்பிள்ளையைப்‌ 
பார்தது, பெருமையினால்‌ விம்மினார்கள்‌. சுந்தரி பாவம்‌! 
வெளுத்ததெல்லாம்‌ பால்‌ என்று கருதும்‌ சுபாவமுள்ள 
வள்‌. அவளும்‌ கணவனைக கண்டு மகிழ்க்திருந்தாள்‌. 
ஆனால்‌ நான்‌...... 2 நானும்‌ மாப்பிள்ளையைப்‌ பார்த்து 
மகிழ்வுடன்தான்‌ இருந்தேன்‌. அவனது சரீரத்தின்‌ அழகு 
என்னை வகைரிக்கவில்லை. அவனது அபாரமான கல்வி 
. யறிவுக்கு நான்‌ வசப்பட்டேன்‌. கல்யாணமான பின்பு 

அடுத்தடுத்து எங்கள்‌ வீட்டிற்கு மாப்பிள்ளை வந்திருந்‌ 
தான. டாக்டருக்கு வாசித்தனால்‌ பெரிய அறிவாளியாய்‌ 
விடுவானா எனறு தாங்கள்‌ கேட்கலாம்‌. தொழில்‌ படிப்‌ 
பைத்‌ தவிர, அறிவு வளர்ச்சிக்காகவும்‌ இலக்கிய வளர்சசிக 
காகவும்‌ எப்போதும்‌ சீதாராமன்‌ படிப்பதிலேயே ஈடுபட்‌ 
டிருப்பான்‌. எனது தந்தை முதலியவர்களோடு சம்பாஷிக 
கும்‌ சமயங்களில்‌ கவனித்திருக்கிறேன்‌. பெரிய தத்துவ 
ஞானி, ஆசிரியரைப்போல்‌ பிரசங்கம்‌ செய்வான்‌. நான்‌ 
ஏற்கெனவே புருஷன ற்றவள்‌. படித்திருந்தாலும்‌ அந்நிய 
புருஷ்ரோடு அதிகமாய்ப்‌ பழகக்‌ கூடாது என்று தாயார்‌ 
ஓயாமல்‌ சொல்லிக்கொண் டிருப்பாள்‌. அதனால்‌ நான 
அவனுடன்‌ அதிகம்‌ பேசுவது கிடையாது. ஆனால்‌ எனது 
அகத்தி லுள்ள நிறைவை முகமலர்ச்சி தெரிவித்‌ துவிடும்‌. 
அப்போதுநான்‌ அதைக்‌ குற்றமாக எண்ணவில்லை. ஆனால்‌ 
சீதாராமனோ தன்னிடங்கொண்ட அன்பு என்று கருதி 
இருக்கிறான்‌ என்று பின்னால்‌ தெரிய வந்தது. என தங்கை 
கருப்பமானாள்‌. வெகு ஆடம்பரமாகவும்‌ சிறப்பாகவும்‌ 
வளைகாப்பு, ஸ்ரீமந்தம்‌ முதலிய விசேடங்கள்‌ நடந்தேறின . 
குழந்தையும்‌ பிறந்தது; பெண்‌ குழந்தை. அதற்கு நான 
கண்ணம்மா என்று பெயர்‌ வைத்து, எனது அசைதரக்‌ 
கொஞ்சுவேன்‌. என்‌ ஹிருதயத்தில்‌ அடங்கி யிருந்த ஆசை 
களை யெல்லாம்‌ அன்பை யெல்லாம்‌ குழந்தை தன்னிடத்‌ 
தில்‌ இழுத்துக்கொண்டது. குழந்தை பிறந்து ஆறு மாத 
மானவுடன்‌ சீதாராமன்‌ மனைவியையும்‌ குழந்தையையும்‌ 
அழைத்துப்போக வந்தான்‌. என்‌ தாயாரும்‌, தங்கையும்‌ 
ஏதோகுழந்தைக்குவேண்டிய சாமான்கள்‌ வாங்கக்‌ கடைத்‌ 
தெருவிற்குச்‌ சென்றார்கள்‌. அப்பாவும்‌ வீட்டில்‌ இல்லை: 
நானும்‌, குழந்தையும்‌ ஒரு உள்ளில்‌ படுத்துத்‌ குரங்கிக்‌ 
கொண்டிருந்தோம்‌. நரன்‌ திடீரென்று விழித்துக்கொண்‌ 
டேன்‌. குழந்தை தூக்கத்தில்‌ சிரித்துக்கொண்‌ டிருந்த து, 

நாளைக்குக்‌ குழந்தை ஊருக்குப்‌ போய்விட்டால்‌ நாம்‌ என்ன 
செய்யப்‌ போகிறோம்‌ என்று என்‌ மனம்‌ ஏங்கியது. 


“ பின்னக்‌ கணி யமுதே- கண்ணம்மா 
பேசும்‌ பொற்‌ சித்திரமே ”? 


என்று என்‌ வாய்‌ பாடியது. 


6: அன்னி யணைத்திடவே-— கண்முன்னே 
ஆடி வருந்‌ தேனே 


39 


என்று அடுத்த உள்ளிலிருந்து பாட்டுச்‌ சத்தம்‌ கேட்டது. 
யார்‌ குரல்‌ என்று பார்த்தேன்‌. விளங்கவில்லை. 


££ சொல்லு மழலை யிலே_ கண்ணம்மா 
துன்பங்கள்‌ தீர்த்தி டுவாய்‌ ”்‌ 


என்றேன்‌. 


: முல்லைச்‌ சிரிப்‌ பாலே-— எனது 
மூர்க்கந்‌ தவிர்த்தி டுவாய்‌”' 


என்று பதில்‌ வந்தது. திடீரென்று சீதாராமன்‌ எதிரில்‌ 
வந்தான்‌. என்‌ கரங்களைப்‌ பற்றினான்‌. நான்‌ அப்போதும்‌ 
பரிசுத்தமானவன்‌ என்ற நினைப்போடு, குழந்தையை 
எடுக்க வந்து தவறுதலாக நம்மைத்‌ திண்டிவிட்டான்‌ 
போலும்‌ என்று நினைத்தேன்‌. பின்புதான்‌ நான 
நினைத்தது தவறு என்று தெரிந்தது. 


“்‌ சோலை மல ரொணியோ-- உனது 

௬ந்தரப்‌ புன்னகை தான்‌ 


- என்றுஆரம்பித்தான சீதாராமன்‌. எனது கோபம்‌ கட்டுக்‌ 
. கடங்காத தாயிற்று. அருகில்‌ பழம்‌ நறுக்குவது ற்கு வைத்‌ 

.. திருந்த கத்தியைக்‌ கண்டதும்‌, எடுத்து அவன்‌ மார்பில்‌ 
்‌ ட. ஒரதிந்த என்றுகூட நினைத்தேன்‌. ஆனால்‌ ஈம்‌ 

தங்கை யல்லவா விதவையாஃிவிடுவாள்‌ என்று நினைத்துத்‌: 
திகைத்தேன்‌. பின்பு, அந்தச்‌ சமயத்தில்‌ உங்கள்‌ பாட்டு: 
ஞாபகத்திற்கு வந்தது. 


 பாதகஞ்‌ செய்பவரைக்‌ கண்டால்‌ நாம்‌ 
பயங்கொள்ளலாகாது--பாப்பா 
மோதி மிதித்துவிடு பாப்பா-- அவர்‌ 
முகத்தில்‌ உமிழ்ந்துவிடு--பாப்பா, ”' 


உடனே நிமிர்ந்து தைரியத்தோடு “ சதோராமா 
என்ன துணிவோடு நீ என்னைத்‌ இண்டினாய்‌ 2 ' என்று 
கர்ஜித்தேன்‌. * உனது மோகனப்‌ புன்னகைதான்‌ 
இதற்குக்‌ காரணம்‌ ' என்றான்‌ நடுங்கும்‌ குரலுடன்‌. 
எனக்கு இதைக்‌ கேட்டதும்‌ கோபம்‌ போய்‌, சிரிப்பு வந்து 
விட்டது. “பலே, நான்‌ நகை முகத்தோடிருந்தால்‌ உன்‌ 
பேரில்‌ மையலுற்றேன்‌ என்று அர்த்தமா? ஈகை முகத்தோ 
டிருப்பது எனது குற்றமா £ வெகு நன்று. உன்‌ அறிவாற்‌ 
றல இத்துணை கீழ்த்தரமான தென்று கான்‌ நினைக்கவில்லை. 
கீழம்மகனே!/'' என்றேன்‌. சீதாராமன்‌ கண்ணில்‌ நீர்‌ 
பெருக, “சகோதரி என்னை மன்னிக்க வேண்டும்‌. மனத்தை. 
அடக்கும்‌ திறமில்லேன்‌, நீ என்னைவிட வயதில சிறியவளா 
யிருந்தபோதுலும்‌ மனத்தை அடக்க வசப்படுத்தி யிருக 
கிறாய்‌. நீ ஒரு ஞானி என்று வணங்கினான்‌. “மனனித்து 
விட்டேன்‌” என்றேன்‌. இந்தக்‌ கதையைக்‌ கேட்டு நாங்கள்‌ 
எல்லோரும்‌ ஆச்சரியப்பட்டோம்‌. தந்‌ைத களிப்போடு 
“அம்‌ நீ நவயுகத்துஅனுஸாுயா தேவிதான்‌ '' என்றார்‌. என்‌ 
கோழிகளில்‌ ஒருத்தி கேட்டாள்‌. “ஆமாம்‌, நான்‌ அந்த 
சீதாராமன்‌ கட்சியில்‌ பேசப்‌ போகிறேன்‌. தாங்கள்‌ என 
சந்தேகத்தைத்‌ தீர்க்க வேண்டும்‌.'' தந்‌ைத “சரி” 
என்டுர்‌. ஓரு அழகிய பெண்‌ தன்னை எப்போதும்‌ 
அன்போடு நோக்கினால்‌ ஆண்பிள்ளை மனது சஞ்சலந்‌. 
தானே யடையும்‌ ? மேலும்‌ பெண்மீதில்‌ ஆசை தோன்று 

வது பெரிய குற்றமா? அதுவும்‌ அவன்‌ செயலா? 
இயற்கைதானே ? தெய்வத்தின்‌ செயல்தானே £'' 

தந்தை “ஆம்‌. ஒருவர்‌ பேரில்‌ அன்பு உண்டாவது 
தெய்வத்தின்‌ செயல்தான்‌. ஆனால்‌ அறம்‌ என்று ஒனறு 
உண்டு என்பதை யாவரும்‌ ஞாபகத்தில்‌ வைத்திருக்க 
வேண்டும்‌. அன்பைக்‌ காட்டிலும்‌ அறம்‌ முக்கியமான 
கென்று கருத வேண்டும்‌. இல்லற தருமம்‌ அறுஷ்டிப்‌ 
பவர்கள்‌ கணவனாயினும்‌, மனைவியாயினும்‌, தங்களுக்‌ 
கென்று நியமித்த தருமத்தினின்றும்‌ நழுவலாகா து. அப்‌ 
படித்‌ தவறி நடப்பவரை, [நமது அனுஸுயை செய்தது 
போல்‌] சரியான சமயத்தில்‌ சவுக்கடி. கொடுத்து, கல்விப்‌ 
படுத்த வேண்டியது ஒவ்வொரு மனிதரின்‌ கடமையாகும்‌ ”” 
என்றார்‌. பெண்கள்‌ யாவரும்‌ அனுஸுயைக்கு “ஜே” 
என்று கோஷித்தார்கள்‌. 

